



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

आसमंतसह

लातूर


रविवार, १२ जुलै २०२६ । वर्ष ४ थे अंक १२३ । पाने १२+८ । किंमत रु. ८/-

■ RNI No. MAHMAR/2023/86477 ■ Postal Regd No. SLP/32/2024-2026.

■ dainiktaranbharat.com

■ epaper.dainiktaranbharat.com

विचारपुष्प



आम्ही आक्रमक नाही. आम्ही आत्मविश्वासू आहोत. आम्ही सत्य बोलतो. दुष्टता आणि विश्वासाने बाजू मांडतो. आम्हाला आत्मविश्वासाने राहावे लागते, ज्यायोगे आमचा कोणी अपमान करणार नाही. हिंदू विचार मानवतावादी आहे.

—स्व. प्रो. राजेंद्रसिंह उपाख्य रज्जुभय्या रा. स्व. संघाचे चतुर्थ सरसंघचालक

महत्त्वाचे

लखनौमध्ये विमानाला धडकला पक्षी

लखनौ : येथे शनिवारी सकाळी फ्लाया दुबई विमानाचे आपत्कालीन लॅण्डिंग करण्यात आले. चौधरी चरणसिंह आंतरराष्ट्रीय विमानतळाजवळ लॅण्डिंग करताना पक्ष्याने विमानाला धडक दिली. वैमानिकाने प्रसंगावधान राखून विमान सुरक्षितरीत्या उतरवले. विमानातील सर्व १६३ प्रवासी आणि चालक दलाचे सदस्य सुरक्षित आहेत. दुबईहून लखनौला येणारे विमान सकाळी लखनौला पोहोचणार होते. खराब हवामानामुळे विमाना सुमारे ३८ मिनिटे उशिर झाला.

भारत-न्यूझीलंड व्यापार करार मैलाचा दगड

पंतप्रधान मोदींचे प्रतिपादन

ऑकलंड, ११ जुलै

भारत-न्यूझीलंड यांच्यात दशकांच्या प्रयत्नानंतर झालेला मुक्त व्यापार करार आता प्रत्यक्षात येत आहे. द्विपक्षीय संबंधाला बळकटी आणि अर्थव्यवस्थेला चालना मिळण्यासाठी हा करार मैलाचा दगड ठरेल. हा करार अंतिम केल्याबद्दल पंतप्रधान क्रिस्टोफर लक्सन यांचे मी आभार मानतो. व्यापार, संरक्षण, सागरी सुरक्षा, पर्यटन, संस्कृती, क्रीडा, कृषी तंत्रज्ञान आणि भारत-प्रशांत क्षेत्रातील सहकार्यासंदर्भात झालेल्या द्विपक्षीय कराराचा फायदा दोन्ही देशांना होईल. २०३० पर्यंत द्विपक्षीय व्यापार दुप्पट करून सात अब्ज डॉलरपर्यंत नेण्याचे आम्ही निश्चित केल्याचे पंतप्रधान नरेंद्र मोदी यांनी सांगितले.

न्यूझीलंडचे पंतप्रधान लक्सन आणि पंतप्रधान मोदी यांच्यात शनिवारी बैठक झाली, त्यानंतर दोन्ही देशांत विविध करारांवर स्वाक्षरी करण्यात आली. यात व्यापार, संरक्षण, सागरी सुरक्षा,

द्विपक्षीय व्यापार २०३० पर्यंत दुप्पट



पर्यटन, संस्कृती, क्रीडा, कृषी तंत्रज्ञान, भारत-प्रशांत क्षेत्रातील सहकार्य यांचा समावेश आहे. बैठकीनंतर संयुक्त संबोधनात मोदी यांनी म्हटले की, भारतीय अर्थव्यवस्था जगात सर्वात वेगाने वाढत आहे. आम्ही फिनटेकमध्ये जागतिक स्तरावर अग्रणी आहोत. गुंतवणूकदारांसाठी भारत जगात सर्वात संधीचा देश आहे. त्यामळे न्यूझीलंडच्या गुंतवणूकदारांना आणि व्यावसायिक संस्थांनी पायाभूत सुविधा, नागरी विमान वाहतूक,

भारत-प्रशांत क्षेत्रात सहकार्यावर भर

लॉजिस्टिक्स, स्वच्छ ऊर्जा, शहरी गतिशीलता, जल व्यवस्थापन, कचरा व्यवस्थापन आणि डिजिटल अर्थव्यवस्था या क्षेत्रांमध्ये भारतासोबत भागीदारी करावी. न्यूझीलंडसोबत झालेला मुक्त व्यापार करार आता प्रत्यक्षात येणार असून, ७५ टक्के उत्पादने शुल्कमुक्त असेल. या कराराचा फायदा दोन्ही देशांच्या अर्थव्यवस्था आणि व्यापाराला चालना मिळण्यासाठी होईल.

भारतावर जगाचा विश्वास लोकशाही मूल्यांवरील दृढ विश्वासामुळे भारतावर जगाचा विश्वास वाढला आहे. भारत आणि न्यूझीलंड नैसर्गिक भागीदार आहे. भारत-प्रशांत प्रदेशातील दोन सागरी राष्ट्रे म्हणून त्यांचे सहकार्य या प्रदेशाला नवीन बळ देते. मला विश्वास आहे की या दौऱ्यामुळे आमचे द्विपक्षीय संबंध अधिक दृढ होतील आणि जागतिक शांतता, स्थिरता आणि सुरक्षेसाठी आमचे संयुक्त योगदान वाढेल.

(वृत्तसंस्था)

भूकंपाने पुन्हा हादरला मराठवाडा

हिंगोली, ११ जुलै

मराठवाड्यातील हिंगोली जिल्ह्याला पुन्हा एकदा भूकंपाचा जोरदार हादरा बसला आहे. शनिवारी सकाळी ११ वाजून २६ मिनिटांच्या सुमारास हिंगोली शहरासह वसमत आणि औढा नागनाथ परिसरातील जमीन अचानक हादरली. नॅशनल सिस्मॉलॉजी सेंटरच्या (भूमापक केंद्र) माहितीनुसार, या भूकंपाची तीव्रता ३.५ रिश्टर स्केल इतकी नोंदवली.

अचानक घरांचे पत्रे आणि घरातील भांडी वाजू

लागल्याने नागरिकांमध्ये प्रचंड भीती पसरली आणि अनेकांनी सुरक्षेसाठी थेट रस्त्यावर धाव घेतली. यात अद्याप कोणतीही जीवितहानी किंवा वित्तहानी झाल्याचे वृत्त नाही. मिळालेल्या माहितीनुसार, शनिवारी सकाळच्या सुमारास नागरिक आपापल्या दर्जेदिन कामात व्यस्त असताना, ११ वाजून २६ मिनिटांनी जमिनीतून गूढ आवाज आला आणि जोरदार हादरा बसला. हिंगोली शहरासह शेजारील वसमत आणि औढा नागनाथ तालुक्याला या भूकंपाचा सर्वाधिक फटका बसला.

(वृत्तसंस्था)



दुधनी येथे लवकरच ‘एमआयडीसी’ : उद्योगमंत्री सामंत

तथा वृत्तसेवा,

अक्कलकोट, दि. ११ जुलै -

ज्यांनी दुधनी बाजार समिती उभी केली, त्यांचा आदर राखलाच पाहिजे. शिवसेना सदस्य मोरे, सरपंच व्यंकट मोरे, रविना राठोड, रईस टिनवाला आदी उपस्थित होते.

माजी मंत्री सिद्धाराम म्हेरे म्हणाले की “अक्कलकोट तालुक्यात नेमके काय चालले आहे? आम्ही सत्तेत आहोत की विरोधात, हेच समजेनासे झाले आहे. अधिकारी वर्गावर दबाव आणून हुकूमशाही पद्धतीने कारभार सुरू आहे. नियम धाव्यावर बसवून चबुतरा पाडण्यात आला.

तिथे धार्मिक स्थळ उभारले.” नगरपालिका, जिल्हा परिषद आणि पंचायत समितीच्या निवडणुकीत झालेल्या पराभवाचा राग मनात धरूनच हा चबुतरा पाडल्याचा थेट आरोप म्हेरे

तानवडे, पंचायत समिती सदस्य शितल म्हेरे, माजी जिल्हा परिषद सदस्य आनंद तानवडे, नगरसेवक बसवराज होदे, पंचायत समिती सदस्य मोरे, सरपंच व्यंकट मोरे, रविना राठोड, रईस टिनवाला आदी उपस्थित होते.

माजी मंत्री सिद्धाराम म्हेरे म्हणाले की “अक्कलकोट तालुक्यात नेमके काय चालले आहे? आम्ही सत्तेत आहोत की विरोधात, हेच समजेनासे झाले आहे. अधिकारी वर्गावर दबाव आणून हुकूमशाही पद्धतीने कारभार सुरू आहे. नियम धाव्यावर बसवून चबुतरा पाडण्यात आला.

तिथे धार्मिक स्थळ उभारले.” नगरपालिका, जिल्हा परिषद आणि पंचायत समितीच्या निवडणुकीत झालेल्या पराभवाचा राग मनात धरूनच हा चबुतरा पाडल्याचा थेट आरोप म्हेरे

यांनी केला.

खासदार धैर्यशील माने यांनी चबुतरा पाडला, त्याच ठिकाणी तो पुन्हा अभिमानाने उभा राहील. शिवसेना अन्याय करणाऱ्यांविरोधात म्हेरे यांच्या पाठीशी ढाल म्हणून उभी असल्याचे सांगितले. यावेळी सलगरचे भाजपाचे जेष्ठ नेते सुभाष शटगर, नागणसूरचे भीमाशंकर बिराजदार, संजय शरणार्थी, ग्रा.पं. सदस्य संजय मणुरे, गणेश चिनवार, सैपन शेख, जुबेर पुटणगर, रफिक पट्टेवाले, भीमाशंकर हाळतोड यासह इतर १५ जणांनी शिवसेनेत प्रवेश केला. जेऊरचे सुभाष इंद्राळ तालुका उपाध्यक्ष भाज युमो, श्रीशैल देसाई युवा नेते, गुरू वामणे, सैपन कोरबु, सिद्धाराम सलगरे, भीमा कोळी, दौलु डबरेसह जेऊर गटातील २० जणांनी शिवसेनेत प्रवेश केला.

निता अंबानी ‘मोस्ट पॉवरफुल वुमन’ यांचे ‘विकसित भारत’चे स्वप्न



‘फॉ’

च्युन इंडिया’ने शुक्रवारी मुंबईतील ‘फोर सीझन्स हॉटेल’मध्ये आपला प्रमुख कार्यक्रम ‘मोस्ट पॉवरफुल वुमन’ (MPW) २०२६ आयोजित केला. या कार्यक्रमात व्यवसाय, वित्त, तंत्रज्ञान, आरोग्यसेवा, सार्वजनिक धोरण आणि उद्योजकता या क्षेत्रांतील भारतातील आघाडीच्या महिला नेत्या एकत्र आल्या होत्या.

या कार्यक्रमात ‘फॉर्च्युन इंडिया मोस्ट

पॉवरफुल वुमन २०२६’ ही यादी जाहीर करण्यात आली; या यादीद्वारे अशा १०० महिलांचा गौरव करण्यात आला, ज्यांचे नेतृत्व देशाचे आर्थिक आणि व्यावसायिक क्षेत्र घडवत आहे. या संध्याकाळी नेतृत्व, आरोग्यसेवा, सार्वजनिक धोरण आणि उद्योजकता या क्षेत्रांतील भारतातील आघाडीच्या महिला नेत्या एकत्र आल्या होत्या.

या कार्यक्रमात ‘फॉर्च्युन इंडिया मोस्ट

रिलायन्स फाऊंडेशनच्या अध्यक्षा आणि या वर्षी ‘सर्वात प्रभावशाली महिला’च्या यादीत प्रथम क्रमांकावर असलेल्या निता अंबानी यांनी करुणा, सर्वसमावेशकता आणि संधी यांवर आधारित नेतृत्वाच्या व्यापक व्याख्येचा पुरस्कार केला; तसेच, मुलींच्या विकासासाठी गुंतवणूक करणे हे भारताच्या भविष्यासाठी अत्यंत महत्वाचे असल्याचे त्यांनी अधोरेखित केले.

विविध सत्रांमधील व्यावसायिक नेत्यांनी यावर भर दिला की, जरी एआय, भू-राजकीय बदल आणि वेगवान तांत्रिक बदल उद्योगांमध्ये परिवर्तन घडवत असले तरी, चिरस्थायी नेतृत्व हे जिज्ञासा, लवचीकता, ग्राहक-केंद्रितता आणि मानवी निर्णयक्षमतेवरच अवलंबून राहील. आर्थिक समावेशनाबाबतच्या चर्चांमधून हे अधोरेखित झाले की, महिला सक्षमीकरणाचा पुढील टप्पा केवळ आर्थिक सेवांच्या उपलब्धतेपुरता मर्यादित नसून, तो सक्रियपणे संपत्ती निर्मिती आणि आर्थिक निर्णयप्रक्रियेत सहभागी होण्यामध्ये सामावलेला आहे.

या कार्यक्रमात सर्वसमावेशक कार्यस्थळे उभारणे, ग्राहकांच्या पसंतीस उतरणारे आणि दीर्घकाळ टिकणारे ब्रँड्स निर्माण करणे, तसेच ‘विकसित भारत’चे स्वप्न साकारण्यात पोषण आणि आरोग्यसेवेची भूमिका या विषयांवरही सखोल चर्चा करण्यात आली. नेतृत्वासाठी भारतातील सर्वात प्रभावशाली मंचांपैकी एक म्हणून ‘मोस्ट पॉवरफुल वुमन’ आवृत्तीने व्यवसाय आणि समाज या क्षेत्रांत महत्वपूर्ण प्रभाव पाडणाऱ्या महिलांचा गौरव करण्याच्या ‘फॉर्च्युन इंडिया’च्या कटिबद्धतेवर पुन्हा एकदा शिक्कामोर्तब केले.



Nita Ambani
Chairperson, Reliance Foundation

Impact Leadership

Dhirubhai Ambani once said, “For those who dare to dream, there is a whole world to win.” And someone in the family who has dreamt expansively and inclusively is his daughter-in-law, Nita Ambani. As chairperson of Reliance Foundation, she focusses on building institutions that combine scale with social impact, while advancing the vision of inclusive growth.

Since its inception, the foundation has touched more than 97 million lives through its social initiatives. In FY26 alone, it spent ₹2,248 crore on CSR programmes, up from ₹2,156 crore the previous year. Looking ahead,

Ambani has outlined plans to expand the foundation's social impact five-fold by 2035, including the establishment of a medical college, integrated with a 2,000-bed medical city in Mumbai. At Vantara, the foundation's wildlife conservation initiative in Jamnagar, she envisions creating the world's first wildlife university. “I'm excited about what we can achieve in the coming years.”

For us, doing good is not only an initiative and WE CARE is not only a philosophy. It is a way of life... True power lies in uplifting others,” she says.

—Nevin John

॥ सस्नेह निमंत्रण ॥

युवक शिक्षण प्रसारक मंडळ, कुमठा (खु.) ता. उदगीर जि. लातूर द्वारा संचालित

अहिल्यादेवी माध्यमिक विद्यालय

इंडिया नगर, लातूर

यांच्या कृपा आशिर्वादाने

मार्गदर्शक

श्री. प्रभाकर

यांचा निवृत्तीराव बंडगर

सेवापुर्ती गौरव सोहळा

मुख्याध्यापक, अहिल्यादेवी माध्यमिक विद्यालय, लातूर

कार्यक्रमाचे अध्यक्ष

मा. ना. श्री. बाबासाहेब पाटील

सहकार मंत्री, महाराष्ट्र राज्य

यांच्या शुभहस्ते

मा. आ. श्री. अमित विलासराव देशमुख

मा. मंत्री, महाराष्ट्र राज्य

मा. आ. संजय बनसोडे

मा. मंत्री महाराष्ट्र राज्य

मा. श्री. पाशा पटेल

अध्यक्ष कृषी मूल्य आयोग महाराष्ट्र राज्य

मा. खा. डॉ. शिवाजीराव काळगे

लोकसभा सदस्य, लातूर

मा. आ. अभिमन्यू पवार

औसा विधानसभा

मा. आ. विक्रम वसंतराव काळे

शिक्षक आमदार मराठवाडा विभाग

मा. आ. ज. मो. अभ्यंकर

शिक्षक आमदार, मुंबई

मा. आ. धीरजभैर्या विलासराव देशमुख

चेअरमन ला. जि. म. स. बँक लि. लातूर

मा. गणेश दादा हाके

प्रदेश प्रवक्ते भाजपा.

मा. आ. बस्वराज पाटील

विधान परिषद सदस्य

बिनित

अॅड. बाबुराव निवृत्तीराव बंडगर

अध्यक्ष निवृत्तीनाथ शिक्षण प्रसारक मंडळ भाकरखेडा, ता. उदगीर

Mob. 9422071929

डॉ. ज्ञानोबा केरावराव रुपनर

वैद्यकीय अधिकारी, लातूर

Mob. 9588490251

स्थळ : पार्वती मंगल कार्यालय, कातपूर रोड, लातूर

दिनांक : 12/07/2026 वेळ : सकाळी 11 वाजता

नजटपुकीने कोणास निमंत्रण पत्रिका मिळाली नसल्यास हेच निमंत्रण समजून कार्यक्रमाला यावे हि विनंती !

▶ महत्वाचे...



हरिभाई देवकरण प्रशालेत

पालक शिक्षक सभा

सोलापूर, दि. ११ जुलै-

शाळा समिती अध्यक्ष सुरेशबाबु मंकणी यांच्या मार्गदर्शनाखाली पालक सभा संपन्न झाली. पालक सभेचे प्रास्ताविक जेष्ठ पर्यवेक्षक औदुंबर सर्वगोड यांनी केले. यावेळी पालक शिक्षक संधाचे उपाध्यक्ष चैतन्य कांबळे उपस्थित होते. यावेळी पालकांनी मनोगते व्यक्त केली.इयत्ता ५ वी ते १० वीच्या माता व पिता पालक कार्यकारिणी सदस्य निवड करण्यात आली. मुख्याध्यापिका स्मिता कांगुणे यांनी पालकांनी शाळेच्या नेहमी संपकांत रहावे तसेच विद्यार्थी सुजाण नागरिक बनावा अशी अपेक्षा सांगितली. प्रशालेत विविध शाला बाह्य परीक्षा, शिष्यवृत्ती परीक्षा, क्रीडा स्पर्धा बाबतची माहिती बडवे, पिळे, घटे व साळसकर यांनी दिली. सूत्रसंचालन मंजिरी हरहे तर आभार उपमुख्याध्यापक रविंद्र पानसरे यांनी मानले.



गौडरेचे शिक्षक सांगडे, रणमोडे

यांचा सेवापूर्ती निमित्त सत्कार

जेजूर, दि. ११ जुलै-

डॉ. हेडगेवार माध्यमिक विद्यालयाचे मुख्याध्यापक गौतम सांगडे आणि सहशिक्षक दिलीप श्रीरंगमोडे यांच्या प्रदीर्घ शैक्षणिक सेवापूर्तीचा सत्कार सोहळा गौडरे फाटा येथील साईग्रॅम मंगल कार्यालयात संपन्न झाला. कार्यक्रमस प्रमुख पाहुणे म्हणून माजी शिक्षक आमदार तथा शिक्षक नेते प्रा. दत्तात्रय सावंत उपस्थित होते. कार्यक्रमाच्या अध्यक्षस्थानी यशकल्याणी ग्रामीण सेवाभावी संस्थेचे संस्थापक अध्यक्ष डॉ. गणेशराव करे-पाटील होते. यावेळी करमाळा तालुक्याच्या वतीने आणि यशकल्याणी ग्रामीण सेवाभावी संस्थेकडून सांगडे व रणमोडे यांना मानपत्र प्रदान करून गौरविण्यात आले. करे-पाटील यांनी दोन्ही शिक्षकांच्या प्रदीर्घ, प्रामाणिक आणि विद्यार्थिनिष्ठ सेवेबद्दल कृतज्ञता व्यक्त करत त्यांच्या कार्याचा गौरव केला. कार्यक्रमास संस्थेचे अध्यक्ष अरविंद श्रीरंग रणमोडे, उपाध्यक्ष दत्तात्रय अजिनाथ कापले, सचिव दिनाकर विष्णू सांगडे, संचालक महादेव भागवत गायकवाड, पोपट अजिनाथ कापले, अर्जुन शंकर ननवरे आणि रामकृष्ण बाबुराव खेडांगळे उपस्थित होते.



पिसेवाडीत कृषी कन्यांकडून

मोफत लंपी लसीकरण मोहीम

वेळापूर, दि. ११ जुलै-

महात्मा फुले कृषी विद्यापीठ (राहुरी) संलग्नित रत्नाई कृषी महाविद्यालय, अक्कलूज अंतर्गत ग्रामीण कृषी कार्यानुभव कार्यक्रमगत कार्यरत कृषीकन्यांनी पिसेवाडी (ता. माळिशरस, जि. सोलापूर) येथे गाई-म्हशींमध्ये होणाऱ्या 'लंपी स्क्रीन डिस्सीज' रोगाविषयी जनजागृती मोहीम आणि मोफत लसीकरण अभियानाचे यशस्वी आयोजन केले. या कार्यक्रमाप्रसंगी पशुवैद्यकीय अधिकारी डॉ. महेश वाघमोडे यांनी लंपी रोग आणि एफएमडी (लाळखुरकत) यांसारख्या विविध घातक रोगांबद्दल माहिती दिली. या उपक्रमासाठी रत्नाई कृषी महाविद्यालयाचे प्राचार्य आर. जी. नलवडे, कार्यक्रम समन्वयक व कार्यक्रम अधिकारी प्रा. एस. एम. एकतपुरे तसेच पशुसंवर्धन विभागातील प्रा. डी. एस. मेटकरी, ग्रामपंचायत पदाधिकारी, पशुवैद्यकीय अधिकारी डॉ. महेश वाघमोडे व पिसेवाडीतील ग्रामस्थांचे सहकार्य लाभले. या यशस्वी जनजागृती व लसीकरण उपक्रमाचे आयोजन कृषीकन्या अंजली कदम तन्वी साबळे वैष्णवी कांबळे साक्षी भोसले निशा काळे पायल पवार नृत्या गेंड साक्षी पोळ यांनी केले.

उजनी उजवा व डावा कालव्यासह नदीपात्रात

पाणी सोडण्यात यावे : शशिकांत चव्हाण

मंगळवेढा, दि. ११ जुलै-

सध्या खरीप पावसाने ओढ दिल्यामुळे कालवा व नदीकाठची पिके धोक्यात आली असून, उजनी धरण सध्या ५० टक्के पर्यंत भरल्याने उजवा व डावा कालव्यासह भीमा नदीपत्रात देखील पाणी सोडण्यात यावे, अशी मागणी भाजपा जिल्हाध्यक्ष शशिकांत चव्हाण यांनी अधीक्षक अभियंता लाभक्षेत्र विकास प्राधिकरण यांच्याकडे निवेदनाद्वारे केली. यावेळी भाजप जिल्हा सरचिटणीस विकास वाघमारे उपस्थित होते. यावेळी वीज पुरवठा सुरळीत करण्याबाबत देखील निवेदन देण्यात आले या निवेदनात त्यांनी म्हटले आहे की, जिल्ह्यात आज अखेर अतिशय कमी प्रमाणात पर्जन्यमान झाल्यामुळे चालू स्थितीत खरीप हंगाम पूर्णपणे वाया गेल्याने जिल्ह्यातील शेतकरी हवालदील झाला. शेतकऱ्यांना पाण्याअभावी ऊस व फळबागा जोपासणे देखील जिकरीचे झाले. त्यासोबत भीमा नदीपात्र देखील गेल्या दोन महिन्यांपासून कोरडे असून नदीकाठाचा शेतकरी अडचणीत आलेला आहे. पाणी नसल्याकारणाने पिके जळून जात आहेत. सध्याची उजनीची परिस्थिती पाहता धरणात समाधानकारक साठा असून नदीवर अवलंबून अनेक ठिकाणच्या पिण्याच्या पाण्याच्या योजना यामध्ये माढा, माळिशरस, पंढरपूर, सांगोला, मोहोळ, मंगळवेढा, दक्षिण सोलापूर, अक्कलकोट, सोलापूर शहर या शहरांचा व जिल्ह्यातील ग्रामीण पाणीपुरवठा योजनांचा समावेश असल्याने सदरील योजना देखील सुस्थितीत चालण्यासाठी भीमा नदीपात्रात पाणी सोडण्यात यावे, अशी मागणी केली.

आरोग्याच्या ‘डॅम’ भोवती चौकशीचा फास?

लेखाकारभारावर प्रश्नचिन्ह; प्रलंबित देयके, कामकाजात विलंब, कर्मचाऱ्यांच्या तक्रारींनी वाढला वाद

तभा वृत्तसेवा,

सोलापूर, दि. ११ जुलै-

जिल्हा आरोग्य विभागातील आर्थिक व प्रशासकीय कामकाज पुन्हा एकदा चर्चेत आले असून (डॅम) जिल्हा लेखा व्यवस्थापक वैशाली थोरात यांच्या कामकाजाबाबत विभागीय स्तरावर चौकशी सुरू असल्याची माहिती समोर येत आहे. यापूर्वीही त्यांच्या कार्यपद्धतीबाबत अनियमिततेच्या तक्रारी झाल्याची चर्चा असून, नव्या चौकशीमुळे आरोग्य विभागातील लेखा व्यवस्थेवर प्रश्नचिन्ह निर्माण झाले आहे.

रुग्णावाहिकेच्या चालकांचे एक वर्षापासूनचे पगार प्रलंबित ठेवणे, कंत्राटदारांची बिले दीर्घकाळ प्रलंबित ठेवणे, विविध देयकांच्या मंजुरीत अनावश्यक विलंब करणे, पत्रकारांच्या जाहिरात व प्रसिद्धीविवषयक देयकांचा निपटारा न करणे, तसेच आर्थिक व्यवहारांमध्ये वेळेेत निर्णय न घेणे, अशा अनेक बाबींवरून संबंधित अधिकाऱ्यांविरोधात नाराजी व्यक्त करण्यात आली आहे. त्यामुळे अनेक विकासकामे आणि पुरवठादारांचे व्यवहारही रखडल्याचे सांगितले जात आहे.

याशिवाय, रुग्णावाहिका चालकांच्या वेतन वितरणात विनाकारण अडथळे निर्माण झाल्याच्या तक्रारी पुढे आल्या आहेत. वेळेेत वेतन न मिळाल्याने संबंधित कर्मचाऱ्यांना आर्थिक अडचणींना सामोरे जावे लागत असल्याचेही सांगितले जाते. काही कर्मचाऱ्यांनी कार्यालयीन कामकाजादरम्यान उद्धट वागणूक मिळत असल्याची आणि वारंवार वाद निर्माण होत असल्याचीही तक्रार वरिष्ठांकडे केल्याची माहिती आहे. आरोग्य विभागातील अनेक फाईली आणि आर्थिक प्रस्ताव दीर्घकाळ प्रलंबित राहत असल्याने



अद्याप चौकशी सुरू

जिल्हा लेखा व्यवस्थापक थोरात यांच्या विरोधात तक्रारी प्राप्त झाल्या आहेत. त्यासंबंधी अद्याप चौकशी सुरू आहे.

- डॉ. संदूले, ए.डी.एच.एस.पुणे तथा अध्यक्ष चौकशी समिती

अहवाल प्राप्त झाल्यानंतर निर्णय

जिल्हा परिषदेच्या आरोग्य विभागात कार्यरत असणाऱ्या जिल्हा लेखा व्यवस्थापक वैशाली थोरात यांच्या विरोधात प्राप्त झालेल्या तक्रारीवर वरिष्ठ स्तरावर चौकशी सुरू असून चौकशीअंती अहवाल प्राप्त झाल्यानंतर यासंबंधी निर्णय घेतला जाईल.

- वर्षा डोईफोडे, जिल्हा शल्यचिकित्सक सिव्हिल हॉस्पिटल

प्रशासकीय कामकाजाचा वेग मंदावल्याची भावना विभागातील कर्मचारी आणि संबंधित घटकांमध्ये व्यक्त होत आहे. त्यामुळे आर्थिक शिस्त, पारदर्शकता आणि उत्तरदायित्वाबाबतही प्रश्न उपस्थित केले जात आहेत. दरम्यान, सुरू असलेल्या चौकशीत संबंधित तक्रारींची वस्तुस्थिती तपासली जाणार असून, चौकशी अहवालानंतरच पुढील प्रशासकीय निर्णय होण्याची शक्यता आहे. चौकशीत आरोप सिद्ध झाल्यास संबंधित अधिकाऱ्यांवर शिस्तभंगाची कारवाई होण्याचीही चर्चा विभागात सुरू

आहे. राज्याचे आरोग्य विभागाच्या आयुक्तांनी पंढरपुरात झालेल्या बैठकीत जिल्हा आरोग्य अधिकारी तसेच जिल्हा लेखा व्यवस्थापक यांना आरोग्य विभागातील कारभारावरून खडेबोल सुनावल्याचे सांगण्यात येत आहे. वारंवार प्राप्त झालेल्या तक्रारींवरून आयुक्त यांनी जिल्हा लेखा व्यवस्थापक वैशाली थोरात यांनी प्रलंबित देयके सोमवारपर्यंत अदा केले नाही तर, त्यांच्यावर निलंबनाची कारवाई करण्याचा सज्जड इशारा दिला आहे. या घटनेमुळे आरोग्य विभागात एकच खळबळ माजली आहे.

पुराचे अतिरिक्त वाहून जाणारे पाणी दुष्काळी सांगोल्याला सोडावे

माजी आ. दिपकआबा

साळुंखे-पाटील यांची मागणी

तभा वृत्तसेवा,

सांगोला, दि. ११ जुलै-

कृष्णा, कोयना, भीमा, पंचगंगा आणि नीरा नदीच्या पात्रातून पुराच्या रूपाने वाहून जाणारे अतिरिक्त पाणी तत्काळ टेंभू उपसा सिंचन योजना, म्हैसाळ उपसा सिंचन योजना तसेच नीरा उजवा कालव्यातून पावसाच्या प्रतिक्षेत असणाऱ्या सांगोला तालुक्याला सोडावे अशी मागणी माजी आ. दिपकआबा साळुंखे पाटील यांनी जलसंपदा मंत्री राधाकृष्ण विखे पाटील यांच्याकडे लेखी निवेदनाद्वारे केली आहे. सांगोला तालुक्यात पावसाने अद्याप हजेरी न लावल्याने हजारी हेक्टरवर होणाऱ्या खरिपाच्या पेरण्या खोळंबल्या आहेत. शेतकऱ्यांचे विहिरी, तलाव आणि गुप्तनलिका तसेच अन्य जलस्रोतांनी तळ गाठल्याने पिण्याच्या पाण्याचीही समस्या गंभीर होऊ लागली आहे.



त्यामुळे ऐन पावसाळ्यात तालुक्यातील काही गावांना टँकरने पिण्याच्या पाण्याचा पुरवठा करण्याची वेळ आली आहे. राज्य सरकारने या गोष्टीची गंभीर दखल घेऊन दुष्काळग्रस्त सांगोला तालुक्याला दिलासा देण्यासाठी तात्काळ टेंभू योजना, म्हैसाळ योजना आणि नीरा उजवा कालव्यातून सांगोला तालुक्याला पाणी सोडावे अशी मागणी दिपकआबा साळुंखे पाटील यांनी ना. राधाकृष्ण विखे-पाटील यांच्याकडे केली आहे.

पूरग्रस्त आणि दुष्काळग्रस्त

शेतकऱ्यांना मिळणार दिलासा

सध्या कृष्णा, कोयना, निरा, पंचगंगा या नद्यांच्या परिसरात होणाऱ्या अतिवृष्टीमुळे नद्यांनी धोक्याची पातळी ओलांडली आहे. यामुळे नदीच्या काठावरील लोकांना पुराचा धोका निर्माण झाला आहे. तर दुसरीकडे पावसाळा सुरू होऊन तब्बल दीड महिना उलटला तरीही, पावसाच्या प्रतीक्षेत असणाऱ्या सांगोला तालुक्यात भीषण पाणीटंचाई जाणवू लागली आहे. पुराचे अतिरिक्त पाणी टेंभू योजना, म्हैसाळ योजना व नीर उजवा कालव्यातून दुष्काळी सांगोला तालुक्याला सोडल्यास पूरग्रस्त आणि दुष्काळग्रस्त दोन्ही शेतकऱ्यांना दिलासा मिळणार आहे. याबाबत मी ना. राधाकृष्ण विखे पाटील यांच्याशी चर्चा केली असून त्यांनी याबाबत सकारात्मक प्रतिसाद दिला आहे.

- दिपकआबा साळुंखे-पाटील, माजी आमदार

शंकरलिंग वठसंग व शिवाजी हायरस्कूल विजेता

तभा वृत्तसेवा

अक्कलकोट, दि. ११ जुलै

जिल्हास्तरीय शालेय स्पर्धेत मुलांच्या गटात श्री शंकरलिंग माध्यमिक व उच्च माध्यमिक प्रशाला वठसंग तर मुलींच्या गटात येथील छत्रपती शिवाजी हायरस्कूलने विजेतेपद पटकाविले.



अक्कलकोट एज्युकेशन सोसायटीचे दिवंगत चेअरमन, दानशूर शिक्षणमहर्षी कै. शिवशरण खेडगी यांच्या चौथ्या पुण्यस्मरण दिनानिमित्त चेअरमन बसलिंगप्पा खेडगी मित्र परिवाराच्या वतीने सी. बी. खेडगी महाविद्यालयात या स्पर्धा पार पडल्या. या स्पर्धेत मुलांचे नऊ तर मुलींचे आठ संघ सहभागी झाले होते. या

स्पर्धेचे उद्घाटन अक्कलकोट एज्युकेशन सोसायटीचे संचालक अॅड. अनिल मंगरुळे यांच्या हस्ते झाले. अध्यक्षस्थानी संस्थेचे चेअरमन बसलिंगप्पा खेडगी उपस्थित होते.

कार्यक्रमास महाविद्यालयाचे प्राध्यापक प्राचार्य डॉ. अंकुश शिंदे, उपप्राचार्य व्ही. एन. वैद्य, पर्यवेक्षक एस. एन. भरमशेड्डी,

समन्वयक डॉ. सी. डी. अणेकर, निलव्वाबाई खेडगी प्रशालेचे मुख्याध्यापक जयदिप साखरे उपस्थित होते.

स्पर्धेचे पंच म्हणून गोविंद चव्हाण आणि अविनाश राठोड यांनी जबाबदारी पार पाडली. स्पर्धेच्या यशस्वीतेसाठी जिम खाना विभागप्रमुख डॉ. डी. एम. बिराजदार, प्रा. सोहेल शेख, सुधीर

राठोड आदींनी परिश्रम घेतले.

अंतिम निकाल (प्रथम तीन) : मुले : श्री शंकरलिंग माध्यमिक व उच्च माध्यमिक प्रशाला (वठसंग), उडगी प्रशाला (उडगी), शिवचलेश्वर प्रशाला, मैदार्गी. **मुली :** छत्रपती शिवाजी हायस्कूल (सोलापूर), उडगी प्रशाला (उडगी), जिल्हा परिषद हायस्कूल, (सोरेगाव).

माढ्यातील सिंचन प्रश्नांवर मंत्रालयात बैठक

मंत्री राधाकृष्ण विखे पाटील यांचे निर्देश; आ. पाटील यांच्या पुढाकारातून बैठक

तभा वृत्तसेवा,

पंढरपूर, दि. ११ जुलै-

जलसंपदा व जलसंपदा मंत्री राधाकृष्ण विखे पाटील यांच्या अध्यक्षतेखाली मंत्रालय, मुंबई येथे सीना-माढा उपसा सिंचन योजना तसेच खैराव-मानेगाव उपसा सिंचन योजना संदर्भात महत्त्वपूर्ण बैठक पार पडली. बैठकीत माढा तालुक्यातील शेतकरी बांधवांच्या सिंचनाशी संबंधित विविध प्रलंबित प्रश्नांवर सविस्तर चर्चा करण्यात आली.

यावेळी सीना-माढा उपसा सिंचन योजनेत तुळशी, बानी, परिवेठाडी, अंजनागव (खे.), कुर्दू, अंबाड व पिंपळखुटे या सात गावांचा समावेश करणे, सुमारे २० वर्षे जुन्या झालेल्या मोटारींच्या जागी नवीन मोटारी बसविणे, सीना नदीच्या बोगदात नियोजनबद्ध पद्धतीने पाणी सोडणे, खैराव-मानेगाव उपसा सिंचन योजना तातडीने सुरू करणे, प्रकल्पासाठी संपादित झालेल्या जमिनीवरील फळझाडांच्या प्रलंबित नुकसानभरपाईचे तातडीने वाटप करणे तसेच नदीकाठावरील विस्कळीत

विद्युत व्यवस्था सुरळीत करण्याच्या मागण्या करण्यात आल्या.

मंत्री श्री. राधाकृष्ण विखे पाटील यांनी सर्व मागण्या गांभीर्याने ऐकून घेत संबंधित अधिकाऱ्यांना आवश्यक कार्यवाही करण्याच्या सूचना दिल्या. तसेच सीना-माढा उपसा सिंचन प्रकल्प व खैराव-मानेगाव उपसा सिंचन योजनेची कामे गतीने पूर्ण करण्यासाठी सकारात्मक निर्णय घेण्याचे निर्देश दिले.

माढा तालुक्यातील शेतकरी बांधवांच्या सिंचनासंदर्भातील प्रलंबित प्रश्न सोडवून त्यांना न्याय मिळवून देण्यासाठी सातत्याने पाठपुरावा सुरू राहणार असल्याचे यावेळी सांगण्यात आले.

यावेळी आमदार नारायण पाटील, भारत शिंदे, अमोल गायकवाड, विजय भगत, शरद मोरे, प्रकाश चोपडे, राजाभाऊ भांगिरे, संजय भांगे, राजु भानवासे, गणेश गुंडगिरे, बंडु घाडगे, अजिंक्य काटकर, बालाजी टोणगे, रामकृष्ण चोपडे, बाळासाहेब चोपडे उपस्थित होते.



पापरीच्या आदर्श शाळा मॉडेलचा कुरुल गटात विस्तार : जाधव

तभा वृत्तसेवा,

मोहोळ, दि. ११ जुलै-

कुरुल जिल्हा परिषद गटातील प्रत्येक शाळा पापरीच्या धर्तीवर आधुनिक, डिजिटल आणि गुणवत्तापूर्ण करण्याचा संकल्प असल्याचे जि.प. सदस्य सचिन जाधव यांनी सांगितले. त्यासाठी आवश्यक निधी व सुविधा उपलब्ध करून देण्यास प्राधान्य दिले जाईल, असेही स्पष्ट

कुरुल गटातील शाळांचा अभ्यास दौरा

केले. ग्रामीण भागातील विद्यार्थ्यांना दर्जेदार शिक्षण मिळावे या उद्देशाने कुरुल सचिन जाधव यांनी राज्यात नावारूपाला आलेल्या पापरी व खंडाळी (इंगोले वस्ती) येथील डिजिटल शाळांचा अभ्यास दौरा केला. दोन्यात त्यांनी डिजिटल शिक्षण, गुणवत्तापूर्ण अध्यापन, विद्यार्थीकेंद्रित उपक्रम आणि शाळा व्यवस्थापनाची माहिती शिक्षकांकडून जाणून घेतली. पापरी येथील जिल्हा परिषद शाळेने आधुनिक तंत्रज्ञानाचा प्रभावी वापर, नावीन्यपूर्ण शैक्षणिक उपक्रम आणि गुणवत्तापूर्ण शिक्षणाच्या बळावर राज्यस्तरावर विशेष ओळख निर्माण केली आहे. फेस रिडिंग प्रणालीमुळे विद्यार्थ्यांच्या उपस्थितीची अचूक नोंद ठेवली जाते. शाळेतील शैक्षणिक गुणवत्ता आणि सुविधा पाहता येथे प्रवेशासाठी पालकांची मोठी गर्दी होत असून सुमारे ९५० विद्यार्थी शिक्षण घेत आहेत. खंडाळी (इंगोले वस्ती) येथील डिजिटल शाळेतील स्मार्ट वर्गाबोल्या, आधुनिक अध्यापन पद्धती आणि विद्यार्थ्यांच्या सर्वांगीण विकासासाठीचे उपक्रमही जाधव यांनी पाहून घेतले. डिजिटल साधनांचा वापर, पालकांचा सहभाग, लोकसहभाग आणि शाळा विकासाबाबत माहिती घेतली. यावेळी पंचायत समिती उपसभापती राजकुमार पाटील, सदस्य गणेश मुळे, शाळा व्यवस्थापन समितीचे अध्यक्ष राजेंद्र शेळके, मुख्याध्यापक अबासाहेब टेकाळे, गटशिक्षण अधिकारी अविचल महाडिक, माजी उपसरपंच अजित भोसले, सोमनाथ व्यवहारे, सोनाली भोसले, माया भोसले उपस्थित होते.

लग्नाचे आमिष दाखवून पीडितेवर लैंगिक

अत्याचारप्रकरणी आरोपीस जामीन मंजूर

तभा वृत्तसेवा,

बाशी, दि. ११ जुलै-

बाशी येथील मे.सत्र न्यायाधीश एस. व्ही. केंद्रे यांनी आरोपी शिवलिंग हरिभाऊ गुळवे यास लग्नाचे आमिष दाखवून पीडितेवर लैंगिक अत्याचार केल्या प्रकरणाच्या गुन्हात जामीन मंजूर करून दिला.

पीडितेने बाशी शहर पोलीस ठाण्यामध्ये आरोपी शिवलिंग गुळवे याचे विरुद्ध त्याने सन २०२० ते २०२६ या दरम्यान पीडीतेसोबत लग्नाचे खोटे आमिष दाखवून वेळेवेळी लैंगिक अत्याचार केल्यासंदर्भात तक्रार दाखल केली होती. पीडितेच्या तक्रारीवरून बाशी शहर पोलीस ठाणे येथे आरोपीविरुद्ध गुन्हा दाखल झाला. सदर फिर्यादीच्या अनुषंगाने दाखल गुन्हावरून पोलिसांनी संशयित आरोपीस अटक केली व न्यायालयाने आरोपीची वगनागी न्यायालयीन कोर्टडीमध्ये केली. त्यानंतर आरोपीने अॅड. अमोल अलगत यांचेमार्फत बाशी येथील सत्र न्यायालयात जामीन अर्ज दाखल केला. सदर जामीन अर्जावर सुनावणी होऊन आरोपीच्या वकिलांनी केलेल्या युक्तिवादामुळे दि. १० जुलै रोजी न्यायालयाने आरोपीला जामीन मंजूर केला. सदर जामीन प्रकरणात आरोपीतर्फे अॅड. अमोल अलगत, अॅड. विशाल गणेकर, अॅड. पी. पी. वाघमारे, अॅड. पांडुरंग घोलप यांनी काम पाहिले तर फिर्यादी तर्फे अॅड. सुरेश सोनवणे, अॅड. योगीराज पुर्वत यांनी काम पाहिले.

कॉलेजला जाते, असे सांगून घराबाहेर पडलेली तरुणी बेपत्ता

तभा वृत्तसेवा,

बाशी, दि. ११ जुलै-

बाशी शहरातील विठ्ठलनगर परिसरात राहणारी १८ वर्षीय विद्यार्थिनी कॉलेजला जाते असे सांगून घरातून बाहेर पडली. मात्र, त्यानंतर ती घरी परत न आल्याने तिच्या वडिलांनी बाशी शहर पोलीस ठाण्यात बेपत्ता असल्याची तक्रार दाखल केली असून पोलिसांनी तिचा शोध सुरू केला आहे. लक्ष्मी सुरेश इंगळे (वय १८) ही बी. पी. सुलाखे महाविद्यालयात शिक्षण घेत आहे. ४ जुलै २०२६ रोजी सकाळी सुमारे ७ वाजता ती कॉलेजला जात असल्याचे सांगून घरातून निघाली होती. महाविद्यालयाची वेळ संपल्यानंतरही ती घरी परतली नाही. कुटुंबीयांनी तिच्या मोबाईलवर संपर्क साधण्याचा प्रयत्न केला असता मोबाईल बंद असल्याचे आढळून आले. यानंतर कुटुंबीयांनी महाविद्यालय परिसर, बाशी शहरातील विविध ठिकाणे तसेच नातेवाईकांकडे शोध घेतला. मात्र, तिचा कोणताही ठावठिकाणा लागला नाही. अखेर तिचे वडील सुरेश प्रकाश इंगळे यांनी बाशी शहर पोलीस ठाण्यात तक्रार दाखल केली. बाशी शहर पोलिसांनी बेपत्ता विद्यार्थिनीचा शोध सुरू केला असून, तिच्याबाबत कोणालाही माहिती मिळाल्यास तात्काळ बाशी शहर पोलीस ठाण्याशी किंवा जवळच्या पोलीस ठाण्याशी संपर्क साधण्याचे आवाहन करण्यात आले आहे.

करकंब येथे उद्या सुवासिनी पूजन आणि चौडेश्वरी भावई उत्सव

करकंब कोष्टी

समाज जपतोय

शेकडो वर्षांची परंपरा

तभा वृत्तसेवा,

करकंब, दि. ११ जुलै-

शंभर वर्षांपासून सुरू असलेला भावई उत्सवानिमित्त चौडेश्वरी कोष्टी समाज ट्रस्ट करकंब यांच्या मार्गदर्शनाखाली चौडेश्वरी ज्येष्ठ अमावस्या दिवशी आणि समस्त करकंब कोष्टी समाज बांधवांच्या सहकार्याने प्रतिवर्षाप्रमाणे १३ जुलै सोमवारी दुपारी ११:३० वा भारता वास्ते आणि लक्ष्मण वास्ते परिवाराच्या वतीने सुवासिनी पूजन आणि भोजन आयोजित करण्यात आले आहे.

तसेच १४ जुलै मंगळवारी सकाळी १०:३० वा श्री चौडेश्वरी येतो. यावेळी समस्त कोष्टी भावई मंदिरातून निघणार असून समाज बांधवांबरोबर करकंबकरही सोमवार पेठ, मोती चौक, मेन रोड, शुक्रवार पेठ येथून दिलीप शिंदे यांचे घरी होऊन मिरवणूकीचा शेवट येथील चौडेश्वरी मंदिरात येते. यावेळी ठिकठिकाणी भावईचे पूजन केले जाते. दुष्ट चंड मुंड राक्षसाने सगळीकडे थैमान मॉडले होते.

उत्साहात सहभागी घेतात. हा उत्सव यशस्वी करण्यासाठी प्राचार्य वास्ते, प्रभाकर टेके यांच्या मार्गदर्शनाखाली राजेंद्र टकले, राजेंद्र करपे, प्रभाकर रसाळ, राजेंद्र नडे, चंद्रकांत रसाळ, संजय दुधामारे, जयंत टकले, नवनाथ टकले, अभिजित टेके, सतीश दुधामारे, हरीशंकर वास्ते, धीरज वास्ते, भूपण वास्ते, ज्ञानेश्वर दुधामारे आदी परिश्रम घेत आहेत.

स्वातंत्र्य मिळवणार, अन्यथा मृत्यू पत्करणार

‘जेएएसी’च्या नेत्यांची पाकिस्तानला धमकी

बुधवारी काढणार ‘लाँग मार्च’

लष्कराला व्याप्त काश्मिरातून हुसकावून लावणार

मुझफ्फराबाद, ११ जुलै
पाकिस्तानी सरकार आणि लष्कराविरोधात अखेरचा लढा देण्याची वेळ आली आहे, १५ जुलै रोजी रावलकोट येथून मुझफ्फराबादच्या दिशेने लाँग मार्च काढला जाईल, मागण्या पूर्ण न झाल्यास भारतीय सीमेकडे कूच करणार आहे. व्याप्त काश्मीरला स्वातंत्र्य मिळवून देणार अन्यथा मृत्यू पत्करण्यास तयार आहे. लष्कराच्या दबावापुढे कदापि झुकणार नाही. त्यांनी आंदोलनात अडथळा आणल्यास आमच्या भूभागातून हुसकावून लावू अशी धमकी ‘जॉईंट आवामी एक्शन कमेटी’चे (जेएएससी) नेते सरदार अमान खान यांनी दिली आहे.

जेएएससीच्या नेतृत्वात व्याप्त काश्मिरात महिनाभरापासून सुरू असलेले आंदोलन उधळण्याचे पाकिस्तानी लष्कराचे सर्व प्रयत्न धुळीस मिळाले आहे. त्यांनी आतापर्यंत शंभरपेक्षा अधिक निदर्शकांची हत्या केली. मात्र, व्याप्त काश्मिरातील लोक डगमगले नाही. आंदोलन दडपण्यासाठी



व्याप्त काश्मीरच्या स्वातंत्र्यासाठी निदर्शने करणारे नागरिक

जीवनावश्यक वस्तूंचा पुरवठा रोखला, आमच्या नेत्यांवर देशभ्रंहाचे खटले दाखल करीत तुरुंगात डांबले. आता व्याप्त काश्मीर मुक्त करू अन्यथा मृत्यूला सामोरे जाण्याची तयारी लाखो नागरिकांनी केली आहे. १५ जुलै रोजी काढण्यात येणाऱ्या लाँग मार्चमध्ये पाच लाख लोक सहभागी होणार आहेत.

पाकिस्तानी लष्कराने गोळ्या झाडल्या तरी माघार घेणार नाही. मागण्या पूर्ण न झाल्यास आम्ही भारतीय सीमेकडे कूच करू आणि

सुरक्षा दलाला आमच्या भूभागातून हुसकावून लावून भारतीय सीमा व्याप्त काश्मीरसाठी खुली करणार असल्याचा इशारा जेएएससीचे नेते सरदार अमान खान यांनी निवेदनातून दिला.

नागरिकांवर उपासमारीचे संकट
व्याप्त काश्मिरातील आंदोलन बळाच्या जोरावर दडपण्यात अपयशी झालेल्या पाकिस्तानी सरकारने जीवनावश्यक वस्तूंचा पुरवठा बंद केला आहे. व्याप्त काश्मीरच्या सीमेवर धान्यासह विविध वस्तू



सरकारी कर्मचारी, व्यापाऱ्यांचा पाठिंबा

जेएएससीच्या आंदोलनाला विविध विभागातील कनिष्ठ सरकारी, शिक्षक, व्यापारी, वकिल संघटना, कामगार संघटनांनी पाठिंबा दर्शविला आहे. दुसरीकडे विद्यार्थ्यांनी देखील १५ जुलैच्या लाँग मार्चमध्ये सहभागी होण्याची घोषणा केल्याने पाकिस्तानी सरकारच्या अडचणी वाढल्या आहे.

घेऊन जाणारे शेकडो ट्रक दोन आठवड्यांपासून थांबले आहे. पर्यायाने येथील नागरिकांवर उपासमारीची वेळ आली आहे. घरगुती गॅस सिलेंडर, धान्य, भाजीपाला, दूध, औषधीसह विविध वस्तूंचा तुटवडा निर्माण झाला आहे.

आंदोलकांच्या हल्ल्यात १२ पोलिस ठार
व्याप्त काश्मीरकडे जीवनावश्यक वस्तू घेऊन जाणाऱ्या सहा ट्रकाला आग लावण्यात आली. तसेच, आंदोलकांनी सुरक्षेसाठी तैनात पोलिसांच्या ताफ्यावर हल्ला

आंदोलकांना घाबरले सरकार

पाकिस्तानी सरकारने १५ जुलैचे आंदोलन दडपण्यासाठी व्याप्त काश्मिरात चार हजारापेक्षा अधिक अतिरिक्त सैनिक तैनात केले आहे. याशिवाय सात रॅजर्स विसऱ्या तुकड्या सीमेवर पाठवल्या आहे. व्याप्त काश्मिरातील गृह विभागाने केलेल्या विनंतीवरून अतिरिक्त सैनिक तैनात केल्याची माहिती पाकिस्तानी संरक्षण विभागाने दिली आहे. आंदोलकांना घाबरून रावलकोट ते मझफ्फराबादपर्यंत मोठ्या प्रमाणात सुरक्षा दल तैनात करण्यात आले.

केला आणि पोलिसांची वाहने जाळली, त्यात १२ पोलिस ठार झाले, तर अनेक जखमी आहे. अशा परिस्थितीत पाकिस्तानी लष्कर आंदोलकांवर मोठ्या प्रमाणावर हिंसक कारवाई करण्याची शक्यता आहे.

सुरक्षा परिषदेच्या जागेसाठी भारताने कसली कंबर

न्यू यॉर्क, ११ जुलै
परराष्ट्र मंत्री एस. जयशंकर पुढील आठवड्यात संयुक्त राष्ट्र सुरक्षा परिषदेच्या मुख्यालयात २०२८-२९ च्या कार्यकाळासाठी अस्थायी जागेसाठी भारताच्या मोहिमेचा शुभारंभ करतील. ते संयुक्त राष्ट्राचे महासचिव अँटोनियो गुटेरिस यांचीही भेट घेतील.

५ ते १० जुलै दरम्यान कतार, बहरीन, कुवैत आणि ओमानचा अधिकृत दौरा केलेले जयशंकर शनिवारी अमेरिकेत दाखल होण्याची शक्यता आहे. ते सोमवारी संयुक्त राष्ट्र मुख्यालयात एका विशेष कार्यक्रमाला संयुक्त राष्ट्र सुरक्षा परिषदेच्या २०२८-२९ च्या कार्यकाळासाठी भारताच्या अधिकृत मोहिमेचा शुभारंभ करतील. त्यानंतर ते १४-१५ जुलैला ब्रुसेल्समध्ये होणाऱ्या तिसऱ्या भारत-युरोपियन युनियन व्यापार आणि तंत्रज्ञान परिषदेच्या बैठकीत सहभागी होत युरोपियन युनियन व बेलजियन समकक्षांशी चर्चा करतील. संयुक्त राष्ट्रांनी जाहीर केलेल्या वेळापत्रकानुसार गुटेरिस सोमवारी दुपारी संयुक्त राष्ट्रांच्या मुख्यालयात जयशंकर यांना भेटतील.

एकमेव जागेसाठी आशिया-प्रशांत गटात स्पर्धा
भारताने शेवटची संयुक्त

आर्थिक ताळेबंदात कायमस्वरूपी स्थान मिळावे

भारत अनेक वर्षांपासून सुरक्षा परिषदेत सुधारणा करण्याच्या प्रयत्नांचे नेतृत्व करत आहे. ज्यात तिचे स्थायी आणि अस्थायी सदस्यत्व वाढवण्याचा समावेश आहे. भारताचे म्हणणे आहे की, १९४५ मध्ये स्थापन झालेली १५-देशीय परिषद २१ व्या शतकासाठी अयोग्य आहे. ती समकालीन भू-राजकीय वास्तवाचे प्रतिबिंब दर्शवत नाही. भारताने सातत्याने आग्रह धरला आहे की, आर्थिक ताळेबंदात आपल्याला कायमस्वरूपी स्थान मिळायला हवे. तसेच भारताने संयुक्त राष्ट्र सुरक्षा परिषदेच्या स्थायी आणि अस्थायी अशा दोन्ही सदस्यत्व श्रेणींचा विस्तार करण्याची मागणी केली आहे.

राष्ट्रांची बैठक २०२१-२२ च्या कार्यकाळासाठी अटॅंड केली होती. २०२८-२९ च्या कार्यकाळासाठी निवडणुका पुढील वर्षी जूनमध्ये होणार आहेत. त्यात भारत आणि ताजिकिस्तान अशिया-प्रशांत गटातील एकमेव जागेसाठी स्पर्धा करतील.

सहा हुरियत नेत्यांविरुद्ध आरोपपत्र दाखल

नवी दिल्ली, ११ जुलै

श्रीनगरमध्ये १९९६ मध्ये उफाळलेल्या हिंसाचार प्रकरणात राष्ट्रीय तपास संस्था अर्थात एनआयएने फुटीरतावादी संघटना हुरियत कॉन्फरन्सच्या सहा वरिष्ठ नेत्यांविरुद्ध विशेष न्यायालयात आरोपपत्र दाखल केले आहे. या नेत्यांनी एका दहशतवाद्याच्या अंत्यविधीदरम्यान पोलिसांवर हल्ला करण्यासाठी जमावाला चिथावणी दिली आणि व्यापक हिंसाचार भडकवला, असा आरोप संस्थेने केला आहे. आरोपींमध्ये शब्बीर अहमद शाह, सय्यद अली शाह गिलानी, अब्दुल घनी लोन, मोहम्मद याकूब वकील, जावेद अहमद मीर आणि शकील अहमद बक्षीचा समावेश आहे.

एनआयएने या सर्वांवर गुहेगारी कट, हत्येचा प्रयत्न,

दंगल आणि सरकारी अधिकाऱ्यांवर हल्ला केल्याचा आरोप ठेवला आहे. बेकायदेशीर कारवाया प्रतिबंधक कायद्याच्या कलम १३ अंतर्गतही गुन्हा दाखल करण्यात आला आहे. तथापि, सय्यद अली शाह गिलानी, अब्दुल गनी लोन आणि मोहम्मद याकूब वकीलचा मृत्यू झाला आहे. त्यामुळे त्यांच्यावरील कायदेशीर कारवाई थांबवण्यात आली आहे. तपासादरम्यान गुहेगारी कट आणि बेकायदेशीर जमाव जमवल्याचे पुरेसे पुरावे आढळले आहेत, असेही एनआयएने आरोपपत्रात सांगितले आहे. १७ जुलै १९९६ रोजी श्रीनगरमधील नाझ क्रासिंग येथे ठार झालेल्या दहशतवादी हिलाल अहमद बेगच्या अन्त्ययात्रेदरम्यान या सहा नेत्यांनी एका बेकायदेशीर जमावाचे नेतृत्व केले आणि पोलिसांविरुद्ध मोठ्या प्रमाणावर हिंसाचार भडकवला.

चित्रपट वार्ता

सनी देओलच्या लूकची धर्मेंद्रसोबत तुलना

मुंबई : ‘इक्का’च्या स्क्रीनिंगदरम्यान सनी देओल कलीन-शेव लुकमध्ये दिसला. त्याने निळ्या चेकचा कॅज्युअल शर्ट आणि कॅप घातली होती. समाज माध्यमावर अनेक वापरकर्त्यांनी त्याच्या या लूकची तुलना धर्मेंद्र यांच्या जुन्या अंदाजाशी केली. ‘इक्का’ १० जुलै रोजी नेटफ्लिक्सवर प्रदर्शित झाला आहे. चित्रपटात सनी देओलसोबत दिया मिर्झा, अक्षय खन्ना, संजीदा शेख, आकांक्षा रंजन कपूर आणि शिशिर शर्मा देखील भूमिकेत आहेत.

चित्रपटाचे दिग्दर्शन सिद्धार्थ पी. मल्होत्रा यांनी केले आहे. या चित्रपटाद्वारे सनी देओलने ओटीटीवर पराक्रम केले आहे. चित्रपटाच्या एका कार्यक्रमात सनी देओलने बूट प्रकरणावर विनोद केला. अरे, कोणी बूटाचा फोटो घेऊ नका, असे पापाराझीसमोर पोज देताना त्याने हसत सांगितले. इतके बोलताच तिथे उपस्थित असलेले पापाराझी हसले. बूट तर पूर्ण फ्रेममध्ये येतच आहे, असे यावर एका पापाराझीने उत्तर दिले. यानंतर सनी देओल हसत पुढे निघून गेला.

‘द इंडिया स्टोरी : स्लो पॉयझन इन प्रोग्रेस’ होणार प्रदर्शित



चित्रपटात प्रेक्षकांना मूळ गदी आणि वास्तविक ठिकाणे दिसतील. कारण, त्यांचा उद्देश कथेला जास्तीत जास्त वास्तवतेसह पडद्यावर आणणे हा होता, असा दावा दिग्दर्शकाचा आहे.

शाहरुखने दिल्लीत खरेदी केले घर

मुंबई : अभिनेता शाहरुख खान दक्षिण दिल्लीतील पॉश परिसर पंचशील पार्क येथील इमारतीचा एकमेव मालक बनला आहे. या इमारतीतील सदनिकेत त्याने लग्नानंतर आयुष्याची सुरुवात केली होती. अभिनेत्याकडे या निवासी मालमत्तेचे तळघर आणि पहिला मजला आधीपासूनच होता. आता त्याने इमारतीचा दुसरा आणि तिसरा मजलाही विकत घेतला. शाहरुखने या अतिरिक्त मजल्यांसाठी सुमारे ३७ कोटी रुपये दिले आहेत. हे घर शाहरुख आणि गौरी खानसाठी खूप खास आहे.

भारतीय पर्यटकांचा व्हिएतनाममध्ये मृत्यू १५ जण ठार, २१ जणांना वाचवले

हनोई, ११ जुलै
व्हिएतनाममधील फु क्वोक बेटाजवळ शनिवारी समुद्रात भारतीय पर्यटकांना घेऊन जाणारी एक बोट उलटली. या अपघातात १५ भारतीयांचा मृत्यू झाला, तर २१ जणांना वाचवण्यात आले.

स्थानिक प्रशासनाने तात्काळ बचावकार्य केले. भारतीय दूतावास परिस्थितीवर लक्ष ठेवून असून, स्थानिक प्रशासनाच्या सतत संपर्कात आहे. पीडित कुटुंबांना मदत करण्यासाठी हो चि मिन्ह सिटी आणि हनोई येथे आपत्कालीन प्रतिसाद केंद्रेही आणण्यात आली आहेत. बोटीमध्ये एकूण ३६ जण होते. यामध्ये ३२ भारतीय पर्यटक, तीन कर्मचारी आणि एक परिचारक यांचा समावेश होता. या अपघातात १५ भारतीय पर्यटकांचा मृत्यू झाला, तर उर्वरित २१ जणांना वाचवण्यात आले, असे स्थानिक अधिकाऱ्यांनी सांगितले.

अपघाताची बातमी मिळाल्यानंतर, व्हिएतनाममधील भारतीय दूतावासाने ‘एक्स’वर एक पोस्ट शेअर करून याला दुजोरा

दिला. दूतावासाने आपल्या ट्विटमध्ये एका अत्यंत दुःखद घटनेत, व्हिएतनाममधील फु क्वोक बेटाजवळ काही तासांपूर्वी अनेक भारतीय पर्यटकांना घेऊन जाणारी एक बोट उलटली.

अपघाताचा नेमका तपशील तपासला जात आहे. स्थानिक अधिकाऱ्यांकडून सध्या शोध आणि बचाव कार्य सुरू आहे, असे लिहिले. स्थानिक अधिकाऱ्यांच्या म्हणण्यानुसार, बोट होन मे रुट बेटावरून आन थोई बंदराकडे परत येत होती. किनाऱ्यापासून सुमारे ४०० मीटर अंतरावर ती समुद्रात उलटली. प्राथमिक माहितीनुसार, त्यावेळी समुद्राच्या उंच लाटा उसळत होत्या, ज्यामुळे हा अपघात झाला. तथापि, या घटनेचे नेमके कारण अद्याप तपासले जात आहे. फु क्वोक हे व्हिएतनामचे सर्वात मोठे बेट आहे आणि अलिकडच्या वर्षात ते भारतीय पर्यटकांमध्ये अधिकाधिक लोकप्रिय झाले आहे, ज्यामुळे मोठ्या संख्येने भारतीय सुट्यांसाठी या बेटाला भेट देत आहेत.

त्रिपुरात नैसर्गिक आपत्ती; ११ हजार लोक बेघर

आगरतळा, ११ जुलै

गत काही दिवसांपासून सुरू असलेल्या मुसळधार पावसामुळे त्रिपुरात हाहाकार उडाला आहे. राज्याच्या अनेक भागांमध्ये पुरामुळे बिकट परिस्थिती निर्माण झाली आहे. या नैसर्गिक आपत्तीमुळे राज्यातील सुमारे ११ हजार लोक बेघर झाले असून ४,०२७ घरांचे पूर्णपणे किंवा अंशतः नुकसान झाले आहे. प्रशासन मदत आणि बचाव कार्यात गुंतले आहे. सुदैवाने, आतापर्यंत कोणतीही जीवितहानी झाल्याचे वृत्त नाही.

राज्य आपत्ती व्यवस्थापन प्राधिकरणाच्या माहितीनुसार, तीन जिल्ह्यांना पुराचा गंभीर फटका बसला आहे. उनकोटी, खोवाई आणि धलाई जिल्ह्यांमध्ये पुरामुळे मोठे नुकसान झाले आहे. उनकोटी जिल्ह्यात सर्वाधिक नुकसान झाले आहे. पूरग्रस्तांच्या बचावासाठी ३५ मदत शिबिरे उभारण्यात आली



चिथावणी देणारी वक्तव्ये केल्याचा आणि केंद्रीय गृहमंत्र्यांना धमकी दिल्याचा आरोप आहे. अभिषेक यांनी यापूर्वी दोनदा जिल्हा न्यायालयात आवाजाचे नमुने देणे टाळले आहे. बिधाननगर न्यायालयात आवाजाचे नमुने देण्यापासून सूट मागणाऱ्या अभिषेकच्या याचिकेवर शुक्रवारी

सुनावणी झाली. ८ जुलैला तो बिधाननगर न्यायालयात अनुपस्थित असल्याची माहिती मिळाल्यानंतर न्या. भट्टाचार्य यांनी या प्रकरणी कठोर भूमिका घेत अंतिम इशारा दिला.

अभिषेकने १५ जुलैला दुपारी २ वाजेपर्यंत बिधाननगर न्यायालयात आवाजाचे नमुने देण्याच्या निर्देशाचे उल्लंघन केल्यास त्याला आर्थिक दंड आकारला जाईल, असा इशाराही न्या. भट्टाचार्य यांनी दिला. त्यांच्या कठोर भूमिकेनंतर अभिषेकच्या वकिलाने

न्यायालयाला कळवले की, त्यांचा पक्षकार निर्देशाचे पालन करून ठरलेल्या वेळी आणि तारखेला जिल्हा न्यायालयात हजर राहील. मात्र, जिल्हा न्यायालयात हजर असताना त्यांच्या पक्षकाराला कोणत्याही प्रकारच्या शारीरिक छळाला सामोरे जावे लागणार नाही याची खात्री करावी, अशी विनंती केली. यावर न्या. भट्टाचार्य यांनी त्या दिवशी पोलिस अभिषेकच्या सुरक्षेची काळजी घेतील, असे सांगितले.

‘वंदे मातरम्’ नंतर होईल जन-गण-मन

सरकारने जारी केला आदेश

नवी दिल्ली, ११ जुलै

केंद्र सरकारने जन-गण-मन आणि वंदे मातरम् या राष्ट्रीयतासंदर्भात सर्व राज्ये, केंद्रशासित प्रदेश आणि केंद्रीय मंत्रालयांना नवीन निर्देश जारी केला

आहे. नियमानुसार कोणत्या कार्यक्रमांमध्ये दोन्ही गाणे किंवा वाजवणे आवश्यक आहे हे आधीच ठरवले आहे, असे मंत्रालयाने म्हटले आहे.

जर दोन्ही एकाच वेळी सादर केले गेले, तर आधी वंदे मातरम् आणि नंतर जन-गण-मन वाजवले जाईल, असे मंत्रालयाने सांगितले. ज्या राज्यांमध्ये राज्यगीत

आहे. नियमानुसार कोणत्या कार्यक्रमांमध्ये दोन्ही गाणे किंवा वाजवणे आवश्यक आहे हे आधीच ठरवले आहे, असे मंत्रालयाने म्हटले आहे.

देखील आहे, तिथेही ठरलेल्या क्रमाने पालन करावे लागेल. ९ जुलै रोजी सर्व राज्ये आणि मंत्रालयांना पत्र पाठवण्यात आले होते, याची माहिती शुक्रवारी समोर आली. राष्ट्रीयता आणि राष्ट्रीयताचे मूळ शब्द, योग्य उच्चारण आणि ठरलेल्या सादरीकरणाचे पूर्णपणे पालन केले जावे.

मुख्यमंत्री देवाभाऊंच्या सहकार्यामुळेच शहर-जिल्हा विकासाला चालना : पालकमंत्री

तभा वृत्तसेवा, सोलापूर, दि. ११ जुलै-
शहर आणि जिल्ह्यातील प्रलंबित प्रश्नांना मुख्यमंत्री देवेंद्र फडणवीस यांनी हिरवा कंदील दाखविल्यानेच अवघ्या एका वर्षात शहर-जिल्हा विकासाला चालना मिळाली आणि सर्व प्रलंबित कामांचा निपटारा होत असल्याचा निर्वाळा पालकमंत्री जयकुमार गोरे यांनी आज (दि. ११) जिल्हा नियोजन समिती बैठकीनंतर माध्यमांशी बोलताना दिला.

सोलापुरातील विमानसेवा, आयटी पार्क, उड्डाणपुल, उजनी जलपर्यटन असो किंवा गरीब जनतेच्या चाळींचा बी २ चा विषय मागीं लागल्याने नागरिकांतून समाधान व्यक्त होत आहे. बी २ या विषयांमुळे तर सोलापुरातील चाळींची तब्बल ९ हजार नागरिकांना फायदा होणार आहे. घरकुल (पंतप्रधान आवास) योजनांसाठीही सरकार कायम आघाडीवर

असते. शेतकरी कर्जमाफीचा विषयही सरकारने मागीं लावला. यातील जाचक अटीही मुख्यमंत्री फडणवीस यांनी काढून टाकल्या आहेत.

नियोजन समितीच्या बैठकीत २०२५-२०२६ मधील ८४२ कोटीच्या कामास मंजुरी दिली असून, जिल्ह्यातील शेतकऱ्यांना आता २ तासांपेवजी ५ तास वीज मिळणार आहे. आय टी पार्कला जलसंपदा विभागाची जागा मोफत देणार आहे आणि याचे कामही काही महिन्यात सुरू होईल. यामुळे सोलापुरातील उच्चशिक्षित युवकांना आपल्याचा गावात नोकरी मिळणार आहे. जिल्ह्यातील विद्युत डिपॉंचा विषयही आजच्या बैठकीत संपविला आहे. आषाढीसाठी येणाऱ्या भाविकांची गैरसोय होवू नये म्हणून जिल्हा प्रशासनाला सज्ज राहण्याचे निर्देश दिले आहेत. आता सोलापूर व बोरामणी विमानतळाचा प्रश्न सुटण्याच्या मार्गावर आहे. सोलापूर शहराचा दीड ते दोन महिन्यांत

पाणीपुरवठा सुरळीत केला जाणार असून, विविध कामाचे टेंडर लवकरच जाहीर करण्यात येईल, उड्डाण पुलासाठी ७० ते ८० टक्के जागेचे हस्तांतरण करण्यात आले आहे. शासकीय जागाही आता जिल्हा प्रशासनाने ताब्यात घेवून लवकर काम चालू करावे, अशा सुचना मुख्यमंत्री देवेंद्र फडणवीस यांनी दिल्या आहेत. शहर-जिल्ह्यातील काही कामे संयंतीचे सुरू आहेत; त्या कामांनाही आता आर्थिक गती देवून जनहिताला प्राधान्य देण्यात येणार आहे. दरम्यान, यामुळे सोलापूरमधील फडणवीस यांचा अभिन्नदनाचा ठरावही डिप्रीसीमध्ये घेण्यात आल्याची माहिती पालकमंत्री गोरे यांनी दिली. दरम्यान, सध्या शहर-जिल्ह्यात दुष्काळी स्थितीचे वातावरण असल्याने शेतकरी व सोलापूर वासीयांनी शेतीसाठी अथवा पिण्याचे पाणी जपून वापरावे, असेही आवाहन शेवटी केले.

काँग्रेसच्या माजी आमदाराची शिक्षा कायम

नवी दिल्ली, ११ जुलै
मध्यप्रदेशातील काँग्रेसचे माजी आमदार राजेंद्र भारती यांना दिल्ली उच्च न्यायालयाकडून मोठा धक्का बसला आहे. न्या. मनोज जैन यांनी बँक फसवणूक प्रकरणात न्यायालयाने त्यांचे अपील फेटाळत कनिष्ठ न्यायालयाने सुनावलेली तीन वर्षांची शिक्षा कायम ठेवली आहे.

२८ एप्रिलला राजेंद्र भारती यांनी कनिष्ठ न्यायालयाच्या निर्णयाविरुद्ध अपील दाखल केल्यानंतर ९ ऑगस्ट रोजी उच्च न्यायालयाने निर्णय राखून ठेवला

होता. ७ एप्रिलला न्यायालयाने मध्यप्रदेश सरकार आणि निवडणूक आयोगाला नोटीस बजावली होती. याचिकेत राजेंद्र भारती यांनी दोषांमिद्धीच्या आदेशाला स्थगिती देण्याची आणि निवडणूक आयोगाला दत्तिया विधानसभा निवडणुकीसाठी अधिस्चिन्ना जारी न करण्याचा निर्देश देण्याची मागणीही केली होती. निवडणूक आयोगाने निवडणुकीच्या तरखा जाहीर केल्या, तर याचिकाकर्त्यांच्या राजकीय कारकिर्दीला गंभीर धक्का बसेल, असे याचिकेत म्हटले होते.



▶ महत्वाचे...



संभाजीराव शिंदे प्रशालेचे राज्य 'युग मून दो' स्पर्धेत यश

सोलापूर, दि. ११ जुलै- क्रीडा व युवक सेवा संचलनालय महाराष्ट्र राज्य, पुणे आणि जिल्हा क्रीडा परिषद व जिल्हा क्रीडा अधिकारी कार्यालय, नाशिक यांच्या वतीने पंचवटी (नाशिक) येथे झालेल्या राज्य शालेय युग मून दो स्पर्धेत येथील संभाजीराव शिंदे प्रशाला विडी घरकुलच्या चार खेळाडूंनी चमकदार कामगिरी केली. १७ वर्षांखालील वयोगटात सोनाक्षी मोहन माडे हिने (४२ किलो वजन गट) आणि श्रद्धा तानाजी सरवदे हिने (३८ किलो वजन गट) उत्कृष्ट खेळ करत प्रथम क्रमांक मिळवला. तसेच १४ वर्षांखालील वयोगटात वैभव नरसिंग माडे (३८ किलो वजन गट) आणि वेदांत संतोष सोमा (३५ किलो वजन गट) यांनी तृतीय क्रमांक पटकावला. सर्व यशस्वी खेळाडूंना क्रीडा शिक्षक नरुटे, कलशेठ्ठी आणि क्रीडा प्रशिक्षक विवेक मिस्कीन यांचे मार्गदर्शन लाभले. त्याचे संस्थेचे अध्यक्ष डॉ. सूर्यकाश कोटे, उपाध्यक्ष आमदार देवेंद्र कोटे, नगरसेवक प्रथमेश कोटे, संचालिका डॉ. राधिका चिलका आणि प्रभारी मुख्याध्यापक सतीश मल्लाव यांनी सर्व खेळाडूंचे व मार्गदर्शकांचे अभिनंदन केले.



श्री मल्लिकार्जुन हायस्कूलमध्ये जागतिक लोकसंख्या दिन साजरा

सोलापूर, दि. ११ जुलै - श्री मल्लिकार्जुन हायस्कूल, हतुरे नगर येथे जागतिक लोकसंख्या दिन साजरा करण्यात आला. अध्यक्षस्थानी प्र. मुख्याध्यापक रमेश दिंडोरे होते. सरस्वती मातेच्या प्रतिमेचे पूजनानंतर भाष्यश्री स्वामी, प्रणिती खसकी, समृद्धी वारकड, साधना पटणे, रेणुका गुरव, भीमबाई जमादार, रितिका राऊतराव, आराध्या कलबुर्गी, गौरी कल्लूरकर, आकांक्षा जाधव, सखु वाघमारे, तमन्ना जमादार, लक्ष्मी माने, अंकीता शेंडगे या विद्यार्थ्यांनी भाषणे केली. यावेळी व्याख्याते श्रीनिवास कोलप्याक यांनी जागतिक लोकसंख्या दिनाविषयी माहिती देताना लोकसंख्येची आकडेवारी व संख्यावाढीच्या समस्या, जन्म दर, मृत्युदर, लोकसंख्येची घनता याविषयी विविध उदाहरणे देत विद्यार्थ्यांना मार्गदर्शन केले. अध्यक्ष रमेश दिंडोरे यांनी जागतिक लोकसंख्या दिनानिमित्त लोकसंख्यावाढीचा इतर घटकावर परिणाम कसा होतो याविषयी मार्गदर्शन केले. याप्रसंगी प्रमुख अतिथी म. र्गदर्शक धर्मेणा हतुरे, विनायक हतुरे, बसवराज कोरे, भारत राऊत अनिलकुमार गावडे, अमरनाथ कदारे आदी उपस्थित होते. या कार्यक्रमाचे प्रास्ताविक अनिता हौदे यांनी केले. संचना बनसोडे यांनी सूत्रसंचालन केले. रमेश आगवणे यांनी आभार मानले.



आरोग्य केंद्रात लहान मुलांच्या लस त्वरित उपलब्ध करा

सोलापूर, दि. ११ जुलै- शहरातील आरोग्य केंद्रामध्ये लहान मुलांना देण्यात येणाऱ्या रोटाव्हायरस लस आणि आयपीव्ही लस जे गंभीर अतिसार आणि पोलिओ प्रतिबंधक असून मागील दोन महिन्यांपासून उपलब्ध नाहीत. याची तक्रार काही नागरिकांनी केली असता, संभाजी आरमार च्या वतीने सोलापूर महानगरपालिकेच्या उपआयुक्त विष्णा पवार यांना निवेदन देत या लसींचा पुरवठा लवकरात लवकर करावा आणि उपलब्धतेनुसार साठवणूक करण्याचे आदेश संपंधित अधिकार्यांना देण्यात यावे. यावेळी संभाजी आरमारचे सरचिटणीस गजानन जम दाडे, सागर ढो, राज जतापात, सतीश सारोळे, प्रदीप मोरे, सुधाकर करणकोट, शुभम खंडागळे उपस्थित होते.



जैन सोशल ग्रुप सेंट्रल तर्फे गोशाळेच्या पत्राशेडचे उद्घाटन

सोलापूर, दि. ११ जुलै- विजापूर रोड येथील इंचगिरी मठातील गोधन विकास गोशाळेत जैन सोशल ग्रुप सेंट्रलच्या सदस्यांनी दिलेल्या देणगीतून २३ गोम तांच्या निवाऱ्यासाठी उभारण्यात आलेल्या पत्राशेडचे उद्घाटन देणगीदारांच्या हस्ते संपन्न झाले. उद्घाटनप्रसंगी मान्यवरांनी गोमातेचे विधिवत पूजन करून हिरवा चारा अर्पण केला. यावेळी गोसेवा, गोसंवर्धन आणि भारतीय संस्कृतीतील गोमातेचे अनन्यसाधारण महत्त्व अधोरेखित करण्यात आले. या कार्यक्रमास जैन सोशल ग्रुप सेंट्रलचे संस्थापक केतन शहा, देणगीदार मोहन लोढा, वैशाली कुलकर्णी, पुष्पलता महाराज (इंचगिरी मठ), वरुण कुलकर्णी, डॉ. पारपल्लीवार, राजेश वडी शेरला आणि शुभम यांची प्रमुख उपस्थिती होती.

आशिया व्हॉलीबॉल कप; भारताला कांस्य

महाराष्ट्राच्या ओम लाडचा समावेश; सोलापुरात गौरव

तभा वृत्तसेवा
सोलापूर, दि. ११ जुलै - अहमदाबाद येथे झालेल्या आशिया व्हॉलीबॉल कप स्पर्धेत भारतीय संघाने उत्कृष्ट खेळाचे प्रदर्शन करत तिसरा क्रमांक पटकावला आणि कांस्यपदक जिंकले. या भारतीय संघात महाराष्ट्र राज्यातील एकमेव खेळाडू ओम लाड याने सहभाग घेतला होता. त्याने आपल्या उत्कृष्ट खेळाच्या जोरावर संचाला पदक मिळवून देण्यात महत्त्वाची भूमिका बजावली. व्हॉलीबॉलच्या इतिहासात पहिल्यांदाच महाराष्ट्रातील एका खेळाडूने भारतीय संघातून खेळून पदक मिळवून दिले आहे. ओम लाड हा पाडेगाव (ता. कर्जत, जिल्हा अहिल्यानगर) येथील आहे. सध्या चेन्नई येथे इंडियन ओव्हरसीज बँकेत कार्यरत असून, त्याने अत्यंत कमी वयात भारतीय संघात स्थान मिळवले आहे. त्याच्या या ऐतिहासिक कामगिरीबद्दल



व्हॉलीबॉल संघटना, सोलापूर आणि प्रो स्पोर्ट्स फाऊंडेशन, सोलापूर यांच्या वतीने त्याचा सत्कार करण्यात आला. जपान येथे होणाऱ्या आगामी सिनियर एशियन व्हॉलीबॉल स्पर्धा आणि एशियन गेम्ससाठी त्याला या प्रसंगी शुभेच्छा देण्यात आल्या. या सत्कार समारंभाला आंतरराष्ट्रीय रेफ्री अनिल गिराम, महावितरणचे डेप्युटी एक्झिक्युटिव्ह इंजिनियर संजय वाघमारे, तसेच राष्ट्रीय खेळाडू सोहेल पठाण, सुमित बचुटे, मलिक नदाफ आणि सागर अचलकर उपस्थित होते. सर्व मान्यवरांनी ओम लाडचे अभिनंदन करून पुढील वाटचालीस शुभेच्छा दिल्या.



सोलापूर एज्युकेशन सोसायटीच्या चेअरमनपदी सीए जवळगेकर

उपाध्यक्षपदी राजीव देसाई यांची निवड

तभा वृत्तसेवा,
सोलापूर, दि. ११ जुलै- सोलापूर एज्युकेशन सोसायटीच्या कार्यकारिणीच्या सभेत संस्थेच्या पुढील कार्यकाळासाठी चेअरमनपदी सीए विजय रविंद्रनाथ जवळगेकर आणि व्हाईस चेअरमनपदी राजीव रणजित देसाई यांची निवड करण्यात आली. संस्थेचे सेक्रेटरी अॅड. विजय मराठे यांच्या अध्यक्षतेखाली झालेल्या सभेत ही निवड करण्यात आली. यावेळी संचालक अॅड. उमेश मराठे, प्रशांत देगांवकर, मयुर करवा आणि मनीष आराध्ये

उपस्थित होते. संस्थेचे अध्यक्ष रणजित देसाई आणि उपाध्यक्ष डॉ. सतीश परशुरामी यांनीही दोन्ही पदाधिकाऱ्यांचे अभिनंदन करत त्यांच्या नेतृत्वाखाली संस्थेची शैक्षणिक व सर्वांगीण प्रगती अधिक गतिमान होईल, असा विश्वास व्यक्त केला.



क्रिकेट करिअरसोबतच मुलांचा 'बी प्लॅन' ही तयार ठेवा

निलेश गायकवाड क्रिकेट अँकॅडमीच्या पालक शिबिरात निवड समितीचे चेअरमन राजेंद्र गोटे यांचे आवाहन

तभा वृत्तसेवा
सोलापूर, दि. ११ जुलै - 'मुलांच्या क्रिकेट करिअरला पाठबळ देत असतानाच, पालकांनी आपल्या पाल्याचा शैक्षणिक किंवा पर्यायी 'बी प्लॅन' देखील तयार ठेवावा, जेणेकरून भविष्यात त्यांना त्याचा मोठा फायदा होईल,' असे आवाहन १४ वर्षांखालील वयोगट निवड समितीचे चेअरमन राजेंद्र गोटे यांनी केले. माणिक चौक येथील सात्विक हॉलमध्ये पालकांनी आपल्या पालकांचे क्रिकेटमधील करिअर कसे घडवावे, याविषयी मार्गदर्शन करण्यासाठी निलेश गायकवाड क्रिकेट अँकॅडमीच्या वतीने विशेष 'पालक शिबिरा'चे आयोजन केले होते. त्यावेळी ते बोलत होते. जिल्हा क्रिकेट संघटनेचे संयुक्त सचिव चंद्रकांत रेबसॉ यांनी जिल्हा पातळीवर खेळाडूंची निवड कशी होते, याची सविस्तर प्रक्रिया पालकांना सम

तभा वृत्तसेवा,
सोलापूर, दि. १० जुलै- औषध विक्रीतील गैरप्रकार, रुग्णांची आर्थिक फसवणूक आणि जनरिक औषधांच्या वापरात चालना देण्यासाठी राज्य अन्न व औषध प्रशासनाचे तातडीने कठोर उपाययोजना कराव्यात, अशी मागणी जिल्हा परिषद सोलापूरचे विस्तार अधिकारी (आरोग्य) एम. ए. निरोटे यांनी अन्न व औषध प्रशासनाचे आयुक्त यांच्याकडे निवेदनाद्वारे केली आहे.

निवेदनात खासगी रुग्णालयांमध्ये विशिष्ट ब्रँडचीच औषधे लिहून देऊन ती संबंधित हॉस्पिटलच्या मेडिकल स्टोअरम धूनच खरेदी करण्यास रुग्णांना भाग पाडले जात असल्याचा मुद्दा उपस्थित

उपवर्गीकरणाविरोधात २७ जुलैला महामोर्चा

तभा वृत्तसेवा
सोलापूर, दि. ११ जुलै - अनुसूचित जातींच्या आरक्षणामध्ये उपवर्गीकरण लागू करण्याच्या राज्य सरकारच्या भूमिकेविरोधात सोमवार दि. २७ जुलै रोजी सकाळी ११ वाजता सोलापुरात महामोर्चाचे आयोजन करण्यात आले असल्याची माहिती अनुसूचित जाती आरक्षण उपवर्गीकरण विरोधी कृती समितीच्या वतीने कामगार नेते जनार्दन शिंदे यांनी पत्रकार परिषदेत दिली. हा मोर्चा सकाळी ११ वाजता न्यू बुधवार पेठ येथील डॉ. बाबासाहेब आंबेडकर उद्यानातून सुरू होऊन पुनम गेट येथे सभेने समाप्त होणार आहे. महाराष्ट्रात अनुसूचित जातींच्या ५९ जातींना



श्री नितीन नायब यांनी विद्यार्थ्यांचे शिस्त संस्कार याविषयी तर श्री अतुल जानापुरे यांनी स्कॉलरशिप परीक्षा इतर स्पर्धा परीक्षा तसेच श्री रितेश मेहता यांनी प्रशालेतील ज्यादा तास, विद्यार्थी उपस्थिती व अभ्यासाविषयी मार्गदर्शन केले. पालक सी. स्वाती जानराव यांनी प्रशालेत च्या यशाचे कौतुक केले प्रशालेचे मुख्याध्यापक श्री रमेश यादवाड यांनी प्रशालेतील विविध उपक्रम कार्यक्रमाविषयी

रुग्णांची आर्थिक फसवणूक रोखण्यासाठी कठोर उपाययोजनांची गरज एफडीए आयुक्तांकडे एम. ए. निरोटे यांचे निवेदन

करावे, सर्व मेडिकल स्टोअर्समध्ये जास्त किंमत मोजावी लागत असून या प्रकारावर नियंत्रण ठेवण्याची गरज व्यक्त करण्यात आली आहे. ब्रँडेड औषधांच्या किमतींवर नियंत्रण ठेवून जनरिक औषधांचा वापर वाढविणे, हॉस्पिटल परिसरातील मेडिकल स्टोअर्समधील गैरप्रकारांवर कारवाई करणे, तसेच महात्मा ज्योतिबा फुले जनआरोग्य योजना व आयुष्मान भारत योजनेअंतर्गत रुग्णांकडून औषधांसाठी घेतली जाणारी रक्कम परत न करण्याच्या प्रकारांची चौकशी करण्याची मागणीही करण्यात आली आहे. याशिवाय सर्जिकल साहित्यावरील किंमत स्पष्टपणे नमूद करणे बंधनकारक

सोलापुरात आज अल्पसंख्यांक समाज जागरूकता मेळावा

तभा वृत्तसेवा,
सोलापूर, दि. ११ जुलै- शहर शिवसेना अल्पसंख्यांक विभागाच्या वतीने "शिक्षण, स्वावलंबन आणि सशक्तीकरणकडे एक पाऊल" या संकल्पनेवर आधारित अल्पसंख्यांक समाज जागरूकता मेळावा रविवार १२ जुलै रोजी सायंकाळी ६ वाजता इम्पेरियल पॅलेस येथे होणार असल्याची माहिती शहर प्रमुख अश्वुल गफूर शेख

यांनी पत्रकार परिषदेत दिली. या मेळाव्यात महाराष्ट्र शासनाच्या अल्पसंख्यांक विकास विभागामार्फत राबविण्यात येणाऱ्या विविध कल्याणकारी योजनांची माहिती नागरिकांना दिली जाणार आहे. यामध्ये उच्च व व्यावसायिक शिक्षणासाठी शिष्यवृत्ती, बारावीनंतरच्या शिक्षणासाठी आर्थिक सहाय्य, वसतिगृह सुविधा, मौलाना आझाद आर्थिक


कंत्राटी सहकाऱ्याच्या कुटुंबासाठी मनपा शिक्षण विभागाचा माणुसकीचा हात



वाघमारे यांचे दि. १६ मे २०२६ रोजी हृदयविकाराच्या झटक्याने निधन झाले. कै. वाघमारे यांनी कंत्राटी सेवेत कार्यरत असतानाही अत्यंत प्रामाणिकपणे काम केले. त्यांनी आपल्या दोन्ही मुलांना वैद्यकीय शिक्षण देऊन डॉक्टर बनविले. मात्र, कंत्राटी सेवेमुळे त्यांच्या निधनानंतर शासनाकडून कोवल्याही प्रकारचे आर्थिक लाभ उपलब्ध नसल्याने त्यांच्या कुटुंबासम

मोहिमेत समग्र शिक्षा अभियानातील सर्व विशेष विषय साधन व्यक्ती, विशेष शिक्षक तसेच सहकाऱ्यांलाभले. संकलित मदतनिधी महापालिका आयुक्त डॉ. सचिन ओम्ब्रासे, नियंत्रण अधिकारी शिक्षण विभाग तथा मुख्य लेखाधिकारी डॉ. रत्नराज जवळगेकर यांच्या हस्ते कै. सौदागर वाघमारे यांच्या कुटुंबीयांना सुपूर्द करण्यात आला. याप्रसंगी प्रशासन अधिकारी मल्हारी माने, पर्यवेक्षक मनीष बांगर, रजनी राऊळ, सुरेश कासार, निलोभर सय्यद, सर्व पर्यवेक्षक, तसेच समग्र शिक्षा अभियानाचे सहाय्यक कार्यक्रम अधिकारी रियाज अत्तार, समन्वयक समावेशित शिक्षण अविनाश शिंदे, अमोल गायकवाड, ज्ञानेश्वर गरड, सुवर्णा गुर्व, लक्ष्मण पुजारी, गुरुप्रसाद तलवार आदी उपस्थित होते.

मध्य रेल्वे
सोलापूर विभाग
पिट लाईन लायटिंगचे काम
वरिष्ठ विभागीय विद्युत अभियंता, जनरल, मध्य रेल्वे, सोलापूर हे भारताच्या राष्ट्रपतींच्या वतीने आणि त्यांच्यासाठी खालील कामांसाठी नामांकित, अनुभवी आणि परवानाधारक विद्युत कंत्राटदारांकडून रेल्वेच्या ई-प्रोच्युरअमेंट वेबसाइट www.ireps.gov.in वर ऑनलाइन ई-निविदा मागवत आहेत. निविदा क्रमांक : SUR/L/T/2026/11 कामाचे नाव : सोलापूर विभागातील (सोलापूर) आणि (कलबुर्गी) कोरिडोरमधील सुधारणा करण्याच्या संदर्भातील विद्युत सामान्य सेवा भागाचे काम. अंदाजित खर्च : ४५,१२,७९३.६५/-, बयाना रक्कम : १०,३००/-, काम पूर्ण करण्याचा कालावधी : ०६ महिने, ऑफरची वैधता : ६० दिवस वेबसाइटवर निविदा बंद होण्याची तारीख आणि वेळ: ०५/०८/२०२६ रोजी १५.०० वाजता. विड सुद्धा खर्च : www.ireps.gov.in या वेबसाइटवर ई-पेमेंट द्वारे भरला जावा.
वरिष्ठ विभागीय विद्युत अभियंता (सामान्य) सोलापूर, मध्य रेल्वे
सुरक्षित प्रवास करा, पायथ्यावर प्रवास करणे टाळा.



महत्वाचे

फुटबॉल संघ जाणार न्यूझीलंड दौऱ्यावर

नवी दिल्ली : भारतीय पुरुष फुटबॉल संघ नोव्हेंबर २०२६ मध्ये न्यूझीलंडचा पहिला दौरा करणार आहे. हा संघ यजमान न्यूझीलंडविरुद्ध दोन आंतरराष्ट्रीय मैत्रीपूर्ण सामने खेळेल. अखिल भारतीय फुटबॉल महासंघाने शनिवारी ही अधिकृत घोषणा केली. हे दोन्ही सामने फिफा आंतरराष्ट्रीय सामना विंडो दरम्यान खेळले जातील. पहिला सामना १२ नोव्हेंबर रोजी ऑकलंडमधील गो मीडिया स्टेडियमवर, तर दुसरा सामना १५ नोव्हेंबर रोजी क्राइस्टचर्चमधील वन न्यूझीलंड स्टेडियमवर खेळला जाईल. २००५ नंतर ओशनिया फुटबॉल कॉन्फेडरेशनच्या सदस्य देशाचा हा भारताचा पहिला दौरा असेल. यापूर्वी, भारतीय संघाने २००५ मध्ये फिजीविरुद्ध दोन आंतरराष्ट्रीय मैत्रीपूर्ण सामने खेळले होते.

सर्वेश कुशारे तिसऱ्या स्थानी

मोर्नॅको : भारतीय उंच उडीपटू आणि राष्ट्रीय विक्रमधारक सर्वेश कुशारेने मोर्नॅको येथे आपल्या डायमंड लीग परांपणाला तिसरे स्थान पटकावले. यामुळे तो या प्रतिष्ठित स्पर्धेत पहिल्या तीनमध्ये स्थान मिळवणारा चौथा भारतीय ठरला आहे. या ३१ वर्षीय खेळाडूने २.१२ मीटर, २.१६ मीटर, २.२० मीटर, २.०२३ मीटर आणि २.२६ मीटर अशी उडी मारली. परंतु, अनेक स्टार खेळाडूंचा समावेश असलेल्या या स्पर्धेत २.२८ मीटरची उंची पार करण्याचे तीन प्रयत्न अयशस्वी ठरल्याने त्याला तिसऱ्या स्थानावर समाधान मानावे लागले. असे असूनही, गेल्या महिन्यात राष्ट्रीय आंतर-राज्य चॅम्पियनशिपमध्ये २.३१ मीटरचा राष्ट्रीय विक्रम प्रस्थापित करणाऱ्या कुशारेने, भालाफेक सुपरस्टार नोराज चोप्रा, लोब उडीपटू मुरली श्रीशंकर आणि माजी थाय्‌फेकपटू विकास गोडा यांच्यानंतर डायमंड लीगमध्ये पहिल्या तीनमध्ये स्थान मिळवणारा चौथा भारतीय खेळाडू होण्याचा मान मिळवला आहे.

एविअन चॅम्पियनशिपमध्ये अद्वितीचा विक्रम

एविअन-ले-बेन्स (फ्रान्स) : भारतीय गोल्फर अद्विती अशोकेने दुसऱ्या फेरीत एक-अंडर ७० गुणांसह अमुंडी एविअन चॅम्पियनशिपमध्ये कट पार केला आहे. लेडीज युरोपियन टूरची पाच वेळा विजेती असलेल्या अद्वितीने ३६ होल्सनंतर दोन-अंडर पार गुणांसह ३८ व्या स्थानावर बरोबरी साधली आहे. अद्विती तिच्या ३८ व्या मेजर स्पर्धेत खेळत आहे.

स्पेनचा बेल्जियमवर २-१ ने विजय, उपांत्य फेरीत प्रवेश

फॅबियन रुईझ, मेरिनो यांची शानदार खेळी, पुढील लढत फ्रान्सशी

लॉस एंजेलिस, ११ जुलै स्पेनने फिफा विश्वचषक २०२६ च्या दुसऱ्या उपांत्यपूर्व सामन्यात बेल्जियमला २-१ ने पराभूत करून उपांत्य फेरीत प्रवेश केला. लॉस एंजेलिस स्टेडियमवर खेळल्या गेलेल्या या रोमांचक सामन्यात स्पेनसाठी फॅबियन रुईझ आणि मिकेल मेरिनो यांनी गोल केले, तर बेल्जियमसाठी चार्ल्स डी केटेलेअरने एकमेव गोल केला. आता स्पेनचा सामना उपांत्य फेरीत गतविजेत्या फ्रान्सशी १५ जुलैला होईल. हा सामना ऍलस स्टेडियमवर खेळला जाईल.

स्पेनचे प्रशिक्षक लुईस डी ला फुएंते यांनी पेद्र्रीच्या जागी फॅबियन रुईझला सुरुवातीच्या अकरा खेळाडूंमध्ये स्थान देऊन सर्वांना आश्चर्यचकित केले. त्यांचा हा निर्णय योग्य ठरला. सामन्याच्या ३० व्या मिनिटाला, बेल्जियमचा गोलरक्षक थिर्बां कोर्तुआने डॅनी ओल्मोचा पहिला शॉट अडवला, परंतु परत आलेल्या चेंडूवर फॅबियन रुईझने शानदार गोल करून स्पेनला १-० अशी आघाडी मिळवून दिली. युवा स्टार लॅमिन यामलने एक उत्तम संधी निर्माण केली, पण त्याचा शॉट पोस्टच्या अगदी बाजूने गेला. पहिला हाफ संपण्यापूर्वी बेल्जियमने शानदार प्रयत्न दिले. केविन डी ब्रुयनने टिमथी कॅस्टाग्नैला एक अप्रतिम शू पास दिला. ४१ व्या मिनिटाला चार्ल्स डी केटेलेअरने



स्पेन आणि बेल्जियम यांच्यातील विश्वचषक उपांत्यपूर्व फुटबॉल सामन्यादरम्यान, स्पेनचा आयमेरिक लॅपोर्ट (१४) रोड्री (१६) कडे चेंडू हेडर मारत असताना बेल्जियमचा रोमेलू लुकाकू (९) आश्चर्याने पाहताना

कॅस्टाग्नेच्या अचूक क्रॉसवर हेडर मारून गोल केला आणि गोलसंख्या १-१ अशी बरोबरीत केली. पहिला हाफ याच गोलसंख्येवर संपला.

८८ व्या मिनिटाला विजय निश्चित

दुसऱ्या हाफमध्ये दोन्ही संघांनी अनेक संधी निर्माण केल्या, पण निर्णायक क्षण ८८ व्या मिनिटाला आला. बेल्जियमचा अनुभवी गोलकीपर थिर्बां कोर्तुआ ७१ व्या मिनिटाला दुखापतग्रस्त होऊन मैदानाबाहेर गेला. त्याचा बदली

आता फ्रान्सशी सामना

या विजयामुळे स्पेनने २०२६ विश्वचषकाच्या अंतिम चार संघांमध्ये आपले स्थान पक्के केले आहे. उपांत्य फेरीत त्यांचा सामना फ्रान्सशी होईल. युरोपमधील या दोन बलाढ्य संघांमधील हा सामना स्पर्धेतील सर्वात मोठ्या लढतींपैकी एक मानला जातो.

खेळाडू, सेन लॅमेन्स, पाऊ क्वेबर्सीच्या लांबून मारलेल्या शॉटवर पूर्णपणे नियंत्रण मिळवू शकला नाही. नुकताच मैदानात उतरलेल्या मिकेल मेरिनोने रिबाऊंडवर एक जोरदार शॉट मारून स्पेनला २-१ अशी आघाडी

मिळवून दिली. अंतिम शिष्टी वाजेपर्यंत बेल्जियमला बरोबरी साधता आली नाही आणि स्पेनने उपांत्य फेरीतील आपले स्थान निश्चित केले.

(वृत्तसंस्था)

अनिमेश कुजूर १०० मीटर शर्यतीत द्वितीय

वेदझलार : राष्ट्रकुल खेळांसाठी पात्र ठरलेल्या धावपटू अनिमेश कुजुरने वर्ल्ड अथलेटिक्स कॉन्टिनेंटल टूर चॅलेंजर स्पर्धा, फास्ट आर्म्स फास्ट लेज मीटरमध्ये दुसरे स्थान पटकावून, परदेशात १०० मीटर शर्यतीत कोणत्याही भारतीयाने नोंदवलेली आतापर्यंतची सर्वात जलद वेळ नोंदवली आहे.

न्यूझीलंडमधील क्रीडा प्रदर्शनाला मोदींची भेट

ऑकलंड, ११ जुलै

पंतप्रधान नरेंद्र मोदी यांनी शनिवारी न्यूझीलंडची अत्याधुनिक क्रीडा उपकरणे आणि तंत्रज्ञान प्रदर्शित करणाऱ्या एका प्रदर्शनाला भेट दिली. हे प्रदर्शन न्यूझीलंडच्या काही आघाडीच्या खेळाडूंच्या सहकार्याने आयोजित करण्यात आले आहे. मोदी त्यांच्या तीन देशांच्या दौऱ्याच्या अंतिम टप्प्यासाठी न्यूझीलंडमध्ये आहेत. ४० वर्षांनंतर न्यूझीलंडला भेट देणारे ते पहिले भारतीय पंतप्रधान आहेत.



(वृत्तसंस्था)

सिनर आणि इवरेव्ह अंतिम लढत आज

विम्बल्डन २०२६ पुरुष एकेरी

लंडन, ११ जुलै

विम्बल्डन २०२६ च्या पुरुष एकेरीचे अंतिम स्पर्धक निश्चित झाले आहेत. गतविजेता आणि जागतिक क्रमवारीत अव्वल असलेल्या यानिक सिनरने सात वेळा विम्बल्डन विजेता नोव्हाक जोकोविचला सव्व सेट्समध्ये हरवून सलग दुसऱ्या वर्षी अंतिम फेरीत प्रवेश केला. दुसऱ्या उपांत्य सामन्यात, द्वितीय मानांकित जर्मन खेळाडू अलेक्झांडर इवरेक्ने ब्रिटिश वाईल्डकार्ड खेळाडू आर्थर फर्डीची प्रभावी कामगिरी संपुष्टात आणत आपल्या पहिल्या विम्बल्डन अंतिम फेरीत प्रवेश केला. गतविजेता सिनर आणि फ्रेंच ओपन विजेता इवरेक् आता रविवारी विजेतेपदाच्या सामन्यात आमनेसामने येतील. दुसऱ्या पुरुष एकेरीच्या उपांत्य



विम्बल्डन टेनिस चॅम्पियनशिपमधील पुरुष एकेरीच्या उपांत्य फेरीच्या सामन्यात इटलीच्या यानिक सिनरकडून पराभूत झाल्यानंतर सर्विद्याचा नोव्हाक जोकोविच मैदानाबाहेर जाताना

सामन्यात, अव्वल मानांकित इटालियन खेळाडू यानिक सिनरने अनुभवी नोव्हाक जोकोविचला ६-४, ६-४, ६-४ असे हरवून एक मोठा विजय नोंदवला. सिनर संपूर्ण सामन्यात आक्रमक खेळला आणि त्याने जोकोविचला पुनरागमनाची कोणतीही संधी दिली नाही. हा विजय सिनरसाठी विशेष होता, कारण याच वर्षाच्या सुरुवातीला ऑस्ट्रेलियन ओपनच्या उपांत्य फेरीत जोकोविचने त्याला

इवरेक् प्रथमच अंतिम फेरीत पहिल्या उपांत्य फेरीत, द्वितीय मानांकित जर्मन खेळाडू अलेक्झांडर इवरेक्ने स्थानिक प्रेक्षकांचा आवडता ब्रिटिश खेळाडू आर्थर फेरीला ७-६ (७-०), ६-२, ६-४ असे पराभूत करून आपल्या पहिल्या विम्बल्डन अंतिम फेरीत प्रवेश केला.

(वृत्तसंस्था)

अर्लिंग हॉलंडकडून चमकदार कामगिरीची अपेक्षा



मियामी, ११ जुलै

इंग्लंड आणि नॉर्वे फिफा विश्वचषक २०२६ च्या उपांत्यपूर्व फेरीत एकमेकांसमोर उभे ठाकतील. हा सामना शनिवारी भारतीय वेळेनुसार पहाटे २:३० वाजता खेळला जाईल. मियामी स्टेडियमवर निर्णायक सामना जिंकल्यानंतर, दोन्ही संघ उपांत्य फेरीत अर्जेंटिना विरुद्ध स्विट्झर्लंड सामन्याच्या विजेत्याचा सामना करण्यासाठी सज्ज होतील. फिफा विश्वचषकाच्या इतिहासात पहिल्यांदाच उपांत्यपूर्व फेरीत पोहोचून नॉर्वेने एक अविस्मरणीय

नॉर्वे-इंग्लंड आमने सामनेचा विक्रम

नॉर्वे आणि इंग्लंड विश्वचषकात यापूर्वी कधीही एकमेकांसमोर आलेले नाहीत, परंतु १९८२ आणि १९९४ च्या स्पर्धांसाठीच्या पात्रता सामन्यांसह ते १२ वेळा एकमेकांसमोर आले आहेत. या दोन देशांमधील सर्वात अलिकडील सामना २०१४ मध्ये एका आंतरराष्ट्रीय मैत्रीपूर्ण सामन्यात झाला होता, जो इंग्लंडने वेन रुनीच्या पेनल्टी गोलमुळे वेम्बली येथे १-० ने जिंकला होता.

इतिहास रचला आहे. स्टाले सोल्बकेनच्या संघाने गट 'आय' मध्ये फ्रान्सच्या मागे दुसरे स्थान मिळवले आणि त्यानंतर आपल्या पहिल्या विश्वचषक बाद फेरीच्या सामन्यांमध्ये दोन मोठे विजय मिळवले.

अर्लिंग हॉलंड दोन्ही सामन्यांमध्ये नॉर्वेचा हिरो ठरला; त्याने ३२ संघांच्या फेरीत सामन्याच्या अखेरच्या क्षणी निर्णायक गोल केला आणि त्यानंतर १६ संघांच्या फेरीत पाच वेळाच्या चॅम्पियन ब्राझीलविरुद्ध दोन गोल करून स्पर्धेत पुढील फेरीत प्रवेश

केला. दरम्यान, १९६६ फिफा विश्वचषक विजेत्या इंग्लंडने क्रोएशिया, घाना आणि पनामा यांना योग्य टाकत गट 'एल' मध्ये अव्वल स्थान पटकावले, परंतु उपांत्यपूर्व फेरी गाठण्यासाठी त्यांना खूप मेहनत करावी लागली. ३२ संघांच्या फेरीत डीआर कॉंगविरुद्ध एक गोलने पिछाडीवर असताना हॅरी केनच्या अखेच्या क्षणी केलेल्या दोन गोलांच्या जोरावर इंग्लंडने २-१ ने विजय मिळवला. त्यानंतर त्यांनी सह-यजमान मेक्सिकोविरुद्ध ३-२ ने विजय मिळवला.

(वृत्तसंस्था)

जोस बटलर, हॅरी ब्रूकची ऐतिहासिक भागीदारी

इंग्लंडचे भारतासमोर २५८ धावांचे लक्ष्य

साऊथहॅम्पटन, ११ जुलै

भारत आणि इंग्लंड यांच्यातील पाचवा आणि अंतिम टी-२० सामना साऊथहॅम्पटन येथील रोझ बाऊल क्रिकेट स्टेडियमवर झाला. पुन्हा एकदा, इंग्लंडच्या फलंदाजांनी भारतीय गोलंदाजांना अक्षरशः झोडपून काढले. प्रथम फलंदाजी करताना, इंग्लंडने भारताविरुद्ध आपली सर्वोच्च टी-२० धावसंख्या उभारली. इंग्लंडने केवळ तीन गडी गमावून २५७ धावांचा डोंगर उभा केला. सलामीवीर जोस बटलर आणि कर्णधार हॅरी ब्रूक यांनी दुसऱ्या गड्यासाठी २३३ धावांची ऐतिहासिक भागीदारी केली. बटलरने शतक झळकावले, तर हॅरी ब्रूकने नाबाद ९५ धावा केल्या. भारताविरुद्धच्या या सामन्यात, नाणेफेक हरल्यानंतर प्रथम फलंदाजी करणाऱ्या इंग्लंडने फिल सॉल्ट आणि जोस बटलर यांच्यासोबत डावाची सुरुवात केली. दुसऱ्या षटकात, प्रसिद्ध कुणाने फिल सॉल्टला नऊ चेंडूंत ६ धावांवर बाद करून इंग्लंडला पहिला धक्का दिला. त्यानंतर भारतीय

गोलंदाजांची झालेली धुलाई कधीही विसरली जाणार नाही. जोस बटलरने कर्णधार हॅरी ब्रूकसोबत इंग्लंडचा डाव सावरला. दोन्ही फलंदाज निर्भयपणे फलंदाजी करत भारतीय गोलंदाजांशी जणू खेळत होते. त्यांनी जवळपास प्रत्येक चेंडूवर षटकात आणि चौकार मारले आणि दुसऱ्या गड्यासाठी २३३ धावांची ऐतिहासिक भागीदारी रचली. टी-२० आंतरराष्ट्रीय क्रिकेटच्या इतिहासातील दुसऱ्या गड्यासाठीची ही सर्वोच्च भागीदारी आहे.

सामना ४५ मिनिटे उशिरा

भारत आणि इंग्लंड यांच्यातील पाचवा आणि अंतिम टी-२० आंतरराष्ट्रीय सामन्याची नाणेफेक ४५ मिनिटे उशिरा झाली. नाणेफेक मूळतः भारतीय वेळेनुसार सायंकाळी ६:३० वाजता होणार होती आणि सामना सायंकाळी ७ वाजता सुरू होणार होता. तथापि, वाहतूक कोंडीमुळे भारतीय संघ मैदानावर उशिरा पोहोचल्याने नाणेफेक सायंकाळी ७:१५ वाजता करावी लागली. भारतीय कर्णधार श्रेयस अय्यरने नाणेफेक जिंकून प्रथम गोलंदाजी करण्याचा निर्णय घेतला.



शतक झळकवल्यानंतर बॅट उंचावताना जोस बटलर

(वृत्तसंस्था)

▶ महत्वाचे...

अल्पवयीन मुलीचा विनयभंग; मंगळवेढ्यात एकाविरुध्द गुन्हा

मंगळवेढा, दि. ११ जुलै -
लग्न केले तर मी तुझ्यासोबतच करेन नाही तर तुझ्या घरातील सर्वांना मी मारुन टाकीन अशी धमकी देवून एका १७ वर्षीय अल्पवयीन मुलीचा विनयभंग करण्यात आला. याप्रकरणी हर्षराज विजय माने याच्यावर मंगळवेढा पोलिसात गुन्हा दाखल झाला आहे. दि.८ जुलै रोजी सकाळी पिडीता घरी एकटी असताना आरोपी हर्षराज मानेने घरात येवून जनावराच्या शेडमध्ये पिडीतेच्या अंगाशी झोंबाझोंबी केली. तिने आरडाओरड केल्यावर शेताकडे गेलेले वडिल अचानक आले. त्यांना पाहून आरोपी मोटर सायकलवर निघून गेला. यावेळी पिडीतेच्या वडिलाने मुलीला याबाबत विचारले असता तिने हर्षराजाने दिलेल्या धमकीचा व केलेल्या आगळीकीची माहिती रडत सांगितली. तद्नंतर पिडीतेच्या वडीलांनी आरोपीकडे जावून विचारणा केली असता त्यांन वडिलांना मारहाण करून खाली पाडल्याचे फिर्यादीत म्हटले आहे. याचा अधिक तपास पोलिस करीत आहेत.



आदर्श मुख्याध्यापक पुरस्काराने जयश्री सातपुते-गवळी सन्मानित

ढेंभुर्णी, दि. ११ जुलै-
जिल्हा माध्यमिक शिक्षक व सेवक सहकारी पतसंस्थेतर्फे येथील जय तुळजाभवानी माध्यमिक आश्रम शाळा व जय तुळजाभवानी कला व विज्ञान कनिष्ठ आश्रम महाविद्यालयाच्या प्राचार्या जयश्री सातपुते-गवळी यांचा माजी आमदार दत्तात्रय सावंत यांच्या हस्ते आदर्श मुख्याध्यापक पुरस्कार देवून गौरव केला. भोसे (ता. पंढरपूर) येथील रायगड लॉन्स येथील कार्यक्रमाला जिल्हा परिषद सदस्य योगेश दळवी, पतसंस्थेचे चेअरमन कदम, व्हाईस चेअरमन देशमुख, जय तुळजाभवानी शिक्षण संस्थेचे संस्थापक कैलास सातपुते, दत्तात्रय ननवरे, प्राचार्य जवानसिंग राजपूत, समाधान घाडगे, गजानन लावर, महावीर आखाडे, मारुती गायकवाड, तज्ञ संचालक शंकर वडणे, राजेंद्र आसवे, शिवाजी चव्हाण, मुख्याध्यापिका संतोषी आगावणे, विनोद आखाडे उपस्थित होते. राजेंद्र आसवे व स्मिता पाटील यांनी सूत्रसंचालन केले.

सेवा हाच खरा धर्म आहे हे स्वामींनी शिकवले : राजेंद्र भोसले

अक्कलकोट दि. ११ जुलै-
जिल्हाधिकारी म्हणून काम करताना स्वामींच्या आशीर्वादाने सर्व जबाबदाऱ्या पार पाडता आल्या. सेवा हाच खरा धर्म आहे हे स्वामींनीच शिकवल्याचे मनोगत माजी जिल्हाधिकारी राजेंद्र भोसले यांनी व्यक्त केले. भोसले यांनी श्री वटवृक्ष स्वामी महाराज मंदीरात श्री स्वामी समर्थ म हाराजांचे दर्शन घेतले. यावेळी मंदिर समितीचे चेअरमन महेश इंगळे यांनी त्यांचा सत्कार केला. यावेळी भोसले बोलत होते. यावेळी मंदिर समितीचे प्रथमेश इंगळे, सचिव आत्माराम घाटगे, विश्वस्त महेश गोगी, संपतराव शिंदे, श्रीशैल गवंडी, प्रा.नागनाथ जेजुरे, विपूल जाधव, सागर गोंडाल, गिरीश पवार उपस्थित होते.

पिलीव केंद्रातील १४ शाळांतील शिक्षकांचा संपामध्ये सहभाग

पिलीव दि. ११ जुलै -
सोलापूर जिल्ह्यातील प्राथमिक शिक्षकांनी आपल्या विविध म गण्यांसाठी एकदिवसीय संप पुकारला होत. यामध्ये पिलीव केंद्रातील १७ पैकी १४ शाळेतील शिक्षकांनी सहभाग घेतला . कुसमोड येथील जिल्ह्या परिषद प्राथमिक शाळा लक्ष्मीनगर, झिंजेवस्ती आंबेडकरवस्ती येथील तसेच सुळेवाडी येथील जिल्ह्या परिषद प्राथमिक शाळा या ३ शाळा मात्र नियमित सुरू होत्या. पिलीव केंद्रातील अनेक शिक्षक सोलापूर येथील मोर्चात सहभागी झाले होते. प्राथमिक शिक्षक सचिन गाटे यांनी संपाबाबत बोलताना शिक्षकांना शाळा बाहय कामे दिल्याने विद्यार्थ्यांचे शैक्षणिक नुकसान होत असल्याने संप करत असल्याचे सांगितले.

▶ निधन वृत्त...

डॉ. सुहास लांडगे
सोलापूर, दि. ११ जुलै-
सोलापूर येथील सेवा निवृत्त पशुवैद्यकीय डॉक्टर तसेच माजी उद्यान प्रमुख सुहास मच्छिंद्र लांडगे (वय ६३) यांचे दि. ९ जुलै रोजी पुणे येथे निधन झाले. त्यांच्या पश्चात पत्नी, मुले, मुली, सुना, नानंदचे असा मोठा आणि सुविध परिवार आहे. त्यांच्या पार्थिव देहाचे विविध राजकीय, सामाजिक, व्यापारी आणि सहकार क्षेत्रातील मान्यवरांनी अंत्यदर्शन घेतले.



कॉरिडॉर पुनर्वसनात नागरिकांचा विश्वास जपणे महत्वाचे

डॉ. नीलम गोन्हे; बाधितांच्या समस्या जाणून घेण्यासाठी ऑनलाइन संवाद

तभा वृत्तसेवा, पंढरपूर, दि. ११ जुलै -
पंढरपूर कॉरिडॉर प्रकल्पामुळे बाधित होणाऱ्या नागरिकांच्या पुनर्वसनासंदर्भातील शंका जाणून घेण्यासाठी शिवसेना नेत्या व माजी उपसभापती डॉ.नीलम गोन्हे यांनी शनिवारी ऑनलाइन बैठक घेतली. यावेळी त्यांनी कॉरिडॉर पुनर्वसनात नागरिकांचा विश्वास जपणे महत्वाचे असल्याचे सांगितले. बैठकीला, पंढरपूर तीर्थक्षेत्र बचाव समि ती अध्यक्ष अमर्यसिंह कुलकर्णी इंचागावकर, वैभव बडवे, सुनील उंबरे यांच्यासह



संपूर्ण माहिती देण्याची मागणी केली. या विषयावर ४८६ नागरिकांचा मतप्रवाह जाणून घेतला. त्यापैकी केवळ १५ जणांनी विद्यमान कोरिडॉरच्या प्रस्तावाला पाठिंबा दर्शविला तर १० जण तटस्थ राहिले. उर्वरित बाधितांनी कॉरिडॉरला विरोध दर्शविला होता. विकास कार्यासाठी परिसरातील उपलब्ध शासकीय जागांची

मंगळवेढ्यातील जि.प.शिक्षक संपावर मंगळवेढा दि. ११ जुलै-

मंगळवेढा तालुक्यातील जिल्हा परिषद प्राथमिक शाळेतील शिक्षक अध्यापना व्यतिरिक्त अन्य कामे शासन लादत असल्याने शालेय मुलांचे मोठे नुकसान होत असल्याच्या तक्रारी आहेत. मंगळवेढा तालुक्यातील सर्व जि.प.शाळांमधील शिक्षक एक दिवशीय शाळा बंद ठेवून आंदोलनात सहभागी झाले. मोर्चात जिल्हा शिक्षक नेते सुरेश पवार, विठ्ठल तोटे, सिध्देश्वर सावंत, संजय दवले, भाऊसाहेब माने, आप्पावर न्यामगोंडे, बंडू पाटील, राजेंद्र कांबळे, नवनाथ सपताळे, रविंद्र लोकरे आदी सहभागी झाले होते.

नागरिकांच्या प्रश्नांबाबत शासनस्तरावर पाठपुरावा करणार

माहिती प्रशासनाला दिल्याचे सांगितले.. डॉ. गोन्हे यांनी पुनर्वसन प्रक्रियेत मूळ बाधितांचे हित अबाधित राहणे आवश्यक असल्याचे सांगितले. बाधितांनी बिल्डरंना जागा विक्रीचे अधिकार दिल्यास आर्थिक लाभ त्यांच्याकडे जातो. त्यामुळे मूळ बाधितांनी कोणालाही सहजपणे जागा विक्री अधिकार देऊ नयेत. पुनर्वसनातून सर्वाधिक आर्थिक व सामाजिक लाभ मूळ नागरिकांनाच मिळाला पाहिजे, असे सांगितले. केवळ घराच्या बदल्यात घर किंवा दुकान देणे पुरेसे ठरणार नाही.

मंगळवेढा शहरात कर्कश आवाज करणाऱ्या ११ मोटर सायकलस्वारांवर पोलिसांची कारवाई

तभा वृत्तसेवा, मंगळवेढा, दि. ११ जुलै-
मंगळवेढा शहरात मोटर सायकलस्वारांने मॉडीफाईड सायलेन्सर बसवून कर्कश आवाज केल्याप्रकरणी पोलीसांनी ११ मोटर सायकल स्वारावर ५ हजार ५०० रुपयाचा दंड करून कारवाई केल्याने मोठी खळबळ उडाली आहे. मंगळवेढा शहरात तरुण मुले आपल्या मोटर सायकलच्या सायलेन्सर मध्ये म डॅडीफाईड करून मोठा कर्कश आवाज करीत जात होते. या आवाजामुळे ध्वनी प्रदुपण, तसेच लहान मुलांना, आजारी व्यक्तींना त्रास होत असल्याच्या तक्रारी वाढत होत्या. गेल्या अनेक दिवसापासून हा प्रकार शहरामध्ये सुरू आहे. याची दखल घेत डीवायएस्पी डॉ.

सीतामाय तलावातून पाणीपुरवठा सुरू करा पाणीपुरवठ्याचे राजकारण न करता सुरळीत पाणीपुरवठा करा

आमदारांनी सहकार्य करण्याची गरज

सीतामाय तलावातून पाणीपुरवठ्यासाठी प्रशासनाकडे पत्रव्यवहार केला आहे. आराखडा करण्यासाठी ग्रामीण पाणीपुरवठा विभागाला सांगितले आहे. प्रक्रिया जलद होण्यासाठी आमदार सुभाष देशमुख यांनी प्रशासनाला सूचना देण्याची गरज आहे. **भगवान व्हनमाने**, उपसरपंच, मंदूप.

एक महिन्यापासून प्रशासनाकडे पाठपुरावा

मंदूपचा पाणीप्रश्न कायमस्वरूपी सोडविण्यासाठी प्रशासनाकडे पाठपुरावा सुरू आहे. टंचाई काळात सीतामाय तलावातून पाण्याचे शुध्दीकरण करून पाणीपुरवठा सुरू करण्यासाठी पाटबंधारे विभागकडे पाठपुरावा सुरू आहे. जिल्हा परिषद सदस्य सोनाली कडते व मी प्रशासनाला सूचना दिली आहे. **मऊसिध्द मुगळे**, सदस्य, पंचायत समिती, मंदूप.

वापर करण्याची मागणी करण्यात येत आहे. यासाठी मोठ्या प्रमाणात खर्चाचीही गरज नाही. गावात मोठ्या प्रमाणात पाणी असतानाही सोलापूरतून पाणी आणून पाणीपुरवठा करण्यास विलंब होत आहे.

असल्यामुळे उजनी धरणातून सोडण्यात येणाऱ्या कालव्यातूनही पाणी सोडण्यात येते. परिणामी सध्या तलावात मोठ्या प्रमाणात जलसाठा आहे. मंदूप ग्रामपंचायत सोलापूर येथून टँकरद्वारे पाणी आणून पाण्याच्या टाकीत साठवण करीत आहे. यासाठी मोठ्या प्रमाणात खर्चही करत आहे. त्यामुळे इंदिरानगरपासून अवघ्या आठशे ते हजार फूट अंतरावर असणाऱ्या सीतामाय तलावात जलवाहिनी टाकून त्याचे शुद्धीकरण करावे, तसेच गावाला पाणीटंचाईच्या काळात

सत्ताधऱ्यांकडून पाण्याचे राजकारण

ऊनहाळ्यात पाणीटंचाई गृहीत धरून मार्च महिन्याच्या बैठकीत सीतामाय तलावातील पाणीवापरासंबंधी सरपंचांना सुचवले आहे. चार महिन्यात त्याकडे दुर्लक्ष झाल्याने दोन महिन्यांपासून मंदूपला पाणीटंचाई भेडसावत आहे. सीतामाय तलावातील पाण्याचे शुध्दीकरण करून पाणीपुरवठा शक्य आहे. मात्र सत्ताधारी पाण्याचे राजकारण करून मंदूपकरांना वेठीस धरत आहे. **शिवपुत्र जोडमोटे**, सदस्य, ग्रामपंचायत मंदूप

शासनाकडून प्रेझेंटेशनमध्ये महत्वाच्या बाबींवर दुर्लक्ष

पंढरपूर कॉरिडॉर; उपजिल्हाधिकाऱ्यांच्या सादरीकरणानंतर संभ्रम कमी होण्याऐवजी वाढला

तभा वृत्तसेवा । महेश भंडारकवठेकर
पंढरपूर, दि. ११ जुलै -
पंढरपूर कॉरिडॉर बाबतची माहिती उपजिल्हाधिकारी देशमुख यांनी गुरुवारी दिली. मात्र यामध्ये अनेक बाबींवर स्पष्टपणे प्रकाशझोत टाकला नाही. परिणामी प्रकल्पाबाबत संभ्रमाचे वातावरण कमी होण्याऐवजी वाढले आहे. नगरपरिषदेत उपजिल्हाधिकारी देशमुख यांनी या प्रकल्पाबाबतची माहिती दिली. त्यांनी जरी कोणतीही माहिती लपवली नसल्याचे म्हटले तरी बाधितांच्या अनेक प्रश्नाविषयी उद्दापोह करण्यात आला नाही. त्यामुळे संभाव्य बाधितांमध्ये संभ्रम तवस्था निर्माण झाली आहे. बाधित लोकांचे पुनर्वसन नेमके शहरातील कोणत्या भागातील जागेवर केले जाणार? ज्यांना दुकाने दिली जाणार आहेत ती शहरातील कोणत्या भागात असणार? बाधितांना ती लॉटरी पध्दतीने की अन्य कोणत्या पध्दतीने दिली जाणार आहेत. या बाबतही उद्दापोह केला नाही. शहरातील काही रस्त्यांचा विकास करण्याचे नियोजन या आराखड्यात सुचवले आहे. त्यासाठी कोट्यावधी रुपयांच्या निधीची तरतूद केली आहे. मात्र त्या रस्त्यांची सध्याची परिस्थिती आणि विकासानंतरची परिस्थिती, सध्या किती फुटाचे आहेत आणि नंतर किती फुटाचे होणार आहेत, या बाबलही संभ्रमच आहे. शहरातील नगरप्रदक्षिणा रस्त्याबाबतही शहरवासियांमध्ये गोंधळाची स्थिती दिसत आहे. कारण नगर प्रदक्षिणा रस्त्यासाठी तब्बल १६३.७४ कोटी रुपयांची तरतूद केली आहे. सरकारी शब्दाच्या कचाट्यात हा नगरप्रदक्षिणा रस्ता या आराखड्यात अडकला आहे. कारण काही वेळेस या रस्त्याच्या विकासासाठी असा शब्दप्रयोग केला आहे तर काही वेळेस या रस्त्याच्या सुशोभीकरणासाठी असेही म्हटले आहे. त्यामुळे नगरप्रदक्षिणा रस्त्याचा विकास नेमका कसा साधला जाणार आहे. या रस्त्याचे विस्तारीकरण पुन्हा करण्यात येणार आहे का? जर करण्यात येणार

असेल तर सध्याच्या रस्त्यापेक्षा तो किती मोठा केला जाणार आहे. त्या मध्ये बाधित होणाऱ्या नागरिकांच्या पुनर्वसनाचे काय? अशा एक ना अनेक शंकांचे काहूर शहरवासियांच्या मनामध्ये उठलेले आहे.

डीपी प्लॅन राबविताना बाधितांचे पुनर्वसनाचा प्रश्न

कॉरिडॉर प्रकल्पाबरोबरच डीपी प्लॅनद्वारे शहरातील अनेक रस्त्यांचाही विकास केला जाणार आहे. त्यामध्येही शेकडो नागरिक बाधित होणार आहेत. कॉरिडॉरच्या आराखड्याप्रमाणे शासनाकडून जशी बाधितांना भरपाई मिळणार आहे तशी यामध्ये बाधित होणाऱ्यांना देणार का? याबद्दल देखील भाष्य केले नाही.





अखेर भाग्यश्री पार्क, होटगी रोड येथील नाला अतिक्रममुक्त

सोलापूर, दि. ११ जुलै- होटगी रोड परिसरातील भाग्यश्री पार्क येथून जाणाऱ्या नैसर्गिक नाल्यावरील अतिक्रमणे हटविण्याची मागणी अखेर यशस्वी ठरली असून सोलापूर महानगरपालिकेच्या वतीने नाला अतिक्रमणमुक्त करण्याची कारवाई करण्यात आली आहे. या परिसरातील नैसर्गिक नाल्यावर झालेल्या अतिक्रमणामुळे पावसाचे पाणी वाहून जाण्यास अडथळा निर्माण होत होता. परिणामी परिसरात पाणी साचणे, वाहतुकीची कोंडी आणि नागरिकांना विविध समस्यांना सामोरे जावे लागत होते. या प्रश्नाकडे माजी परिवहन सभापती विजयकुमार हतुरे यांनी सातत्याने पाठपुरावा करून महानगरपालिकेचे लक्ष वेधले होते. महानगरपालिका प्रशासनाने याची दखल घेत कारवाई करत नाल्यावरील अतिक्रमणे हटवून पाण्याचा नैसर्गिक प्रवाह मोकळा केला. यावेळी माजी परिवहन सभापती विजयकुमार हतुरे यांनी सोलापूर महानगरपालिकेचे आयुक्त डॉ. सचिन ओम्बासे यांचे विशेष आभार मानले.

स्टेशन मॅनेजरने केले शोले स्टाईल आंदोलन

सोलापूर, दि. ११ जुलै- होटगी रेल्वे स्थानकाचे स्टेशन मॅनेजर सतेनदर सिंग यांनी कमी मनुष्यबळ आणि वाढत्या कामाचा ताणामुळे वरिष्ठ अधिकाऱ्यांकडून होत असलेल्या त्रासाच्या निषेधार्थ तब्बल १०० ते १२५ फूट कव्हर टॉवरवर चढून आंदोलन केले. घटनेची माहिती मिळताच रेल्वे व्यवस्थापक डॉक्टर सुजित मिश्रा, वरिष्ठ अधिकारी आरसीएफ लोहमार्ग पोलीस घटनास्थळी दाखल झाले. तासभर चर्चेनंतर आंदोलकांचा समस्या सोडवण्याचे आश्वासन देण्यात आले. त्यानंतर सतेंद्र सिंग सुरक्षितपणे खाली उतरले. होटगी स्थानकावर मोठ्या प्रमाणात मालवाहतूक आणि मेल एक्सप्रेस ची वर्दळ असतानाही कमी मनुष्यबळ कर्मचाऱ्यांवर कामाचा ताण असल्याची तक्रार आहे. यामुळे रेल्वे कर्मचाऱ्यांच्या तिचा प्रश्न पुन्हा ऐरणीवर आला आहे. रिक पदे तातडीने भरण्याची आणि संबंधित तक्रारीची सखोल चौकशी करण्याची मागणी होत आहे.

दारुच्या नशेत हौदात पडून मजुराचा मृत्यू

बाशी, दि. ११ जुलै- गुळपोळी येथे एका बांधकामाच्या ठिकाणी दारुच्या नशेत पाण्याच्या हौदात पालथे पडून एका मजुराचा बुडून मृत्यू झाल्याची घटना समोर आली आहे. राजेश चौहान (वय ४२ वर्ष, मूळ रा. मुरली, उत्तर प्रदेश) असे मृत मजुराचे नाव असून, तो येथे फरशी बसवण्याचे काम करत होता. चौहान हा गुळपोळी येथील उत्रेश बाबासाहेब चिकणे यांच्या शेतातील घराच्या बांधकामावर मजूर म्हणून काम करत होता. ९ जुलै दुपारी १ ते सायंकाळी ५-३० वाजण्याच्या सुमारास ही घटना घडली. घटनेच्या दिवशी दुपारच्या सुमारास राजेश हा मद्यधुंद अवस्थेत असल्याने त्याचा सहकारी अक्षय औदुंबर गुटकुळे याने त्याला जेवणाबाबत विचारले होते. मात्र, जेवण्यास नकार देऊन तो



भौगोलिक दृष्ट्या सर्वांना सोयीचे अप्पर तहसील करावे

भाजपा नेते शहाजी पवार यांची पालकमंत्र्यांकडे मागणी

तथा वृत्तसेवा, सोलापूर, दि. ११ जुलै- भाजपा प्रदेश कार्यकारणी सदस्य शहाजी पवार यांनी आज उत्तर सोलापूर तालुक्यातील सर्व पदाधिकारी व बाळे भागातील सर्व नगरसेवक यांच्या सोबत राज्याचे ग्रामविकास मंत्री तथा सोलापूरचे पालकमंत्री जयकुमार गारे यांची भेट घेवून उत्तर सोलापूर अप्पर तहसील संदर्भात, उत्तर सोलापूर मधील सर्व

जनतेला सोयीस्कर करण्यासाठी व तसेच शहरी भागातील जनतेचाही मार्ग मोकळा करण्यासाठी सर्वसमावेशक निर्णय घ्यावा, असे साकडे एका निवेदनाद्वारे घातले. उत्तर सोलापूर तालुक्यातील सर्व गावांना तसेच शेळगी मंडळातील लोकांना सुद्धा भौगोलिक दृष्ट्या सोयीचे असे अप्पर तहसील करण्यासाठी त्यांनी ही भेट घेतली आणि विस्ताराने चर्चाही केली. केवळ कोणाच्या हट्टासाठी किंवा फक्त विरोधाला विरोध म्हणून दुसऱ्या तालुक्यात जाऊन लुडबुड करण्यासाठी नाही, तर फक्त जनमानसांच्या विचाराधीन

राहून आपण निर्णय घ्यावा. मग त्यामध्ये तळे हिप्परगा पासून ते कौठाळी, शेंगेवाडी, भागाईवाडी मधील माणसाला सुद्धा सोयीचे होईल. यावेळी शहाजी पवार यांच्यासह जिल्हा परिषद उपाध्यक्ष इंद्रजित पवार, सभापती तेजस्वीनीताई बोराडे, उपसभापती सुनील भोसले, पं. स. सदस्या सुनिताताई बारसकर, नगरसेवक बिजू प्रधाने, मंदाकिनी तोडकरी, आनंद भवर्, नगरसेवक समाधान अहवालें, भाजपा जिल्हा उपाध्यक्ष काशिनाथ कदम, भाजपा तालुकाध्यक्ष संभाजी दांडे, विनायक सुतार आदींची उपस्थिती होती.

सांगोला येथे १५ लारवांचा भेसळयुक्त दुधसाठा जम



अन्न व औषध प्रशासनाची कारवाई

तथा वृत्तसेवा, सोलापूर, दि. ११ जुलै- जवळा, ता. सांगोला येथे अन्न व औषध प्रशासन विभागाने मोठी कारवाई करत १५ लाख १ हजार २८० रुपये किमतीचा ३७ हजार ५३२ लिटर भेसळयुक्त दुधसाठा जागेवरच नष्ट केला. तसेच संबंधित आस्थापनेस नुतीची पूर्तता करेपर्यंत व्यवसाय बंद ठेवण्याचे निर्देश देण्यात आलेले आहेत, अशी माहिती सहाय्यक आयुक्त (अन्न) साहेबराव देसाई यांनी दिली. शनिवार, दि. ११ जुलै रोजी सोलापूर कार्यालयास मिळालेल्या गोपनीय माहितीच्या आधारे अन्न सुरक्षा अधिकारी गणेश म. कदम व सहकारी अन्न सुरक्षा अधिकारी मंगेश म. लवटे यांनी बुरुंगेवाडी, जवळा येथील मे. अजिंक्यराणा मिल्क इंडस्ट्रीज या ठिकाणी अचानक धाड टाकली. तपासणी दरम्यान ४ दुधाचे नमुने घेण्यात आले असून उर्वरित ३७ हजार ५३२ लिटर दूध जप्त करण्यात आले.

तपासणीत १. संकलन व चिलिंग युनिटचा वैध परवाना नसणे, २. स्पॉट टेस्टमध्ये दुधात पाणी मिसळल्याचे आढळणे, ३. एसएनएफचे प्रमाण विहित मर्यादेपेक्षा कमी असणे, ४. खरेदी-विक्रीची पद्धतशीर नोंद नसणे व ५. 'अनुसूची खत' मधील नियमांचे उल्लंघन होत असल्याचे निदर्शनास आले. दूध नाशवंत असल्यामुळे सदरचा साठा जागेवरच योग्य पद्धतीने नष्ट करण्यात आला. तसेच आस्थापनेस तपासणीत आढळलेल्या नुतीची पूर्तता होईपर्यंत व वैध अन्न परवाना घेईपर्यंत तात्काळ व्यवसाय बंद करण्याचे निर्देश देण्यात आले आहेत. सदरची कारवाई आयुक्त तुकाराम मुंढे, अन्न व औषध प्रशासन, मुंबई व सह आयुक्त (पुणे विभाग) दि. वा. भोगावडे यांच्या मार्गदर्शनाखाली सहाय्यक आयुक्त (अन्न) साहेबराव देसाई व अन्न सुरक्षा अधिकारी गणेश कदम, सहकारी अन्न सुरक्षा अधिकारी मंगेश लवटे यांच्या पथकाने केली.

मूळ वाटणीपत्रात फेरफार करून फसवणूक; दुय्यम निबंधकासह ५ जणांवर गुन्हा

सोलापूर, दि. ११ जुलै- वडिलोपार्जित मालमतेच्या मूळ वाटणीपत्रात फेरफार करून आणि प्रशासनाची दिशाभूल करून बेकायदेशीर खरेदीखत केल्याप्रकरणी सोलापूरच्या दुय्यम निबंधक अधिकाऱ्यासह पाच जणांवर सदर बाजार पोलीस ठाण्यात फसवणुकीचा गुन्हा दाखल करण्यात आला आहे. महादेवी अंडणे, गणेश अंडणे, गौरीशा अंडणे, मच्छिंद्र चिंचणकर आणि संबंधित दुय्यम निबंधक अधिकारी अशी गुन्हा दाखल करण्यात आलेल्या आरोपींची नावे असून याबाबत चेतन श्रीशैल अंडणे (रा. पूर्व मंगळवार पेठ) यांनी फिर्याद दिली आहे. यातील वरील

आरोपी अंडणे कुटुंबीयांनी पूर्व मंगळवार पेठ येथील वडिलोपार्जित घरजागेचे २०१४ मध्ये नोंदणीकृत वाटणीपत्र केले होते. मात्र, १० फेब्रुवारी २०२६ रोजी सह दुय्यम निबंधक कार्यालय-२ येथे या वाटणीपत्राचे निवडक पान जोडून दिशाभूल करण्यात आली. सर्व आरोपींनी संगणकाने बेकायदेशीर खरेदीखत दस्त करून फिर्यादीची फसवणूक केल्याचे फिर्यादीत म्हटले आहे. पोलीस निरीक्षक भंडारे हे गुन्हाचा पुढील तपास करत आहेत.



अक्कलकोट तीर्थ क्षेत्र विकासला चालना : उद्योग मंत्री उदय सामंत

तथा वृत्तसेवा, अक्कलकोट, दि. ११ जुलै- श्री स्वामी समर्थ अन्नछत्र मंडळाचे संस्थापक अध्यक्ष जनमेजयराजे विजयसिंहराजे भोसले यांच्या मार्गदर्शनाखाली व कार्यकारी अध्यक्ष अमोलराजे जनमेजयराजे भोसले यांच्या नेतृत्वाखाली न्यासाकडून होत असलेल्या चौफेर विकास कामामुळे अक्कलकोट तीर्थ क्षेत्र विकासला चालना मिळत असल्याचे मनोगत राज्याचे उद्योग मंत्री ना. उदय सामंत यांनी व्यक्त केले. ते श्री स्वामी समर्थ अन्नछत्र मंडळ येथे आले असता न्यासाचे संस्थापक अध्यक्ष जनमेजयराजे विजयसिंहराजे भोसले यांच्या हस्ते श्रीची मूर्ती व शिव छत्रपती शिवाजी महाराजांची रेखीव प्रतिमा, कृपावक्त्र, श्रीफळ देऊन त्यांचा सत्कार करण्यात आला.

या प्रसंगी ते बोलत होते. त्यांच्या समवेत खा.ज्योतीताई वाघमारे, माजी गृहराज्य मंत्री सिद्धाराम म्हन्ने, शिवसेना सो.म.पा. नगरसेवक अमोल शिंदे, प्रियदर्शन साठे, शिवसेनेचे महेश साठे, संजय पाटील, मनीष काळजे हे उपस्थित होते. याप्रसंगी न्यासचे उपाध्यक्ष अभय खोबरे, सचिव शामराव मोरे, विश्वस्त भाऊ कापसे, पुरोहित सोमकांत कुलकर्णी, निखील पाटील, प्रवीण घाटगे, बाळासाहेब पोळ, दत्ता मोरे, दत्ता माने, शुभम सावंत, शहाजी यादव, सतीश महिंद्रकर, लक्ष्मण बिराजदार, श्रीनिवास गवंडी, राजू पवार, रमेश हेगडे, तानाजी पाटील, प्रसाद हुळे, शरद भोसले, अनिल बिराजदार, मल्लिकार्जुन गवळी, विशाल घाटगे, धनंजय निंबाळकर, समर्थ चव्हाण, विठ्ठल रेड्डी आदी उपस्थित होते.

एमआयडीसीतील निष्क्रिय भूखंड काढून घेणार

दर्जेदार पायाभूत सुविधांसाठी शासन कटिबद्ध

तथा वृत्तसेवा, सोलापूर, दि. ११ जुलै- जिल्ह्यातील उद्योगाला चालना मिळावी यासाठी उद्योग विभागाच्या वतीने उद्योग स्नेही धोरण राबवण्यात येणार आहे. तसेच जिल्ह्यातील सर्व एमआयडीसीमध्ये उद्योजकांनी चांगले उद्योग उभा करून स्थानिकांना रोजगार उपलब्ध करावा यासाठी उद्योग विभागाच्या वतीने एमआयडीसीमध्ये दर्जेदार पायाभूत सुविधा निर्माण करण्यासाठी कटिबद्ध असल्याचे प्रतिपादन उद्योग व म राठी भाषा मंत्री डॉ. उदय सामंत यांनी केले. शासकीय विश्रामगृह येथील सभागृहात सोलापूर जिल्ह्यातील विविध औद्योगिक संघटना समवेत आयोजित आढावा बैठकीत उद्योग मंत्री डॉ. सामंत मार्गदर्शन करत होते. यावेळी खासदार प्रा. ज्योतीताई वाघमारे, आमदार राजू खरे, जिल्हाधिकारी एस. कार्तिकेयन, मुख्य कार्यकारी अधिकारी कुशल जैन, महापालिका आयुक्त सचिन ओंबासे, जिल्हा उद्योग केंद्र महाव्यवस्थापक उमेशचंद्र दंडगव्हाळ, प्रादेशिक अधिकारी एमआयडीसी शिवाजी राठोड, यंत्रमार्ग संघ डायरेक्टर नारायण आडकी, टेक्सटाईल फाउंडेशन उपाध्यक्ष जयंत श्रीअक्रेन, सोलापूर इंडस्ट्रीज असोसिएशन उपाध्यक्ष गणेश सुत्रावे, सचिव वासुदेव बंग, सहसचिव अभिषेक तापाडिया, शिवशंकर आंधळकर, व्यवस्थापक एस. बी. गायकवाड आदी उपस्थित होते. उद्योग मंत्री सामंत यांनी सोलापूरमधील ड्रामफूट उद्योग हा अत्यंत महत्त्वाचा असून त्यासाठी एमआयडीसीमध्ये राखीव भूखंड

उद्योग मंत्री उदय सामंत यांचा इशारा



देण्याबाबतचा प्रस्ताव तयार करण्याच्या सूचना उद्योग विभागाच्या अधिकाऱ्यांना दिल्या. तसेच चिंचोली एमआयडीसीसाठी वाढीव ५ एमएलडी पाणी देण्याबाबत महापालिका आयुक्तांना सूचना दिल्या. त्यासाठी महापालिकेला दोन वर्षात २८ कोटी रुपये देण्यात येणार आहेत. त्यापैकी येत्या दोन-चार दिवसात ७ कोटी रुपये दिले जाणार आहेत. अक्कलकोट रोड एमआयडीसीसाठी आवश्यक तेवढा पाण्याचा पुरवठा करण्याबाबतही निर्देश दिले. उद्योजकांनी अंतर्गत रस्ते, वीज, सांडपाणी तसेच अग्निशमन या समस्यांबाबत मांडलेल्या अडीअडचणी सोडवण्याबाबत संबंधित विभागांना सूचना दिल्या. तसेच जलसंपदा विभाग, महापालिका, प्रदूषण मंडळ, वनविभाग यांची जिल्हाधिकारी यांनी बैठक घेऊन कुंभारी-एमआयडीसी रस्त्याबाबतचा प्रश्न मार्गी लावावा, अशा सूचना उद्योग मंत्री डॉक्टर सामंत यांनी दिल्या. क्लस्टर मानांकनाच्या बाबतीत महाव्यवस्थापक, जिल्हा उद्योग केंद्र यांना सूचना देण्यात आल्या. तसेच एमआयडीसीच्या जागेमध्ये

भूखंड घेऊन जर कोणी उद्योग सुरू करत नसेल तर ते भूखंड त्यांच्याकडून काढून घ्यावेत, असे निर्देश दिले. एमआयडीसी लगतच्या ग्रामपंचायतींना उद्योजकांच्या कारातील ५० टक्के रकम ही त्या ग्रामपंचायतीच्या कामासाठी देण्यात येईल. मात्र मुख्य कार्यकारी अधिकारी, जिल्हा परिषद यांनी ते काम योग्य असल्याचा दाखला दिल्यानंतरच तेच काम ग्रामपंचायतीने करावे, असे मंत्री सामंत यांनी स्पष्ट केले. सोलापूरत ड्रायपोर्टसाठी जागेची मागणी होती. त्यामुळे औद्योगिक वसाहतीमध्ये १०० एकर जागा देण्याची आमची तयारी आहे. तसेच औद्योगिक वसाहतीला ५ एमएलडी पाणी देण्याचा निर्णय यावेळी घेण्यात आल्याचे त्यांनी सांगितले. उद्योग व मराठी भाषा मंत्री डॉ. उदय सामंत यांनी आज सोलापूर येथील उद्योजकांसोबत संवाद साधला. यावेळी उद्योजकांनी आपल्या समस्या आणि अडचणी मंत्री सामंत यांच्यासमोर मांडल्या. उद्योजकांच्या अडचणी सोडवण्यासाठी शासन प्रयत्नशील असल्याचे त्यांनी सांगितले.

बनावट युजर आयडीद्वारे शिष्यवृत्तीच्या नावाखाली १ लाख ८३ हजारांची फसवणूक

नेहरूनगर बीपीएड महाविद्यालयातील घटना

तथा वृत्तसेवा, सोलापूर, दि. ११ जुलै- बनावट कागदपत्रे आणि अधिकृत युजर आयडीची हवेहूब नकल करून केंद्र शासनाच्या अल्पसंख्याक विद्यार्थ्यांसाठी असलेल्या पोस्ट मॅट्रिक शिष्यवृत्ती योजनेत २३ बोंगस विद्यार्थी दाखवून शासनाची १ लाख ८३ हजार ९०० रुपयांची फसवणूक केल्याप्रकरणी विजापूर

नाका पोलीस ठाण्यात एकावरगुन्हा दाखल झाला आहे. इंदिरा राजे भोसले असे गुन्हा दाखल करण्यात आलेल्या आरोपीचे नाव असून याबाबत संजय कोडिबा भादियें (वय ५७ वर्ष, रा. जुने कलेक्टर कंपाउंड) यांनी दिलेल्या फिर्याद दिली आहे. हा गैरप्रकार श्री सुशीलकुमार शिंदे कॉलेज ऑफ फिजिकल एज्युकेशन, नेहरूनगर येथे घडला आहे. आरोपी इंदिरा राजे भोसले याने स्वतः ला महाविद्यालयाचा हेड ऑफ इन्स्ट्रुट्यूट

आणि इन्स्ट्रुट्यूट नोडल ऑफिसर असल्याचे भासवले. यासाठी त्याने बनावट युजर आयडी तयार केला होता. या बनावट आयडीचा गैरवापर करून आरोपीने १ ऑगस्ट २०२१ ते ३१ जुलै २०२३ या कालावधीत २३ विद्यार्थ्यांचे बनावट अर्ज सादर केले आणि शासनाकडून शिष्यवृत्तीची रक्कम लाटली. ही रक्कम विविध बँक खात्यामधून प्राप्त करून घेण्यात आल्याचे फिर्यादीत म्हटले आहे. पोलीस निरीक्षक वराळे हे या प्रकरणाचा पुढील तपास करत आहेत.

रवि.दि.२६ जुलै दुपारी २ वा. स्थळ - हुतात्मा स्मृती मंदिर (सोलापूर)

श्रीमंत दोफोदपंत

लेखक दिग्विजय केदार शिंदे

प्राप्त युक्ति कर्मालाकर सातगुने आणि भरत जाधव

तिकिट विक्री आनलाइन व फोन बुकिंग सुर

खाल सोलापूर जिल्हातील रिकवासाठी दुपारच्या एकच प्रवाग!

प्रयोगासाठी संपर्क : गुरु वठारे - मोबा. ९०९१४७४४००

आज रविवार दि. ११ जुलै सायं. ६.३० वा. स्मृती मंदिरात (ति. वि. आज दिवसभर हुतात्मांमध्ये सुर)

यातपींची बहुचर्चित आणि प्रतिक्रिया जिगीषा **२३ सन्मानाने पुरस्कृत नाटक..!**

चंद्रकांत कुलकर्णी सादर करीत आहे...

लेखक - क्षितिज पटवर्धन दिग्दर्शक - चंद्रकांत कुलकर्णी नेत्रच प्रदीप मुख्य सौमित्र - अशोक पत्की युगधर - प्रणित बोडके निमित्त - दिलीप जाधव, श्रीपाद पद्माकर

समिधा गुरु, अतुल महाजन, सुयश झुंजरे, जयश्री जगताप, जाई खांडेकर आणि सचिन खेडकर

फोन बुकिंग संपर्क : शिवाजी उप्पे 9623004299 | ऑनलाईन बुकिंग बुक माय जो वर

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | रविवार, दि. १२ जुलै २०२६

https://dainiktarunbharat.com, https://epaper.dainiktarunbharat.com

सोलापूर
तरुण भारत
 Solapur Tarun Bharat

विविध वृत्त....

रद्दी खरेदीसाठी दर पत्रके सादर करण्याचे आवाहन

तभा वृत्तसेवा लातूर दि. ११ जुलै : जिल्हा माहिती कार्यालय, येथील वृत्तपत्रांची व मासिकांची रद्दी विक्री करण्यात येणार आहे. यासाठी नोंदणीकृत रद्दी खरेदीदारांनी आपली दरपत्रके दि. १७ जुलैपर्यंत जिल्हा माहिती कार्यालयात सादर करण्याचे आवाहन करण्यात आले आहे. इच्छूक रद्दी खरेदीदारांनी आपले दरपत्रके बंद लिफाफ्यात जिल्हा माहिती अधिकारी, जिल्हा माहिती कार्यालयात मध्यवर्ती प्रशासकीय इमारत, तळमजला, उत्तर बाजू, लातूर या पत्त्यावर १७ जुलै दुपारी ३ वाजेपर्यंत कार्यालयीन कामकाजाच्या दिवशी सादर करावीत, कार्यालयीन वेळेेत रद्दी पाहावयास मिळेल. रद्दी खरेदीदाराकडे इलेक्ट्रॉनिक वजन काटा असणे आवश्यक आहे. रद्दी विक्रीचे दरपत्रक मंजूर करणे अथवा रद्द करणे, तसेच संपुर्ण रद्दी विक्री प्रक्रिया रद्द करण्याचे सर्व अधिकारी जिल्हा माहिती कार्यालय, लातूर यांना राहतील असे, कळविण्यात आले आहे.

तभा वृत्तसेवा लातूर दि. ११ जुलै : लातूर जिल्ह्यात प्रतिबंधित गुटखा व तंबाखूजन्य पदार्थांची विक्री आणि वाहतूक करणाऱ्यांविरुद्ध सुरू असलेल्या कारवाईअंतर्गत एमआयडीसी

येरोळ प्राथमिक आरोग्य केंद्रात जन आरोग्य समिती गठीत

तभा वृत्तसेवा शिरूर अनंतपाळ दि. ११ जुलै : तालुक्यातील मौजे येरोळ येथील प्राथमिक आरोग्य केंद्रात जन आरोग्य समिती गठीत करण्यात आली. यावेळी जण आरोग्य सल्लागार समितीवर अध्यक्षपदी जि. प. सदस्या तुळसाबाई जगदीप लोंढे, सहअध्यक्ष तालुका आरोग्य अधिकारी डॉ नारायण देशमुख,सदस्य सचिव प्रभावी वैद्यकीय अधिकारी डॉ गोविंद जाधव तर पदसिद्ध सदस्य म्हणून वैद्यकीय अधिकारी डॉ शुभम सागडे तसेच सदस्यपदी वरिष्ठ स्टाफ नर्स सुरेखा गायकवाड, ग्रामपंचायत प्रशासक संदीप शिरुरे,सुपरवायझर वंगारे एसबी, स्वच्छता विभाग प्रमुख कुमार घोडके, तालुकास्तरीय शिक्षण विभाग प्रमुख अनिल पागे,



सा. बां. विभाग प्रतिनिधी हाटकर, प्रां. प.प्रशासक अमोल गायकवाड,प्रां.प.प्रशासक विजया कांबळे, प्रां.प.प्रशासक वैशाली पाटील, ज्ञानोबा मोगले, नगराध्यक्ष शिरूर अनंतपाळ चंद्रकला शिवणे, क्षयरोग नियंत्रण विभाग दुष्यंत शिंदे, यांच्या सह या कार्यक्रमास अनेक मान्यवर उपस्थित होते.

पत्र गावाच्या सरपंचांकडे सुपुर्द केल्याचे सांगितले. परंतु, द्रोणाचार्य कोळी जेव्हा सरपंचांकडे आपले हक्काचे पत्र मागण्यासाठी गेले, तेव्हा सरपंचांनी असे कोणतेही पत्र आले नसल्याचे सांगत हात झटकले. पुन्हा तलाठ्यांकडे विचारणा केली असता, त्यांनी पत्र सरपंचांकडेच दिल्याचे ठासून सांगितले. गेल्या अनेक दिवसांपासून तलाठी आणि सरपंच एकमेकांवर बोट दाखवून लाभार्थ्यांची निव्वळ दिशाभूल करत आहेत. या टोलवाटोलवीमुळे कोळी यांना मानसिक त्रासाला सामोरे जावे लागत आहे. वाळूचा काळाबाजार झाला का? संशय बळावला! गावातील इतर सर्व लाभार्थ्यांना मोफत वाळू मिळाली असताना, केवळ द्रोणाचार्य कोळी यांनाच चक्रा मारायला लावल्या जात आहेत. शासकीय दमरी वाळू मंजूर दाखवत असताना प्रत्यक्षात पत्र का



आहे. वाहनधारकांनी मोठ्या प्रमाणात कर्ज घेऊन वाहने खरेदी केलेली असतात.त्यावर त्यांच्या कुटुंबियांची उपजिविका अवलंबून असते.त्यातच आरटीओ इन्स्पेक्टर, महामार्ग पोलिसांनी वाहतूक शाखेच्या पोलिसांचा त्रास यामुळे वाहनधारकांचे अतोनात नुकसान होत आहे. त्यांना कर्जाची परतफेड करण्यासाठी अडचणी येत आहेत. कर्जाचे हसे वेळेवर भरणे अशक्य झाल्याने बँक वाहन जप्त करण्यासाठी पुढे येत आहेत. त्यामुळे वाहनधारक मोठ्या आर्थिक संकटात सापडले

३०,७६५ रुपयांचा प्रतिबंधित गुटखा, तंबाखूजन्य पदार्थ जप्त

याबाबत पोलीस स्टेशन एमआयडीसी, लातूर येथे गु.र.नं. ४४६/२०२६ अन्वये भारतीय न्याय संहिता कलम १२३, २७४, २७५, २२३ अंतर्गत गुन्हा दाखल करण्यात आला आहे. महादेव नगर, खांडापूर, ता. जि. लातूर येथे दि. ९ जुलै रोजी सकाळी ७ वाजण्याच्या सुमारास छापा टाकला. या कारवाईत उमेश सूर्यकांत बलाकट्टे (वय ३४ वर्षे, रा. महादेव नगर, खांडापूर, ता. जि. लातूर) याच्या राहत्या घरात, नागेश पान शॉपमध्ये तसेच एमएच-२४-एसी-७६६३ क्रमांकाच्या अक्सेस दुचाकीच्या डिकीत महाराष्ट्र शासनाने प्रतिबंधित केलेला गुटखा व तंबाखूजन्य पदार्थ विक्री व वाहतुकीसाठी साठवून ठेवलेले आढळून आले. कारवाई दरम्यान विमल पान मसाल्याचे २१ पुडे, 'तंबाखू' ब्रँडचे २६ पुडे, बाबा ब्लॅक तंबाखूचे डबे, बाबा सुपारीची पाकिटे तसेच वाहतुकीसाठी वापरण्यात येणारी अक्सेस दुचाकी असा एकूण ३० हजार ७६५ किमतीचा मुद्देमाल जप्त करण्यात आला. या प्रकरणी आरोपीविरुद्ध गुन्हा दाखल करण्यात आला असून पुढील तपास पोलीस उपनिरीक्षक पाटील हे करीत आहेत. ही कारवाई पोलीस निरीक्षक समाधान चव्हेरे यांच्या मार्गदर्शनाखाली पोलीस उपनिरीक्षक पाटील, पोलीस अमलदार बळवंत भोसले व साखरे यांनी पार पाडली.



तहसीलदारांकडे धाव; आंदोलनाचा इशारा स्थानिक पातळीवर न्याय मिळत नसल्याने अखेर हताश झालेल्या द्रोणाचार्य कोळी यांनी निलंग्याचे तहसीलदार आणि गटविकास अधिकारी (BDO) यांच्याकडे लेखी तक्रार दाखल केली आहे. माझ्या नावे मंजूर झालेल्या पत्राची मूळ किंवा दुसरी प्रत मला तात्काळ देण्यात यावी आणि या प्रकरणाची सखोल चौकशी व्हावी, अशी मागणी त्यांनी केली आहे. तसेच, येत्या काही दिवसांत हक्काची वाळू न मिळाल्यास तहसील कार्यालयासमोर लोकशाही मार्गाने आमरण उपोषणाला बसणार असल्याचा इशारा कोळी यांनी दिला आहे. आता यावर निलंगा तहसील प्रशासन काय कारवाई करते, याकडे संपूर्ण तालुक्याचे लक्ष लागले आहे.

दडवले जात आहे? माझ्या हक्काची वाळू बेकायदेशीरपणे अन्य कोणाला दिली गेली

■ अहमदपूर येथे १५ जुलै रोजी पंडित दीनदयाल उपाध्याय रोजगार मेळावा ■

तभा वृत्तसेवा लातूर, दि. ११ जुलै : जागतिक युवा कौशल्य दिनाचे औचित्य साधून लातूर येथील जिल्हा कौशल्य विकास, रोजगार व उद्योजकता मार्गदर्शन केंद्र, मॉडेल करिअर सेंटर आणि अहमदपूर येथील शिवलिंग शिवाचार्य महाराज शासकीय औद्योगिक प्रशिक्षण संस्था यांच्या संयुक्त विद्यमाने १५ जुलै २०२६ रोजी सकाळी १० वाजता पंडित दीनदयाल उपाध्याय रोजगार मेळाव्याचे आयोजन करण्यात आले आहे. अहमदपूर येथील नांदेड रोडवर असलेल्या शिवलिंग शिवाचार्य महाराज शासकीय औद्योगिक प्रशिक्षण संस्थेत हा मेळावा पार पडणार असून यामध्ये अनेक नामांकित आस्थापना आणि उद्योजक सहभागी होणार आहेत. या रोजगार मेळाव्यात इप्तता दहावी, बारावी उत्तीर्ण किंवा अनुत्तीर्ण, कोणत्याही शाखेचे पदवीधर, पदव्युत्तर पदवीधर, आय.टी.आय. तसेच डिप्लोमा धारक उमेदवारांना रोजगाराच्या उत्तम संधी उपलब्ध असणार आहेत. तरी लातूर जिल्ह्यातील सर्व सुशिक्षित बेरोजगार व नोकरी इच्छुक उमेदवारांनी या लाभ घ्यावा, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्राचे सहायक आयुक्त यांनी केले आहे. इच्छुक उमेदवारांनी १५ जुलै रोजी सकाळी १० वाजता स्वतःचा अद्ययावत रिझ्युमे किंवा बायोडाटा, सर्व आवश्यक शैक्षणिक कागदपत्रे आणि पासपोर्ट साईझ फोटो यांच्या किमान तीन प्रतींसह मुलाखतीसाठी वेळेवर उपस्थित राहावे. या मेळाव्या संदर्भात काही अडचण किंवा अधिक माहिती हवी असल्यास उमेदवारांनी कार्यालयीन कर्मचारी दत्तात्रय कांबळे (भ्रमणध्वनी क्र. ९०२८२२८४६५), लहू भंडारे (भ्रमणध्वनी क्र. ८०५५९९२९००) किंवा प्रविण वाघमारे (९९२२९२५८९५) यांच्याशी संपर्क साधावा.

विद्यार्थ्यांच्या जडणघडणीसाठी आयुष्य वाहिलेले व्यक्तिमत्त्व

प्रभाकर बंडगर सर



शिक्षक हा केवळ ज्ञान देणारा नसतो तर तो विद्यार्थ्यांच्या जीवनाला दिशा देणारा शिल्पकार असतो. अशाच आदर्श शिक्षकांपैकी एक म्हणजे प्रभाकर बंडगर सर. ज्ञानाची ओढ, विद्यार्थ्यांप्रती असलेली आत्मियता, शिस्तप्रिय स्वभाव आणि समाजाभिमुख कार्य या गुणांमुळे त्यांनी विद्यार्थी, पालक आणि समाजात वेगळे स्थान निर्माण केले आहे.

प्रभाकर बंडगर सर यांनी अध्यापनाला केवळ नोकरी न मानता ते एक सामाजिक दायित्व म्हणून स्वीकारले. प्रत्येक विद्यार्थ्याला गुणवत्तापूर्ण शिक्षण मिळावे, त्याच्यातील सुप्त गुणांना वाव मिळावा आणि तो एक जबाबदार नागरिक बनावे, यासाठी त्यांनी सातत्याने प्रयत्न केले. विद्यार्थ्यांच्या अडचणी समजून घेऊन त्यांना योग्य मार्गदर्शन करणे, अभ्यासाबरोबरच नैतिक मूल्ये आणि संस्कारांची जोपासना करणे, ही त्यांच्या अध्यापनाची खास ओळख राहिली आहे.

डास नियंत्रणासाठी अ‍ॅबेटिंग मोहीम राबविण्याची मागणी

तभा वृत्तसेवा लातूर दि. ११ जुलै : शहरात गेल्या पंधरवड्यापासून सुरू असलेल्या पावसामुळे अनेक ठिकाणी पाणी साचून डासांची उत्पत्ती वाढली आहे. त्यामुळे डेंग्यू, मलेरिया व इतर साथीच्या आजारांचा धोका निर्माण झाल्या असून, लातूर महानगरपालिकेच्या आरोग्य विभागाने तातडीने अ‍ॅबेटिंग मोहीम व धूर फवारणी सुरू करावी, अशी मागणी नागरिकांकडून होत आहे. साचलेल्या पाण्यात डासांची घास मोठ्या प्रमाणात होत असल्याने प्रतिबंधात्मक उपाययोजना आवश्यक असल्याची नागरिकांनी सांगितले. संभाष्य रोगराई टाळण्यासाठी प्रभावित भागात नियमित अ‍ॅबबेटिंग आणि फॉगिंग मोहीम राबवावी, अशी मागणी जोर धरत आहे.

चाकूरच्या गटविकास अधिकाऱ्यांच्या विरोधात विधान परिषदेत हक्कभंग प्रस्ताव दाखल



तभा वृत्तसेवा चाकूर दि. ११ जुलै : चाकूर पंचायत समितीचे गटविकास अधिकारी संतोष वंगवाड यांच्या विरोधात पंचायत समिती सभापती, उपसभापती आणि सदस्यांनी अविश्वास प्रस्ताव मंजूर केल्यानंतर विधान परिषदेत विक्रम काळे यांनी गटविकास अधिकारी यांच्या विरोधात हक्कभंग प्रस्ताव दाखल केला असून संबंधित गट विकास अधिकारी यांची विभागीय चौकशी करून त्यांना निर्लंबित करावे अशी त्यांनी मागणी केली त्याचबरोबर या मागणीला काँग्रेसचे विधान परिषदेचे आमदार भाई जगताप यांनीही पाठिंबा देत अशा गटविकास अधिकाऱ्यांवर शासनाने कडक कारवाई करावी अशी विनंती केल्यानंतर सभापती राम शिंदे यांनी सदरील हक्कभंग प्रस्तावाची सूचना स्वीकृत करून हक्कभंग समितीकडे पाठवून योग्य ती कारवाई केली जाईल असे सभागृहाला आश्वासित केले.गटविकास अधिकारी यांच्यावर कारवाई होईल का याकडे सर्वांचे लक्ष लागून राहिले आहे.

गटविकास अधिकाऱ्यांचे निलंबन करा आमदार विक्रम काळे,आमदार भाई जगताप यांची मागणी

बडूर ग्रामपंचायतीतील भ्रष्टाचाराविरोधात उपोषण ग्रामसेवक निलंबितची मागणी

तभा वृत्तसेवा निलंगा दि. ११ जुलै : निलंगा तालुक्यातील बडूर ग्रामपंचायतीतील कथित भ्रष्टाचार, निरकृष्ट विकासकामे, आर्थिक अनियमितता आणि ग्रामसेवकाच्या कार्यपद्धतीविरोधात ग्रामस्थांचा संताप अखेर उफाळून आला असून, गावातील सिद्धांत मुनाळे यांच्यासह अनेक तरुणांनी निलंगा पंचायत समिती कार्यालयासमोर आमरण उपोषण सुरू केले आहे. यावेळी जोरदार घोषणाबाजी करत ग्रामसेवकाला तात्काळ निलंबित करून बदली करावी, संपूर्ण प्रकरणाची सखोल चौकशी करावी आणि दोषींवर कठोर कारवाई करावी, अशी मागणी करण्यात आली.

मागील काही वर्षात झालेल्या विकासकामांमध्ये मोठ्या प्रमाणात आर्थिक गैरव्यवहार झाल्याचा आरोप करण्यात आला आहे. अनेक कामांमध्ये नियमबाह्य पद्धतीने खर्च, निरकृष्ट दर्जाची कामे, निविदा प्रक्रियेत अनियमितता, मोजमाप पुस्तिकांबाबत संशय, ग्रामनिधीच्या खर्चाचा तपशील न देणे, तसेच लेखापरीक्षणातील चुटींकेकडे दुर्लक्ष करण्यात आल्याचे गंभीर आरोप करण्यात आले आहेत. या सर्व प्रकरणांची स्वतंत्र व निष्पक्ष चौकशी करून संबंधितांवर कठोर कारवाई करण्याची मागणी



आश्वसानानंतरही उपोषण आंदोलन सुरूच.... पंचायत समितीच्या सभापती डॉ. सुनीता वाघमारे, उपसभापती अश्र्विनी माने, पंचायत समिती सदस्या सौ. जाधव यांनी उपोषण स्थळी भेट देऊन आंदोलन कर्त्यांशी चर्चा केली. सभापती व पदाधिकाऱ्यांनी ग्रामसेवकांची बदली आणि चौकशीसाठी विस्तार अधिकाऱ्याची नियुक्ती झाल्याचे सांगितले. मात्र, जोपर्यंत चौकशी अधिकारी प्रत्यक्ष आमच्यासोबत घटनास्थळी येऊन चौकशी सुरू करत नाही, तोपर्यंत आमरण उपोषण मागे घेणार नाही, असा भूमिका आंदोलनकर्त्यांनी घेतली.

करण्यात आली आहे. उपोषणकर्त्यांनी यापूर्वी १२ जून, २ जुलै व ७ जुलै २०२६ रोजी गटविकास अधिकाऱ्यांकडे लेखी निवेदने देऊन बडूर कथित ग्रामपंचायतीतील भ्रष्टाचाराची चौकशी करण्याची मागणी केली होती. मात्र वारंवार पाठपुरावा करूनही प्रशासनाने कोणतीही ठोस कारवाई केली नसल्याचा आरोप निवेदनातून करण्यात आला आहे. त्यामुळे प्रशासनाच्या दिरंगाईविरोधात संतप्त झालेल्या तरुणांनी अखेर आमरण उपोषणाचा मार्ग स्वीकारला.

संक्षिप्त...

विविध कर्ज योजना; ऑनलाईन अर्जाचे आवाहन

तभा वृत्तसेवा
लातूर, दि. ११ जुलै : महाराष्ट्र राज्य इतर मागासवर्गीय वित्त आणि विकास महामंडळ व त्याअंतर्गत कार्यरत असलेल्या १४ महामंडळांच्या वतीने इतर मागासवर्गीय समाजाच्या सर्वांगीण कल्याणासाठी आणि सुशिक्षित बेरोजगारांना स्वयंरोजगाराची संधी उपलब्ध करून देण्यासाठी विविध कर्ज योजना राबविण्यात येत आहेत. या उपक्रमांतर्गत १ लाखांपर्यंतची थेट कर्ज योजना, २० टक्के बीज भांडवल कर्ज योजना, वैयक्तिक कर्ज व्याज परतावा योजना, गट कर्ज व्याज परतावा योजना, शैक्षणिक कर्ज व्याज परतावा योजना आणि महिला स्वयंसिद्धी कर्ज व्याज परतावा योजना अशा विविध कल्याणकारी योजनांचा लाभ पात्र उमेदवारांना घेता येणार आहे.

या सर्व कर्ज योजना पूर्णपणे ऑनलाईन स्वरूपाच्या असून, इतर मागास प्रवर्गातील इच्छुक व पात्र अर्जदारांनी नाव नोंदणीसाठी आणि अर्जासोबत आवश्यक कागदपत्रे जोडण्यासाठी महामंडळाच्या ु. गील्लवर्ेलीस या अधिकृत संकेतस्थळावर अर्ज करणे अनिवार्य आहे. या योजनांबाबत अधिक सविस्तर माहिती आणि मार्गदर्शनासाठी इच्छुक नागरिकांनी महाराष्ट्र राज्य इतर मागासवर्गीय वित्त आणि विकास महामंडळ मर्या., जिल्हा कार्यालय : भारतरत्न डॉ. बाबासाहेब आंबेडकर सामाजिक न्याय भवन, शिवनेरी गेट मार्केट यार्ड, जुने डालडा फॅम्ट्री कंपाऊंड, लातूर' या पत्त्यावर किंवा ०२३८२-२५३३३४ या दूरध्वनी क्रमांकावर संपर्क साधावा, असे आवाहन लातूरचे जिल्हा व्यवस्थापक एस.एन. झुंजारे यांनी केले आहे.

सुविधा उपलब्ध करून देणे लोकप्रतिनिधींचे कर्तव्य : आ. अभिमन्यू पवार

एकंबी तांड्यात वीज उपकेंद्रासह विविध विकासकामांचे भूमिपूजन

तभा वृत्तसेवा
औसा दि .११ जुलै : रस्ते,पाणी, वीज, ग्रामपंचायत इमारत, महिलांसाठी अस्मिता भवन अशा मुलभुत सुविधा उपलब्ध करून देण्यासाठी शासन कटिबद्ध आहे.याचबरोबर सामान्य नागरिकांना आवश्यक सुविधा उपलब्ध करून देण्यात देणे लोकप्रतिनिधींचे कर्तव्य आहे.असे प्रतिपादन आ. अभिमन्यू पवार यांनी केले.

एकंबी तांडा येथे विद्युत उपकेंद्र, ग्रामपंचायत इमारत, एकंबीवाडी येथे स्मशानभूमी, शेड बांधकाम तसेच बंधिस्त नाली बांधकामाचे भूमिपूजन आमदार अभिमन्यू पवार यांच्या हस्ते करण्यात आले. त्यावेळी ते बोलत होते. सरपंच सुनिताताई राठोड अध्यक्षस्थानी होत्या. तर राजकुमार राठोड,जिल्हा परिषद



सदस्य संदिपान शेळके, पंचायत समिती सभापती गंगाबाई कोदंडीकर, पंचायत समिती सदस्य शिवराज राठोड,प्रवीण कोपरकर, बाबासाहेब पाटील,अरूण मुकडे,भारतसिंग राठोड, किशोर इरपे, ड.पांडुरंग शिवलीकर, विठ्ठल राठोड,जिवन चव्हाण, सरपंच चंद्रकांत

तांडगे, उपसरपंच बाळासाहेब जाधव, शोबेराव जाधव, श्रीपती जगताप, रणजीत राठोड, आबासाहेब चव्हाण,धनराज लोखंडे, प्रदीप रणखोब,बळीराम जाधव उपस्थित होते.

आमदार अभिमन्यू पवार म्हणाले,ग्रामीण भागाच्या सर्वांगीण

विकासासाठी.नव्या विद्युत उपकेंद्राच्या उभारणीमुळे परिसरातील अनेक गावांतील नागरिकांना अधिक दर्जेदार, सुरळीत व कमी दाबमुक्त वीजपुरवठा उपलब्ध होणार आहे. वाढत्या वीज मागणीचा ताण कमी होऊन वारंवार होणारे वीज खंडित होण्याचे प्रकार कमी होतील. शेतकऱ्यांना कृषी पंपासाठी अधिक विश्र्वासार्ह वीजपुरवठा मिळण्यास मदत होणार आहे .घरगुती, व्यावसायिक व लघुउद्योगांना

देखील याचा मोठा लाभ होणार आहे. भविष्यातील वीज मागणी लक्षात घेऊन हे उपकेंद्र परिसराच्या विकासासाठी महत्त्वाचे ठरणार असल्याचेही त्यांनी नमूद केले.

नव्या ग्रामपंचायत इमारतीमुळे

ग्रामस्थांना शासकीय सेवा एकाच ठिकाणी अधिक सुलभपणे उपलब्ध होतील. स्मशानभूमी शेडमुळे अंत्यविधीवेळी नागरिकांची गैरसोय दूर होणार असून बंधिस्त नाली बांधकामामुळे गावातील सांडपाण्याचा निचरा सुरळीत होऊन स्वच्छता व आरोग्याच्या दृष्टीनेही मोठा फायदा होणार आहे .मतदारसंघातील प्रत्येक गावाच्या विकासासाठी भरघोस निधी उपलब्ध करून देण्यात आला असून भविष्यातही विकासकामांसाठी निधी कमी पडू दिला जाणार नाही. मांजरा गेट ते सास्त्रूर या मार्गाचे आशियाई विकास बँकेच्या (-उऱ्झ) निधीतून उभारण्यात येणारे रस्त्याचे काम पूर्ण झाल्यानंतर अनेक गावांना जोडणारे अंतर्गत रस्ते विकसित केले जाणार आहेत. त्यामुळे ग्रामीण भागातील वाहतूक, दळणवळण आणि आर्थिक विकासाला मोठी चालना मिळेल, असा विश्र्वास आ.अभिमन्यू पवार यांनी यावेळी व्यक्त केला.

मुख्यमंत्र्यांच्या वाढदिवसानिमित्त औसा मतदारसंघात ‘जनसेवा दिन’चा आढावा

तभा वृत्तसेवा
औसा दि.११ जुलै : महाराष्ट्राचे मुख्यमंत्री देवेद्र फडणवीस यांच्या वाढदिवसानिमित्त औसा मतदारसंघात ‘जनसेवा दिन’ विविध लोकाभिमुख उपक्रमांनी साजरा करण्यात येणार असून औसा तहसील कार्यालयात आमदार अभिमन्यू पवार यांच्या उपस्थितीत विविध शासकीय विभागांच्या प्रमुखांची आढावा बैठक पार पडली.



या बैठकीत शेती, पशुसंवर्धन, जलसंधारण, आरोग्य, सार्वजनिक बांधकाम, सामाजिक वनीकरण, महावितरण, परिवहन, महिला व बालविकास तसेच महसूल विभागामार्फत राबविण्यात येणाऱ्या विविध जनकल्याणकारी योजनांचा आढावा घेण्यात आला. शासनाच्या विविध योजना प्रभावीपणे राबवून त्यांचा लाभ तळागाळातील नागरिकांपर्यंत पोहोचविण्यासाठी सर्व विभागांनी समन्वयाने काम करण्याच्या सूचना आमदार अभिमन्यू पवार यांनी दिल्या.

जनसेवा दिनानिमित्त मतदारसंघात वृक्षारोपण, फळबाग लागवड, पशू आरोग्य शिबिरे, लंपी आजार प्रतिबंधक लसीकरण, रस्त्यांचे लोकार्पण, महिला बचत गटांसाठी अस्मिता भवनांच्या कामांचा शुभारंभ, ग्रामपंचायत व अंगणवाडी इमारतींची कामे, सौरऊर्जा उपक्रम, आरोग्य तपासणी शिबिरे, जलसंधारणाची कामे, पाणीपुरवठा योजनांचे लोकार्पण, शिधापत्रिका

वाटप, महसूल विभागातील प्रलंबित प्रकरणे निकाली काढणे तसेच नागरिकांना विविध शासकीय सेवांचा लाभ देण्यासाठी विशेष मोहीम राबविण्यात येणार असल्याची माहिती बैठकीत देण्यात आली.

प्रत्येक विभागाने नियोजनबद्ध पद्धतीने काम करून जनसेवा दिन हा केवळ औपचारिक कार्यक्रम न राहता नागरिकांना प्रत्यक्ष लाभ देणारा उपक्रम ठरावा. यासाठी प्रयत्न करावे असे आवाहन आ. अभिमन्यू पवार यांनी केले.

या बैठकीस उपविभागीय अधिकारी अविनाश कोरडे, निलंगा उपविभागीय अधिकारी शरद झाडके, उपविभागीय पोलीस अधिकारी कुमार चौधरी, तहसीलदार घनश्याम अडसूळ, निलंगा तहसीलदार प्रसाद कुलकर्णी, गटविकास अधिकारी आनंदकुमार मिरगणे, गटविकास अधिकारी सतीश पाटील तसेच विविध विभागांचे उपस्थित होते.

आषाढी वारीत उदयगिरी सोशल फाऊंडेशनचे समाजकार्य

तभा वृत्तसेवा
उदगीर दि. ११ जुलै : गेल्या चार पाच वर्षांपासून उदयगिरी सोशल फाऊंडेशन मुंबई पुण्यापासून उदगीर पर्यंत विविध सामाजिक, शैक्षणिक, पर्यावरणविषयक, क्रीडा व इतर कार्यात अग्रेसर आहे. अनेक उदगीरकर यांना एकर आणुन एकमेकांना वेळोवेळी मदत मार्गदर्शन व सहकार्य करण्याचे काम उदयगिरी सोशल फाऊंडेशनतर्फे निरंतरपणे चालू आहे. या वर्षीच्या आषाढी वारीत उदयगिरी सोशल फाऊंडेशनचा सक्रिय सहभाग असेल. पुण्या जवळील, जेजुरी शेजारच्या वाल्हे या गावी फाऊंडेशनला रामचंद्र दुगडि व सचिन

दुगडि या पितापुत्रांनी उदयगिरी फाऊंडेशनला दान केलेल्या जमीनीवर आषाढी वारकराी बांधवांची सेवा व अन्नदान करण्यासाठी अनेक विद्यार्थी मित्रांनी सढळ हाताने आर्थिक मदत केली आहे.

दिलेल्या आर्थिक मदतीतून उदयगिरी सोशल फाऊंडेशन करणार आहे, अशी माहिती उदयगिरी सोशल फाऊंडेशन चे अध्यक्ष आर पी माने व उपाध्यक्ष शिवशंकर मोरे यांनी दिली.

उप्राचार्य सदाशिव शिंदे सेवापुर्ती गौरव सोहळा संपन्न

तभा वृत्तसेवा
लातूर दि. ११ जुलै : राजर्षी शाहू महाविद्यालय लातूरचे उपप्राचार्य सदाशिव शिंदे ,भूगोल विभाग प्रमुख डॉ. ओमप्रकाश शहापूरकर व सेविका जयश्री शिंदे यांचा सेवापुर्ती गौरव सोहळा राजर्षी शाहू महाविद्यालयाच्या सभागृहात संपन्न झाला .अध्यक्षस्थानी संस्थेचे सहसचिव डॉ. शिवाजीराव सूर्यवंशी होते मंवार संस्थेचे माजी सचिव सेवानिवृत्त प्राचार्य अनिरुद्ध जाधव, संस्थेचे उपाध्यक्ष डॉ अजय जाधव ,प्राचार्य डॉ महादेव गव्हाणे, उपप्राचार्य सुरेश तांबडे,प्रा सुधीर जाधव, प्रा सुदर्शन पाटील, प्रा वसंत पाटील यांची उपस्थिती होती. संस्थेच्या वतीने तिन्ही गौरव भूर्तींचा शिवछत्रपतींची प्रतिमा, शाल, पुष्पहार देऊन सपत्नीक सत्कार करण्यात आला. उपप्राचार्य सदाशिव शिंदे म्हणजे सहकाऱ्यांच्या कामाचे मनापासून कौतुक करणारे ,संवेदनशील, प्रेमळ, कुटुंब वत्सल, महाविद्यालयाच्या प्रती निष्ठेने समर्पित भावनेने काम करणारे, सहकाऱ्यांना ऊर्जा देणारे, महाविद्यालय व विद्यार्थ्यांच्या जडणघडणीसाठी व्यक्तिगत सुखाचा त्याग करणारे व्यक्तिमत्व अशा शब्दात त्यांच्या कार्य व व्यक्तिमत्त्वाचा गौरव सर्वच वक्त्यांनी केला. प्रा. डॉ. ओमप्रकाश शहापूरकर यांनी आपल्या सेवाकाळात भूगोल विषयातून ५० एमफील व पीएचडीच्या विद्यार्थ्यांना मार्गदर्शन केले .एनसीसीच्या माध्यमातून अनेक विद्यार्थ्यांना पोलीस भरती व सैन्यात जाण्याची



संधी मिळाली. परीक्षा नियंत्रक म्हणून पारदर्शक दर्जेदार केलेल्या कामाचा सर्वच वक्त्यांनी गौरवपूर्ण उल्लेख केला .जयश्री शिंदे यांनी निष्ठेने परिश्रमपूर्वक केलेल्या कार्याचा गौरव मान्यवरांनी केला. यावेळी संस्थेचे माजी सचिव सेवानिवृत्त प्राचार्य अनिरुद्ध जाधव म्हणाले दोघांचीही कामाची तळमळ ,अंगभूत अध्यापन कौशल्य यामुळे संस्थेचा नावलोकिक वाढवला. त्यांच्या अध्यापन शैली व विषय ज्ञानामुळे त्यांना बालभारती अभ्यास मंडळावर व विविध ठिकाणी त्यांना काम करण्याची संधी प्राप्त झाली. त्यांनी आपल्या कर्तृत्वाच्या जोरावर ज्या ठिकाणी संधी मिळाली त्या ठिकाणी संधीचे सोने करून दाखवले आहे. यावेळी संस्थेचे उपाध्यक्ष डॉ. अजय जाधव म्हणाले उपप्राचार्य सदाशिव शिंदे व डॉ. ओमप्रकाश शहापूरकर यांनी आपल्या

कामातून जो आदर्श निर्माण केलेला आहे तो येणाऱ्या कर्मचाऱ्यांसाठी प्रेरक आहे .कुठलीही संस्था शिक्षकांच्या परिश्रम व त्यागातून उभी टाकत असते. अशा निरपेक्ष सेवाभावी वृत्तीच्या प्राध्यापकामुळे संस्थेचा नावलोकिक संपूर्ण देशात झाला आहे. यावेळी महाविद्यालयाचे प्राचार्य डॉ. गव्हाणे म्हणाले सेवापुर्ती गौरव सोहळा म्हणजे येणाऱ्या प्राध्यापक व कर्मचाऱ्यांसाठी मागील पिढीने काय काम केले याची ओळख होत असते. जयश्री शिंदे नम्र, अबोल पण कर्तव्य तत्पर व्यक्तिमत्व अशा शब्दात गौरव केला. प्राचार्य म्हणून मी ज्या जबाबदाऱ्या या दोघांना दिल्या त्या त्यांनी यशस्वीपणे पूर्ण केलेले आहेत.

उपप्राचार्य सदाशिव शिंदे हाडाचे शिक्षक व म्हणाले उपप्राचार्य सदाशिव शिंदे व डॉ. प्रचंड निडा ठेवून काम करणारे प्राध्यापक व उपप्राचार्य म्हणून माझे सारथीअसल्या

चे नमूद केले, त्यांच्यामुळे अनेक उत्कृष्ट विद्यार्थी घडवले. स्वतः च्या घराचा व पैशाचा विचार न करता महाविद्यालय व संस्था यासाठी अहोरात्र परिश्रम घेतले . त्यांनी सादर केलेल्या पीएम उषा या प्रस्तावाच्या माध्यमातून महाविद्यालयाच्या पायाभूत सुविधा वाढ झाल्याचे विशेषत्वाने नमूद केले.अशा गुणी प्राध्यापकांचा संस्थेला आदरच व सार्थ अभिमान राहील असे अशी अपेक्षा व्यक्त केली व पुढील वाटचालीसाठी शुभेच्छा दिल्या. यावेळी सत्काराला उत्तर देताना उपप्राचार्य सदाशिव शिंदे म्हणाले आपण संस्थेने टाकलेल्या विश्र्वासास कायम पात्र राहून, विद्यार्थी केंद्रबिंदू मानून आयुष्यभर सेवा करून महाविद्यालय व संस्थेचा नावलोकिक वाढवला संस्थेने दिलेल्या संधीबद्दल सर्वांचे आभार मानले. डॉ. शहापूरकर म्हणाले संस्थेने नाव,प्रतिष्ठा, सन्मान दिल्याबद्दल कायम ऋणात राहू. ऊर्जावान माणसामुळे महाविद्यालयात ऊर्जा निर्माण झाली या महाविद्यालयाने शिक्षणाच्या माध्यमातून लाखो कुटुंबांचे कल्याण केल्याबद्दल कृतज्ञता व्यक्त केली. अध्यक्षीय समारोपात डॉ.सूर्यवंशी म्हणाले राजर्षी शाहू महाविद्यालयाच्या जडणघडणीत प्राध्यापक व कर्मचाऱ्यांच्या सिंहाचा वाटा आहे .सर्व गौरव भूर्तींनी केलेल्या कार्याचा उचित उल्लेख करून भावी आयुष्यासाठी शुभेच्छा दिल्या . आभार डॉ के डी सावंत यांनी मानले.



तभा वृत्तसेवा
उदगीर दि. ११ जुलै : आधुनिक तंत्रज्ञानाचा अवलंब, मूल्यसाखळी आधारित उत्पादन आणि व्यावसायिक दृष्टिकोन स्वीकारल्यास कुकुटपालन व्यवसाय अधिक सक्षम, स्पर्धात्मक आणि शाश्वत होऊ शकतो. शेतकरी उत्पादक कंपन्यांनी आधुनिक व्यवस्थापन, गुणवत्तापूर्ण उत्पादन आणि बाजारपेठाभिमुख नियोजनाचा अवलंब करणे ही काळाची गरज आहे, असे प्रतिपादन महाराष्ट्र पशु व मत्स्य विज्ञान विद्यापीठ, नागपूरचे माजी विस्तार शिक्षण संचालक डॉ. अनिल भिकाने यांनी केले.

ते येथील पशुवैद्यक व पशुविज्ञान महाविद्यालय, उदगीर येथे शेतकरी उत्पादक कंपन्यांच्या (एफपीओ) सदस्यांसाठी आयोजित पाच दिवसीय कौशल्यवृद्धी प्रशिक्षण कार्यक्रमाच्या समारोप समारंभात प्रमुख अतिथी म्हणून बोलत होते.

महाराष्ट्र पशु व मत्स्य विज्ञान विद्यापीठ, नागपूर आणि पशुसंवर्धन विभाग, महाराष्ट्र शासन यांच्या संयुक्त विद्यमाने जागतिक बँक पुरस्कृत बाळासाहेब ठाकरे कृषी व्यवसाय व ग्रामीण परिवर्तन (स्मार्ट) प्रकल्प अंतर्गत महाराष्ट्रातील शेतकरी

उत्पादक कंपन्यांच्या उद्योजकीय कौशल्यवृद्धीसाठी कुकुटपालन मूल्यसाखळी दृष्टीकोन या विषयावर दि. ६ ते १० जुलै २०२६ या कालावधीत प्रशिक्षण कार्यक्रम आयोजित करण्यात आला होता. कार्यक्रमामा सन्माननीय अतिथी म्हणून उपस्थित असलेले लातूर येथील प्रसिद्ध कुकुटपालन उद्योजक डॉ. विजय जाधव यांनी आपल्या उद्योगातील प्रत्यक्ष अनुभवांच्या आधारे मार्गदर्शन केले. शेतकरी उत्पादक कंपन्यांनी कुकुटपालन व्यवसायाकडे व्यावसायिक दृष्टिकोनातून पाहून उत्पादनापासून बाजारपेठेपर्यंत संपूर्ण मूल्यसाखळी विकसित करण्यावर भर द्यावा, असे त्यांनी सांगितले.

कार्यक्रमाच्या अध्यक्षस्थानी महाविद्यालयाच्या सहयोगी अधिष्ठाता डॉ. राजश्री गांदोरे होत्या. शेतकरी व पशुपालकांच्या आर्थिक प्रगतीसाठी ज्ञान, आधुनिक तंत्रज्ञान आणि उद्योजकीय कौशल्य यांची सांगड घालणे आवश्यक असल्याचे त्यांनी सांगितले. तसेच अशा नाविन्यपूर्ण प्रशिक्षण कार्यक्रमांचा लाभ प्रत्यक्ष व्यवसायवृद्धीसाठी घेण्याचे आवाहन करून प्रशिक्षणार्थींना भावी वाटचालीस शुभेच्छा दिल्या.

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

कर्जमाफीतील जाचक अटी रद्द... राज्यातील शेतकऱ्यांच्या संघर्षाचा विजय, उर्वरित मागण्या तातडीने पूर्ण करा : डॉ. प्रतापसिंह पाटील

तभा वृत्तसेवा
धाराशिव, दि.११ जुलै -
पुण्यश्लोक अहिल्यादेवी होळकर कर्जमुक्ती योजनेतील जाचक अटी रद्द करण्याचा राज्य शासनाने घेतलेला निर्णय हा शेतकऱ्यांच्या एकजुटीचा आणि आमदार रोहित पवार यांच्या सातत्यपूर्ण संघर्षाचा मोठा विजय असल्याची प्रतिक्रिया राष्ट्रवादी काँग्रेस पार्टी (शरदचंद्र पवार)चे नेते डॉ. प्रतापसिंह पाटील यांनी दिली. शासनाच्या या निर्णयाचे स्वागत करत उर्वरित प्रलंबित शेतकरी मागण्याही तातडीने पूर्ण कराव्यात, अशी मागणी त्यांनी केली.
डॉ. पाटील यांनी प्रसिद्धीस दिलेल्या निवेदनात म्हटले आहे की, २ जून २०२६ रोजी राज्य शासनाने सुमारे ५६ लाख शेतकऱ्यांसाठी ३५ हजार कोटी रुपयांच्या कर्जमाफीची घोषणा केली होती. मात्र, २०१९ च्या कर्जमाफीची मर्यादा आणि प्रोत्साहनपर अनुदानासाठी चार वर्षे नियमित कर्जफेडीची अट यामुळे ३५ लाखांहून अधिक शेतकरी या योजनेपासून वंचित राहण्याची शक्यता होती. या जाचक अटी



रद्द करण्यासाठी राष्ट्रवादी काँग्रेस पार्टी (शरदचंद्र पवार) आणि विविध शेतकरी संघटनांनी सातत्याने आंदोलन केले. पंढरपूर येथील अन्नत्याग आंदोलन, छत्रपती संभाजीनगरमधील एल्गार मोर्चा, मुख्यमंत्री व संबंधित अधिकाऱ्यांसोबत झालेल्या बैठका, विधिमंडळातील पाठपुरावा आणि सरकारला दिलेल्या अल्टिमेटमनंतर शासनाने अखेर जाचक अटी रद्द करण्याची घोषणा केल्याचे त्यांनी नमूद केले.
हा विजय कोणत्याही एका पक्षाचा किंवा व्यक्तीचा नसून राज्यातील

शेतकऱ्यांच्या एकजुटीचा विजय असल्याचे सांगत, जनहिताच्या प्रश्नांवर सातत्याने संघर्ष केल्यास शासनालाही निर्णय बदलावा लागतो, हे या आंदोलनातून सिद्ध झाल्याचे डॉ. पाटील यांनी म्हटले.
तसेच शेतकऱ्यांचे अनेक प्रश्न अद्याप प्रलंबित असल्याचे नमूद करत त्यांनी बीड जिल्ह्यातील २०२० चा पीकविमा, २०१७ मधील बोंडअळीग्रस्त शेतकऱ्यांची मदत, मनरेगा कामांची थकीत बिले, शेतीसाठी दिवसा वीजपुरवठा, जळालेले ट्रान्सफॉर्मर तातडीने बदलणे आदी प्रश्नांवर शासनाने

त्वरित निर्णय घ्यावा, अशी मागणी केली. अन्यथा राष्ट्रवादी काँग्रेस पार्टी (शरदचंद्र पवार), शेतकरी संघटना आणि जनतेच्या सहकार्याने राज्यव्यापी लोकशाही मार्गाने पुन्हा आंदोलन उभारण्यात येईल, असा इशाराही त्यांनी दिला.
या संघर्षात सहभागी झालेल्या शेतकरी बांधव, विविध शेतकरी संघटना, सर्वपक्षीय प्रतिनिधी, माध्यम प्रतिनिधी तसेच कायदा व सुव्यवस्था राखण्यासाठी सहकार्य करणाऱ्या पोलीस प्रशासनाचे डॉ. प्रतापसिंह पाटील यांनी आभार मानले.

व्याजाच्या पैशाच्या वसुलीच्या मानसिक त्रासाला कंटाळून शेतकऱ्याची आत्महत्या

तभा वृत्तसेवा
धाराशिव, दि.११ जुलै -
कळंब तालुक्यातील हावसगाव येथे व्याजाच्या पैशाच्या वसुलीवरून होत असलेल्या कथित मानसिक त्रासाला कंटाळून एका शेतकऱ्याने कळंब तालुक्यातील हावसगाव येथील घटना उघडकीस आली आहे. या प्रकरणी पोलीसांनी दोघांविरुद्ध आत्महत्येस प्रवृत्त केल्याप्रकरणी गुन्हा दाखल केला आहे.
पोलीसांनी दिलेल्या माहितीनुसार, लक्ष्मण अर्जुन कोरे (रा. हावसगाव, ता. कळंब) यांनी १० जुलै रोजी पहाटे ३ ते सकाळी ६ वाजण्याच्या दरम्यान हावसगाव शिवारातील शेत गट क्रमांक १० मधील

लिंबाच्या झाडाला गळफास घेऊन आत्म हत्या केली.
या प्रकरणी मयताची पत्नी ज्ञानेश्वरी लक्ष्मण कोरे (वय २३) यांनी दिलेल्या फिर्यादीत, गुलचंद सुखदेव कोल्हे आणि छाया गुलचंद कोल्हे (दोघेही रा. हावसगाव) हे व्याजाच्या पैशाच्या वसुलीवरून सातत्याने मानसिक त्रास देत होते. त्या त्रासाला कंटाळून लक्ष्मण कोरे यांनी आत्महत्या केल्याचा आरोप करण्यात आला आहे.
या फिर्यादीवरून कळंब पोलीस ठाण्यात दोघांविरुद्ध गुन्हा दाखल करण्यात आला असून, पुढील तपास कळंब पोलीस करत आहेत.

उपोषणाचा अर्ज दिल्याच्या रागातून घरावर हल्ला

कोयता, रॉडने तोडफोड, चौघांविरुद्ध गुन्हा...

तभा वृत्तसेवा
धाराशिव, दि.११ जुलै -
परंडा तालुक्यातील लोणी येथे उपोषणाचा अर्ज दिल्याच्या कारणावरून एका व्यक्तीच्या घरावर कोयता, लोखंडी रॉड, दागड आणि लोखंडी पाईपच्या साहाय्याने हल्ला करून तोडफोड केल्याची घटना घडली. या प्रकरणी चौघांविरुद्ध परंडा पोलीस ठाण्यात गुन्हा दाखल करण्यात आला आहे.



पोलीसांनी दिलेल्या माहितीनुसार, सचिन नवनाथ इतापे (रा. लोणी, ता. परंडा), वैभव गोरख कोडलिंगे (रा. शेंदरी, ता. बार्शी, जि. सोलापूर) तसेच अन्य दोन जणांनी १० जुलै रोजी पहाटे सुमारे १.१० वाजता फिर्यादी राहुल

विठ्ठल शिंदे (वय ३४, रा. लोणी, ता. परंडा) यांच्या घरी जाऊन शिवीगाळ केली.
त्यानंतर आरोपींनी कोयता, लोखंडी रॉड, दागड, विटा आणि लोखंडी पाईपने

पुजाऱ्यांच्या बायोमेट्रिक नोंदणीस वयोमर्यादा लागू करू नये : विनोद गंगणे

तभा वृत्तसेवा
तुळजापूर, दि.११ जुलै -
श्री तुळजाभवानी मंदिरातील पुजारी बांधवांच्या बायोमेट्रिक नोंदणी व ओळखपत्र वितरणासाठी कोणत्याही प्रकारची वयोमर्यादा लागू करू नये, अशी मागणी नगराध्यक्ष तथा श्री तुळजाभवानी मंदिर संस्थानचे विश्वस्त विनोद गंगणे यांनी जिल्हाधिकारी तथा मंदिर संस्थानचे अध्यक्ष यांच्याकडे निवेदनाद्वारे केली आहे.
निवेदनात हिंदू धर्मातील कुलधर्म व कुलाचारानुसार पूजा करण्यासाठी वयोमर्यादेची

कोणतीही अट नसल्याचे नमूद करण्यात आले आहे. त्यामुळे पात्र पुजारी बांधवांना वयाचा निकष न लावता बायोमेट्रिक नोंदणी करून अधिकृत ओळखपत्र देण्यात यावे, अशी मागणी करण्यात आली आहे.
ज्या पुजारी कुटुंबात वडीलधारी व्यक्ती उपलब्ध नाही, अशा कुटुंबांच्या उदरनिर्वाहाचा विचार करून त्या घरातील पात्र सदस्यांनाही वयाची अट न घालता ओळखपत्र देण्याचा निर्णय घ्यावा, अशी विनंतीही विनोद गंगणे यांनी मंदिर प्रशासनाकडे केली आहे.

बावची विद्यालयात विद्यार्थ्यांसाठी व्यक्तिमत्त्व विकास व समुपदेशन कार्यशाळा

तभा वृत्तसेवा
परंडा, दि.११ जुलै -
बावची विद्यालय, परंडा येथे इयत्ता पाचवी ते सातवीच्या विद्यार्थ्यांसाठी व्यक्तिमत्त्व विकास आणि शैक्षणिक प्रगतीच्या दृष्टीने समुपदेशन कार्यक्रम उत्साहात पार पडला.
विविध विषयांवरील मार्गदर्शनातून विद्यार्थ्यांना ध्येय निश्चिती, अभ्यास कौशल्य, नैतिक मूल्ये आणि आत्म विश्वासाचे महत्त्व पटवून देण्यात आले.
यावेळी संदीप अनभुले यांनी ध्येय निर्धारण व नियोजन तसेच चांगल्या सवयी आणि नैतिक मूल्ये या विषयांवर विद्यार्थ्यांना प्रेरणादायी मार्गदर्शन केले. जीवनात यशस्वी होण्यासाठी



योग्य ध्येय निश्चित करून त्यानुसार नियोजनबद्ध वाटचाल करण्याचे महत्त्व त्यांनी स्पष्ट केले.
सुरज वळवी यांनी अभ्यास कौशल्य आणि आरोग्याच्या चांगल्या

तसेच सिद्धोद्घन घोगरे यांनी उत्तम व्यक्तिमत्त्व कसे घडवावे या विषयावर मार्गदर्शन करत आत्मविश्वास, शिस्त, सकारात्मक विचार आणि सुसंस्कारित वर्तन ही यशस्वी व्यक्तिमत्त्वाची वैशिष्ट्ये असल्याचे सांगितले.
विद्यार्थ्यांनी कार्यक्रमात उत्स्फूर्त सहभाग घेतला. या मार्गदर्शनातून विद्यार्थ्यांना आपल्या ध्येयाकडे वाटचाल करण्यासाठी प्रेरणा, आत्म विश्वास आणि योग्य दिशा मिळाल्याचे यावेळी व्यक्त करण्यात आले.
या उपक्रमाचे नियोजन संदीप अनभुले व अक्षय साळवे यांनी केले. कार्यक्रमास विद्यालयाचे प्रमोद डोके, विद्यार्थ्यांच्या मागतीशी असलेला संबंध यांची उपस्थिती लाभली.

पोदार इंटरनॅशनल स्कूलमध्ये जागतिक लोकसंख्या दिनानिमित्त जनजागृतीपर उपक्रम

तभा वृत्तसेवा
धाराशिव, दि.११ जुलै -
पोदार इंटरनॅशनल स्कूल, धाराशिव येथे प्राचार्य डॉ. वाल्मिक सोमासे यांच्या मार्गदर्शनाखाली जागतिक लोकसंख्या दिन विविध जनजागृतीपर उपक्रमांनी उत्साहात साजरा करण्यात आला. यावेळी विद्यार्थ्यांना वाढती लोकसंख्या, तिचा पर्यावरण, आरोग्य, शिक्षण आणि नैसर्गिक साधनसंपत्तीवर होणारा परिणाम याबाबत सविस्तर मार्गदर्शन करण्यात आले.
कार्यक्रमाची सुरुवात प्रास्ताविकाने झाली. त्यानंतर लोकसंख्या नियंत्रणाचे महत्त्व, कुटुंब नियोजन, स्त्री-पुरुष समानता, आरोग्यदायी जीवनशैली आणि



शाश्वत विकास या विषयांवर विद्यार्थ्यांना माहिती देण्यात आली.
प्राचार्य डॉ. वाल्मिक सोमासे यांनी आपल्या मार्गदर्शनात प्रत्येक नागरिकाने लोकसंख्या वाढीचे सामाजिक आणि आर्थिक परिणाम समजून घेत जबाबदार नागरिक म्हणून आपली भूमिका पार पाडावी, असे आवाहन केले. कार्यक्रमाचे

नियोजन इयत्ता सहावीच्या वर्गशिक्षिका आयेशा मोमीन आणि कार्यक्रमअधिकारी सुप्रिया राहीगुडे यांनी केले.
या कार्यक्रमास उपप्राचार्य निलेश जाधव, व्यवस्थापकीय अधिकारी जीवन कुलकर्णी, प्रदीप शिंदे, शिक्षक, शिक्षकेतर कर्मचारी तसेच मोठ्या संख्येने विद्यार्थी उपस्थित होते.

५१९ वाहनधारकांवर कारवाया; साडेपाच लाखांचा दंड वसूल

तभा वृत्तसेवा
धाराशिव, दि.११ जुलै -
धाराशिव शहर वाहतूक शाखा आणि संबंधित पोलीस ठाण्यांच्या वतीने १० जुलै रोजी जिल्ह्यातील महत्त्वाच्या रस्त्यांवर विशेष वाहतूक तपासणी मोहीम राबविण्यात आली.
या मोहिमेदरम्यान मोटार वाहन कायदा व वाहतूक नियमांचे उल्लंघन करणाऱ्यांविरुद्ध ५९९ कारवाया करण्यात आल्या. या कारवायांमधून लाख ५८ हजार २५० इतके तडजोड शुल्क (दंड) वसूल करण्यात आल्याची माहिती पोलीसांनी दिली आहे.
नियमभंग करणाऱ्यांविरुद्ध अशी कारवाई यापुढेही सातत्याने सुरू राहणार असल्याचे स्पष्ट करण्यात आले.

रणसम्राट कबड्डी संघाच्या अध्यक्षपदी ज्ञानेश्वर क्षीरसागर, सचिवपदी ओम दरेकर

तभा वृत्तसेवा
तुळजापूर, दि.११ जुलै -
तुळजाभवानी मंदिर परिसरातील रणसम्राट कबड्डी संघाच्या गणेशोत्सव समितीची नूतन कार्यकारिणी जाहीर करण्यात आली. यामध्ये अध्यक्षपदी ज्ञानेश्वर क्षीरसागर, तर सचिवपदी ओम दरेकर यांची सर्वानुमते निवड करण्यात आली.
नवीन कार्यकारिणीत उपाध्यक्षपदी अशिश सोंजी व प्रद्युम्न भैर्ये, कोषाध्यक्षपदी प्रथमेश सोंजी व अश्वर्व गंगणे, सहसचिवपदी राजवीर कदम, तर मिरवणूक

प्रमुखपदी सुमित शिंदे व विशाल रोचकरी यांची निवड करण्यात आली. रणसम्राट कबड्डी संघाच्या वतीने गणेशोत्सवानिमित्त दरवर्षी शैक्षणिक व धार्मिक उपक्रमे आयोजन करण्यात येते. नूतन कार्यकारिणीची निवड मंडळाच्या बैठकीत ज्येष्ठ सभासद सुनील रोचकरी, दत्ता क्षीरसागर, अमोल ताकमोघे, सुजित शिंदे, प्रशांत छत्रे, राजाभाऊ अमृतराव, अभिजित अमृतराव, प्रशांत सोंजी, प्रशांत गंगणे आदींसह सर्व सभासदांच्या उपस्थितीत करण्यात आली.

विवाह नोंदणी प्रमाणपत्रावर बारकोड नसल्याने नववधूंची अडचण

तभा वृत्तसेवा
परंडा, दि.११ जुलै -
परंडा येथील जिल्हा उपरुग्णालयातील विवाह नोंदणी विभागाकडून दिल्या जाणाऱ्या विवाह नोंदणी प्रमाणपत्रांवर बारकोड नसल्याने नववधूंना आधार कार्डवरील नाव दुरुस्त करण्यात अडचणी येत आहेत. त्यामुळे शासनाच्या विविध योजनांचा लाभ मिळण्यास तसेच मतदानासारख्या मूलभूत अधिकारांच्या वापरातही अडथळे निर्माण होत असल्याची बाब समोर आली आहे.
यासंदर्भात पत्रकार श्रीराम विद्वत यांनी जिल्हाधिकारी, धाराशिव यांना लेखी निवेदन देऊन परंडा शहरातील विवाह नोंदणीचे प्रमाणपत्र ऑनलाइन व बारकोडसह उपलब्ध करून देण्याची मागणी केली आहे. निवेदनात म्हटले

आहे की, परंडा शहरातील विवाह झाल्यानंतर शासनाच्या नियमानुसार वधू-वर विवाह नोंदणी करतात. मात्र, विवाह नोंदणीचे प्रमाणपत्र बारकोडविना दिले जात असल्याने ते आधार कार्डवरील नाव बदलण्यासाठी ग्राह्य धरले जात नाही.
परिणामी, नववधूंना आधार कार्ड दुरुस्ती करता येत नसल्याने अनेक शासकीय योजनांपासून वंचित राहावे लागत आहे. याशिवाय, नुकत्याच

झालेल्या नगरपालिका निवडणुकीतही काही नववधूंना नाव बदल न झाल्यामुळे मतदानाचा हक्क बजावता आला नसल्याचा दावा करण्यात आला आहे. विशेष म्हणजे, परंडा तालुक्यातील ग्रामीण भागात विवाह नोंदणी केल्यानंतर बारकोडयुक्त प्रमाणपत्र उपलब्ध होत असल्याचे सांगितले जात आहे.
परंडा शहरातील नागरिकांना ही सुविधा मिळत नसल्याने सर्वसामान्यांमध्ये नाराजी



व्यक्त होत आहे.
परंडा शहरातील विवाह नोंदणी विभागातूनही बारकोडयुक्त ऑनलाइन विवाह नोंदणी प्रमाणपत्र उपलब्ध करून देण्याची व्यवस्था करावी, अशी मागणी निवेदनातून करण्यात आली आहे.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.



कै. चव्हाण स्मृतिदिनानिमित्त विद्यार्थ्यांना स्पोर्ट्स किट वाटप
धाराशिव, दि.११ जुलै -
जयप्रकाश माध्यमिक व उच्च माध्यमिक विद्यालय, रईभर येथे कै. अविनाश भाऊ चव्हाण यांच्या स्मृतिदिनानिमित्त संभाजीनगरचे उद्योजक रणजीत भैय्या चव्हाण यांच्या वतीने विद्यालयातील खेळाडूंना स्पोर्ट्स किटचे वाटप करण्यात आले. कार्यक्रमाच्या अध्यक्षस्थानी डॉ. आंबेडकर बालविकास शिक्षण संस्थेचे अध्यक्ष सुभाषदादा कोळगे होते. मान्यवरांच्या हस्ते विद्यार्थ्यांना स्पोर्ट्स किटचे वितरण करण्यात आले. प्राचार्य जयप्रकाश कोळगे यांनी या स्पोर्ट्स किटमुळे ग्रामीण भागातील खेळाडूंना जिल्हा, राज्य व राष्ट्रीय स्तरावर प्रगतीची संधी मिळेल, असे सांगितले. अध्यक्षीय भाषणात सुभाषदादा कोळगे यांनी विद्यार्थ्यांनी मेहनत, शिस्त आणि सातत्याच्या बळावर यश संपादन करावे, असे आवाहन केले. कार्यक्रमास संस्थेचे पदाधिकारी, शिक्षक, शिक्षकेतर कर्मचारी, पालक व विद्यार्थी मोठ्या संख्येने उपस्थित होते. सूत्रसंचालन सचिन कांबळे यांनी, तर आभार गणेश शेते यांनी मानले.

दीपक घोडके यांची भाजप ओबीसी मोर्चा जिल्हा उपाध्यक्षपदी निवड
अणदूर, दि.११ जुलै -

तुळजापूर तालुक्यातील अणदूर येथील भारतीय जनता पक्षाचे कार्यकर्ते तथा सामाजिक कार्यकर्ते दीपकदादा घोडके यांची भाजप ओबीसी मोर्चाच्या धाराशिव जिल्हा उपाध्यक्षपदी नियुक्ती करण्यात आली आहे. जिल्हाध्यक्ष विजय शिंगाडे यांनी १० जुलै रोजी त्यांना नियुक्तीपत्र प्रदान केले. घोडके यांनी अनेक वर्षे अणदूर शहर भाजप अध्यक्ष म्हणून काम करत पक्ष संघटन मजबूत करण्यासाठी योगदान दिले आहे. विधानसभा, जिल्हा परिषद, पंचायत समिती व स्थानिक स्वराज्य संस्थांच्या निवडणुकांमध्ये पक्षाच्या यशासाठी त्यांनी महत्वाची भूमिका बजावली आहे. घोडके यांच्या निवडीबद्दल युवा नेते सुनील चव्हाण, जिल्हा सरचिटणीस साहेबराव घुगे, दीपक आलूरे, धनराज मुळे, अप्पू धमुरे, प्रवीण घोडके, निलेश आलूरे, अंकुश चीनकारे, बालाजी कुलकर्णी, गुंडेशा गोवे, दीपक घुगे, विक्रांत द्हाळकर सह कार्यकर्त्यांनी आनंद व्यक्त केला.



ज्ञानप्रसार विद्यालय, मोहा येथे १०० विद्यार्थ्यांना स्कूल किटचे वाटप कळंब, दि.११ जुलै -
ज्ञान प्रसारक मंडळ, येरमाळा संचलित ज्ञानप्रसार विद्यालय, मोहा येथे 'एक हात मदतीचा' उपक्रमांतर्गत ग्रामशक्ती वेल्फेअर फाउंडेशन, अंणाजोगाई व सेवा सहयोग फाउंडेशन, पुणे यांच्या संयुक्त विद्यमाने गरीब व गरजू १०० विद्यार्थ्यांना स्कूल किटचे वाटप करण्यात आले. कार्यक्रमाच्या अध्यक्षस्थानी मुख्याध्यापक तथा प्राचार्य अविनाश मोरे होते. प्रमुख अतिथी म्हणून संस्थेचे ज्येष्ठ संचालक तात्यासाहेब पाटील, प्रशासकीय अधिकारी रमेशभाऊ मोहेकर, पर्यवेक्षक सतीश कानुगुडे तसेच ग्रामशक्ती वेल्फेअर फाउंडेशनचे अध्यक्ष ज्योतीराम सोनके उपस्थित होते. मान्यवरांच्या हस्ते विद्यार्थ्यांना शालेय बॅग, बद्द्या, कंपास, टिफिन बॉक्स, पाण्याची बाटली, विचारवंतांचे पुस्तक आदी शैक्षणिक साहित्याचे वितरण करण्यात आले. कार्यक्रमास शिक्षक, पालक, विद्यार्थी व ग्रामस्थ मोठ्या संख्येने उपस्थित होते. सूत्रसंचालन प्रा. शेख गिरी यांनी, तर आभार सतीश मडके यांनी मानले.

आर. पी. कॉलेज ऑफ फार्मसीत पदवीदान समारंभ संपन्न

तभा वृत्तसेवा
धाराशिव, दि.११ जुलै -
डॉ. व्ही. पी. एज्युकेशनल कॅम्पस अंतर्गत आर. पी. कॉलेज ऑफ फार्मसी, धाराशिव येथे पदवीदान समारंभ उत्साहपूर्ण वातावरणात पार पडला. यावेळी पदवीधर विद्यार्थ्यांना उज्वल भविष्यासाठी शुभेच्छा देत नैतिक मूल्यांचे पालन आणि रुग्णसेवेला सर्वोच्च प्राधान्य देण्याचा संदेश मान्यवरांनी दिला. कार्यक्रमाला संस्थेचे विश्वस्त डॉ. प्रतापसिंहजी पाटील प्रमुख पाहुणे म्हणून उपस्थित होते. तसेच डॉ. वीणा पाटील, डीन, शासकीय आयुर्वेदिक वैद्यकीय महाविद्यालय, धाराशिव यांची



प्रमुख उपस्थिती लाभली. कार्यक्रमाच्या अध्यक्षस्थानी म हाविद्यालयाचे प्राचार्य डॉ. शेख गाझी होते. प्रास्ताविकात प्राचार्य डॉ. शेख गाझी यांनी पदवीधर विद्यार्थ्यांचे अभिनंदन करत त्यांच्या उज्वल भविष्यासाठी शुभेच्छा दिल्या. विद्यार्थ्यांनी ज्ञान, कोशल्य आणि सेवाभावाच्या बळावर महाविद्यालयाचे नाव देश-विदेशात उज्वल करावे,

अशी अपेक्षा त्यांनी व्यक्त केली. प्रमुख अतिथी डॉ. प्रतापसिंहजी पाटील यांनी फार्मसी व्यवसायातील नैतिक मूल्यांचे जतन करत रुग्णसेवेला सर्वोच्च प्राधान्य देण्याचे आवाहन केले. तर डॉ. वीणा पाटील यांनी विद्यार्थ्यांनी प्रामाणिकपणे



ज्ञानार्जन करून समाजसेवा, संशोधन आणि आरोग्य क्षेत्रात उल्लेखनीय योगदान द्यावे, असे मार्गदर्शन केले. कार्यक्रमाचे समन्वयक प्रा. विजय सुतार होते. सूत्रसंचालन प्रा. अबोली निरवणे यांनी केले, तर आभार प्रदर्शन डॉ. गणेश मते यांनी मानले. समारंभास महाविद्यालयातील प्राध्यापक, शिक्षकेतर कर्मचारी, पालक यांनी विद्यार्थ्यांनी प्रामाणिकपणे

शेती, पिण्याचे पाणी, उद्योग आणि जिल्ह्याच्या सर्वांगीण विकासासाठी कायमस्वरूपी जलस्रोत उपलब्ध होणे अत्यावश्यक आहे. कृष्णा-मराठवाडा सिंचन प्रकल्पांतर्गत धाराशिवला ७ टीएमसी पाणी उपलब्ध करून देण्याच्या योजनेसाठी सुमारे ५,००० कोटींच्या निधीची आवश्यकता असल्याचे त्यांनी सांगितले.

यासाठी या योजनेचा राष्ट्रीय प्रकल्प म्हणून समावेश करून केंद्र शासनाच्या आर्थिक सहकार्याने आवश्यक निधी उपलब्ध करून द्यावा आणि प्रकल्प युद्धपातळीवर पूर्ण करावा, अशी मागणीही त्यांनी उपमुख्यमंत्र्यांकडे केली. या योजनेमुळे धाराशिवला

कायमस्वरूपी ७ टीएमसी पाण्याचा स्रोत उपलब्ध होईल, हजारो हेक्टर शेती सिंचनाखाली येईल, कृषी उत्पादनात वाढ होईल, दुष्काळ व पाणीटंचाईवर प्रभावी उपाय होईल, शेतकऱ्यांचे उत्पन्न वाढेल, ग्रामीण भागातील समस्या कमी होईल, भूजल पातळीत सुधारणा होईल, उद्योगांना चालना मिळेल, रोजगारनिर्मिती वाढेल तसेच ग्रामीण भागातून होणारे स्थलांतर कमी होऊन जिल्ह्याच्या सामाजिक, आर्थिक आणि औद्योगिक विकासाला गती मिळेल, असे निवेदनात नमूद करण्यात आले आहे. धाराशिवच्या पाणीप्रश्नाचे

उपमुख्यमंत्री शिंदेंकडून तातडीच्या बैठकीचे निर्देश

एका शिक्षकेवर ५५ विद्यार्थ्यांची जबाबदारी; पालकांनी शाळेला ठोकले टाळे



तभा वृत्तसेवा
वार्शी, दि.११ जुलै -
वार्शी तालुक्यातील पिंपळगाव कमळेश्वर येथील जिन्ह्या परिषद प्राथमिक शाळेतील शिक्षकांच्या तीव्र कमतरतेविरोधात संतप्त पालकांनी शुक्रवारी (दि. १०) शाळेला टाळे ठोकून आंदोलन केले. या आंदोलनाची गंभीर दखल घेत जिल्हा परिषदेच्या मुख्य कार्यकारी अधिकारी प्रियंवदा म्हाडदळकर यांनी शाळेला तातडीने भेट देत परिस्थितीची पाहणी केली. यावेळी त्यांनी आठ दिवसांच्या आत कायमस्वरूपी शिक्षकांची नियुक्ती करण्यासह शाळेच्या जीर्ण इमारतीसाठी आवश्यक निधी उपलब्ध करून देण्याचे आश्वासन दिले.

पिंपळगाव कमळेश्वर येथील जिल्हा परिषद प्राथमिक शाळेत सध्या ५५ विद्यार्थी शिक्षण घेत असून, गेल्या दोन वर्षांपासून संपूर्ण शाळेची जबाबदारी केवळ एका शिक्षकेवर आहे. त्यामुळे विद्यार्थ्यांच्या शैक्षणिक गुणवत्तेवर परिणाम होत असल्याची तक्रार पालकांनी वारंवार संबंधित विभागाकडे केली होती. मात्र, अनेक निवेदने देऊनही अतिरिक्त शिक्षकांची नियुक्ती न झाल्याने अखेर पालकांनी शाळेला टाळे ठोकून आंदोलनाचा मार्ग स्वीकारला. शिक्षकांच्या कमतरतेबरोबरच शाळेची इमारतही जीर्णोद्धारित असून, पावसाळ्यात वर्गखोल्यांमध्ये पाणी गळत असल्याने विद्यार्थ्यांच्या सुरक्षिततेचा प्रश्न निर्माण झाला आहे. तसेच शाळा परिसरातील अस्वच्छतेम ुळे विद्यार्थ्यांच्या आरोग्याबाबतही पालकांनी तीव्र चिंता व्यक्त केली. आंदोलनाची माहिती मिळताच

सीईओच्या आश्वासनांतर मार्ग मोकळा...

सातत्याने पाठपुरावा केला : सविता तळेकर

जिल्हा परिषद सदस्या सविता विकास तळेकर (पारागाव गट) यांनी सांगितले की, पिंपळगाव कमळेश्वर शाळेत शिक्षक नियुक्तीसाठी गेल्या दोन महिन्यांपासून सातत्याने पाठपुरावा सुरू होता. मुख्य कार्यकारी अधिकारी प्रियंवदा म्हाडदळकर तालुक्यात येणार असल्याची माहिती मिळताच त्यांना शाळेला भेट देण्याची विनंती केली. त्यांनी शाळेची पाहणी करून ग्रामस्थांशी संवाद साधला आणि आठ दिवसांत कायमस्वरूपी शिक्षक उपलब्ध करून देण्याचे आश्वासन दिले. तसेच शाळेच्या इमारतीच्या प्रश्नावरही तातडीने कार्यवाही करण्याचे सांगितले.

मुख्य कार्यकारी अधिकारी प्रियंवदा म्हाडदळकर यांनी शाळेला भेट देऊन पालक, ग्रामस्थ आणि संबंधित अधिकाऱ्यांशी चर्चा केली. त्यांनी पालकांना उद्यापासून शाळा नियमित सुरू करण्याचे आवाहन करत आठ दिवसांत कायमस्वरूपी शिक्षक उपलब्ध करून देण्याबरोबरच शाळेच्या इमारतीसाठी आवश्यक निधी मंजूर करण्याची प्रक्रिया तातडीने सुरू करण्यात येईल, असे स्पष्ट केले.

प्रा. रवी सुरवसे यांना पीएचडी पदवी प्रदान

तभा वृत्तसेवा
धाराशिव, दि.११ जुलै -
छत्रपती शिवाजी कनिष्ठ महाविद्यालय, धाराशिव येथील मराठी विषयाचे प्राध्यापक प्रा. रवी सुरवसे यांना डॉ. बाबासाहेब आंबेडकर मराठवाडा विद्यापीठाची पीएचडी (विद्यावाचस्पती) पदवी प्रदान करण्यात आली आहे. प्रा. सुरवसे यांनी आंबेडकरी विचारातून निर्माण झालेल्या मराठावडाच्यातील निवडक मराठी साहित्याचा अभ्यास या विषयावर प्रा. डॉ. मनोहर सिरसाट यांच्या

मार्गदर्शनाखाली संशोधन पूर्ण केले. त्यांच्या अंतिम मौखिक परीक्षेसाठी प्रा.डॉ. संदीप सांगळे हे बाह्य परीक्षक, तर प्रा. डॉ. विनोद राठोड यांनी अध्यक्ष म्हणून काम पाहिले. या उल्लेखनीय यशाबद्दल राजर्षी शाहू शिक्षण प्रसारक मंडळाचे पदाधिकारी, महाविद्यालयाचे शिक्षक-शिक्षकेतर कर्मचारी तसेच विविध सामाजिक संघटनांनी प्रा. रवी सुरवसे यांचे अभिनंदन केले आहे.



धोंडाबाई बोडके यांचे निधन

तभा वृत्तसेवा
लोहारा, दि.११ जुलै -
लोहारा तालुक्यातील वडगाववाडी येथील गणपती बोडके गुरुजी यांच्या पत्नी कै. धोंडाबाई गणपती बोडके (वय ६३) यांचे १० जुलै २०२६ रोजी अल्शशा आजाराने निधन झाले. त्यांच्यावर ११ जुलै रोजी सकाळी १० वाजता गावातील स्मशानभूमीत अंत्यसंस्कार करण्यात आले. त्यांच्या पश्चात दोन मुले, एक मुलगी, नातवंडे असा परिवार आहे. त्यांच्या निधनाने वडगाववाडी परिसरात हळहळ व्यक्त करण्यात येत आहे.



तुळजाभवानी मंदिरात दिव्यांग व ज्येष्ठांसाठी मोफत खुर्ची सेवा



च्यावा, असे आवाहन मंदिर प्रशासनाने केले आहे. ही सेवा पूर्णपणे नि:शुल्क असून,

आवश्यकतेनुसार भाविकांना मार्गदर्शन व सहाय्यही केले जात आहे. या सेवेचा लाभ घेण्यासाठी भाविकांनी मंदिर प्रशासकीय कार्यालय किंवा मंदिर कर्मचाऱ्यांशी संपर्क साधावा. प्रत्येक भाविकाला सुरक्षित, सुलभ व सुखकर दर्शनाचा अनुभव मिळावा, यासाठी मंदिर संस्थान सातत्याने विविध सुविधा उपलब्ध करून देत असल्याचे प्रशासनाने सांगितले आहे.



गांभीर्य लक्षात घेऊन राज्य शासनाने केंद्र शासनाशी समन्वय साधून या महत्वाकांक्षी प्रकल्पासाठी आवश्यक निधीची तातडीने तरतूद करावी, अशी आग्रही मागणी खासदार धारनिंबाळकर यांनी केली.

यावेळी उपमुख्यमंत्री एकनाथ शिंदे यांनी धाराशिवच्या पाणीप्रश्नाची दखल घेत जलसंपदा मंत्री राधाकृष्ण विखे पाटील यांना तातडीने बैठक आयोजित करण्याच्या सूचना दिल्या.

तसेच ७ टीएमसी पाणीपुरवठा योजना आणि कृष्णा-मराठवाडा सिंचन प्रकल्पाचा सविस्तर आढावा घेऊन आवश्यक कार्यवाही करण्याबाबत सकारात्मक भूमिका व्यक्त केली.

नळदुर्ग-अक्कलकोट रस्ता प्रकरणी १५ जुलैला अन्नत्याग

तभा वृत्तसेवा
धाराशिव, दि.११ जुलै -
राष्ट्रीय महामार्ग क्र. ६५२ अंतर्गत नळदुर्ग-अक्कलकोट रस्ता प्रकरणात बाधित शेतकऱ्यांवर अन्याय होत असल्याचा आरोप करत शेतकरी संघर्ष समितीने १५ जुलै रोजी सकाळी १० वाजता नळदुर्ग पोलीस ठाण्यासम ेर सहकुटुंब अन्नत्याग आंदोलन करण्याचा इशारा दिला आहे. समितीने दिलेल्या निवेदनात मुंबई उच्च न्यायालयाच्या

छत्रपती संभाजीनगर खंडपीठाच्या आदेशाचा अवमान करून पोलिस बंदोबस्तात वारंवार जमिनीची मंेजणी केली जात असून त्यामुळे

आंदोलनाचा इशारा

बाधित शेतकऱ्यांमध्ये भीतीचे वातावरण निर्माण झाल्याचा आरोप करण्यात आला आहे. शेतकऱ्यांना विश्वासात न घेता संबंधित अधिकारी कारवाई करत

असल्याचाही दावा निवेदनात करण्यात आला आहे. या निवेदनावर शेतकरी संघर्ष समितीचे जिल्हाध्यक्ष सरदारसिंग ठाकूर, जिल्हा समन्वयक दिलीप जोशी, तालुका अध्यक्ष व्यंकट पाटील यांच्यासह विविध पदाधिकारी व शेतकऱ्यांच्या स्वाक्षऱ्या असून, निवेदनाच्या प्रती मुख्यमंत्री, मुख्य सचिव, महसूल मंत्री, पालकमंत्री व विभागीय आयुक्त यांनाही पाठविण्यात आल्या आहेत.

मद्यधुंद अवस्थेत वाहन चालविल्याप्रकरणी चालकावर गुन्हा

तभा वृत्तसेवा
धाराशिव, दि.११ जुलै -
मद्यधुंद अवस्थेत चारचाकी वाहन चालविल्याप्रकरणी आनंदनगर पोलीस ठाण्यात एका वाहनचालकाविरुद्ध मोटार वाहन कायद्यान्वये गुन्हा दाखल करण्यात आला आहे. याबाबत माहिती अशी की, दत्तात्रय शिवाजी आवाड (रा. आंबेहोळ, ता. जि. धाराशिव) हे १० जुलै रोजी बसस्थानकाच्या प्रवेशद्वारासमोरील रस्त्यावर एम एच-२५-एव्ही-६८९४ क्रमांकाचे वाहन मद्यधुंद अवस्थेत चालवित असल्याचे आढळून आले.

लोहान्यात ‘माझे गाव आरोग्य संपन्न गाव’ अभियानाचा आढावा

तभा वृत्तसेवा
लोहारा, दि.११ जुलै -
तालुकास्तरीय ‘माझे गाव आरोग्यसंपन्न गाव’ या राज्यस्तरीय अभियानाची मासिक आढावा बैठक १० जुलै रोजी पंचायत समितीच्या सभागृहात गटविकास अधिकारी ओंकार गायकवाड यांच्या अध्यक्षतेखाली पार पडली. बैठकीत तालुक्यातील सर्व गावांमध्ये आरोग्यविषयक अभियानांतर्गत सुरू असलेल्या कामांचा आढावा घेण्यात आला. गावपातळीवर स्वच्छता व नाविन्यपूर्ण उपक्रम प्रभावीपणे

राबविण्याच्या सूचना संबंधित आरोग्य अधिकाऱ्यांना देण्यात आल्या. यावेळी वैद्यकीय अधीक्षक डॉ. रविंद्र पांडे, तालुका आरोग्य योजना प्रभावीपणे राबविण्याच्या सूचना...

अधिकारी तथा सचिव डॉ. धीरज सोमवंशी, विविध विभागांचे अधिकारी, पंचायत समितीचे पदाधिकारी, बालविकास प्रकल्प अधिकारी, गटशिक्षणाधिकारी, विस्तार अधिकारी तसेच पत्रकार संचाचे प्रतिनिधी उपस्थित होते.

पावसाची हुलकावणी; नळदुर्ग परिसरात खरीप पीक धोक्यात

तभा वृत्तसेवा
नळदुर्ग, दि.११ जुलै -
नळदुर्ग आणि परिसरात पावसाने अद्यापही समाधानकारक हजेरी लावलेली नसल्याने खरीप हंगाम संकटात सापडला आहे. अनेक शेतकऱ्यांची पेरणी अद्यापही रखडली असून, ज्यांनी सुरुवातीच्या रिमझिम पावसाच्या भरोशावर सोयाबीनची पेरणी केली होती, त्यांच्यासमोर आता दुबार पेरणीचे संकट उभे ठाकले आहे.



यंदाच्या पावसाळ्याला सुरुवात होऊन महिन्याहून अधिक काळ उलटला असला तरी नळदुर्ग परिसरातील गावांमध्ये एकही दमदार पाऊस झालेला नाही. त्यामुळे अनेक शेतकरी अजूनही पावसाच्या प्रतीक्षेत असून खरीपाची पेरणीच करू शकलेले नाहीत. परिणामी, यंदाचा खरीप हंगाम वाया जाण्याची भीती व्यक्त होत आहे.

सुरुवातीच्या रिमझिम पावसावर

शेतकऱ्यांवर दुबार पेरणीचे संकट...

विश्वास ठेवून काही शेतकऱ्यांनी महागडे बियाणे खरेदी करून पेरणी केली होती. सोयाबीनची उगवणही चांगली झाली; मात्र पुढील पाऊस न झाल्याने ही पिके जळून जाण्याची भीती निर्माण झाली आहे. दुसरीकडे, अनेक शेतकऱ्यांनी बियाणे आणि खते खरेदी करून घरी ठेवली

असून तेही पावसाची आतुरतेने वाट पाहत आहेत. पावसाचा हा खंड कायम राहिल्यास नळदुर्ग परिसरात तीव्र पाणीटंचाई निर्माण होण्याची शक्यता व्यक्त केली जात आहे. नळदुर्गाच्या बोरी धरणातही अत्यल्प पाणीसाठा शिल्लक असल्याने नागरिकांमध्ये चिंतेचे वातावरण आहे. पावसाअभावी केवळ शेतीच नव्हे तर स्थानिक अर्थव्यवस्थावरील परिणाम दिसून येत आहे. शेतकऱ्यांच्या हातात पैसा नसल्याने बाजारपेठांमध्येही अपेक्षित गर्दी दिसत नाही. त्यामुळे शेतकरी, व्यापारी आणि सर्वसामान्य नागरिक चांगल्या पावसासाठी प्रार्थना करत असून, येत्या काही दिवसांत वरुणराजा बरसावा, अशी सर्वांची अपेक्षा आहे.